

॥ श्रीः ॥

—*—

आनन्दवनविद्योतिसुमनोभिः सुसंस्कृता ॥

सुवर्णाऽङ्कितभव्याभशतपत्रपारङ्कृता ॥ १ ॥

चौखम्बा—संस्कृतग्रन्थमाला मञ्जुलदर्शना ॥

रसिकालिकुलं कुर्यादमन्दाऽऽमोदमोहितम् ॥ २ ॥

स्तवकः—२१४

- १ अस्यां चौखम्बा—संस्कृतग्रन्थमालायां प्रतिमामं पृष्ठशतके मुन्दरैः सीसकाक्षैररुचमेधु पत्त्रेषु एकः स्तवको मुद्रायित्वा प्रकाश्यते । एकस्मिन् स्तवके एक एव ग्रन्थो मुद्र्यते ।
- २ प्राचीना दुर्लभाश्चमुद्रिता मीमांसवेदान्तादिदर्शनव्याकरणधर्मशास्त्रसाहित्यपुराणादिग्रन्था एवात्र सुपरिष्कृत्य मुद्र्यन्ते ।
- ३ काशिकराजकीयप्रधानसंस्कृतपाठशालाऽध्यापकाः पण्डिता अन्ये च शास्त्रदृष्टयो विद्वांस एतत्परिशोधनादिकार्यकारिणो भवन्ति ।
- ४ भारतवर्षीयैः, ब्रह्मदेशीयैः, सिंहलद्वीपवासिभिश्चैतद्भाषाकेन्द्रेण वार्षिकमग्निमं मूल्यम्—मुद्राः ७ अग्नानकाः ८
- ५ अन्यैर्देयं प्रतिस्तवकं " " १ " ०
- ६ प्रापणव्ययः पृथग् नास्ति । " " १ " ०

साम्प्रतं सुदृढमाणा ग्रन्थाः—

- (१) संस्काररत्नमाला । गोपीनाथभट्टकृता खण्डे २
- (२) शब्दकौस्तुभः । भट्टोजिदीक्षितकृतः १०
- (३) बलोकवार्तिकम् । भट्टकुमारिलविरचितम् पार्थसारथिमिश्रकृतन्यायरत्नाकराख्यया-व्याख्यया सहितम् । सम्पूर्णम् । १०
- (४) भाष्योपबृंहितं तन्त्रत्रयम् । विशिष्टा-द्वैतदर्शनप्रकरणम् । श्रीमन्नोकाचार्यप्र-णीतम् । श्रीनारायणतीर्थविरचितभाट्ट-भाषाप्रकाशसहितं सम्पूर्णम् (वेदान्तः) २
- (५) करणप्रकाशः । श्रीब्रह्मदेवविरचितः १
- (६) भाट्टचिन्तामणिः । महामहोपाध्यायश्री-गागाभट्टविरचिता । तर्कपादः (मीमांसा) २
- (७) न्यायरत्नमाला—श्रीपार्थसारथिमिश्रविर-चिता संपूर्णा (मीमांसा) ... २
- (८) ब्रह्मसूत्रभाष्यम्—बादरायणप्रणीतवेदान्त-

- सूत्रस्य यतीन्द्रश्रीमद्विज्ञानभिक्षुकृतव्या-ख्यानम् । सम्पूर्णम् । (वेदान्तः) ६
- (९) स्याद्वादमञ्जरीमल्लिषेणनिर्मिता सम्पूर्णा २
- (१०) सिद्धित्रयम्—विशिष्टाद्वैतब्रह्मनिरूपणपरम् श्रीभाष्यकृतां परमगुरुभिः श्री६थीयासुन-मुनिविरचितम् । सम्पूर्णम् वेदान्तः १
- (११) न्यायमकरन्दः । श्रीगदानन्दबोधभट्टा-रकाचार्यसंगृहीतः । आचार्यचिन्सुख-मुनिविरचितव्याख्योपेतः (वेदान्तः) ४
- (१२) विभक्त्यर्थनिर्णयो न्यायानुसारिप्रथमादि-सप्तविभाक्तिविस्तृतविचाररूपः म० म० श्रीगिरिधरोपाध्यायविरचितः । सम्पूर्णः (न्यायः) ५
- (१३) विधिरसायनम् । श्रीअण्णयदीक्षितकृत-म् । सम्पूर्णम् (मीमांसा) ... २
- (१४) न्यायसुधा (तन्त्रवार्तिकटीका) भट्ट-सेमेश्वरविरचिता । (मीमांसा) १६

वस्येष्टत्वेनेदृशान्वयबोधस्याभिप्रेतत्वादेवेत्यर्थः । अन्यथा सर्वत्र
तथा सत्त्वेन तदसङ्गतिः स्पष्टैव । *सुरतेनि । क्रेङ्कारः स्मरकार्मुकस्ये-
त्यादिः । *कङ्कुणाते । 'झङ्कारो रतिमञ्जरीमधुलिहां लीलाचकोरी-
ध्वनिः । तन्व्याः कञ्चुलिकापसारणभुजाक्षेपस्खलादित्यादिः । *आ-
दिना प्रागप्राप्तेत्यादि । अत्र तनोतु व इति समाप्तमेव वाक्यं नवव-
यइत्यादिविशेषणान्वयायोपात्तम् । अतएवेत्यस्यार्थं सूचयन् फलि-
तमाह *क्रियेति । वाक्यस्य पुनरुपादानं स्वघटकद्वारेत्याह *तद्व-
टकेति । विशेष्यभूतकाणेत्यर्थः । शाब्दस्तु "समाप्तं जनितविवाक्षिता-
न्वयबोधकं वाक्यं सद्यत् पुनरुपात्तं तद्वटकान्वयिशब्दोपादानेन
तद्वटकद्वारा पुनरनुसन्धानविषय" इति ॥ ४७ ॥

यद्यपि सति तात्पर्ये आवृत्त्या बोधद्वयमिष्टमेव ।
तथापि सैवात्र दूषकताबीजम् । एतन्मूलिकैव 'सकृ-
दुचरितः शब्दः सकृदर्थं गमयति' इति व्युत्पत्तिः ।
किञ्च उक्तस्यान्वयबोधाजनकत्वज्ञानस्य वक्ष्यमाणसम-
भिव्याहारकारणताज्ञानमूलकत्वात्साऽप्याकाङ्क्षा । अ-
तः स स समाभिव्याहारस्तादृशतादृशान्वयबोधजनक
इति ज्ञानं कारणम् । तदज्ञानतामबोधाच्च । अत एव
यस्य यादृशसमभिव्याहारे यादृशान्वयबोधकत्वग्रह-
स्तस्य तादृशान्वयबोध इत्यनुभवसिद्धम् । स स समाभि-
व्याहारस्तत्तदन्वयबोधजनक इत्ययमेव वाक्यविषये
ऐश्वरः समयः । तत्परिपालिका च मीमांसा । अत
एव घटः कर्मत्वमानयनं कृतिरित्यतो विपरीतव्युत्प-
न्नस्य बोधः, सद्व्युत्पन्नस्य चाबोध उपपद्यते । सद्व्यु-
त्पन्नत्वं च व्याकरणशास्त्रोक्तप्रकृतिप्रत्ययविभागत-
त्तदर्थविभागतत्तदन्वयबोधविषयज्ञानवत्त्वम् । अन्व-
यानुभवश्च स्वरूपसन् तत्तत्समाभिव्याहारजन्यान्वय-

बोधान्तरे प्रतिबन्धकः । तन्मूलकमन्वयबोधाजनक-
त्वज्ञानमपि वा हेतुरिति तन्मूलिकैव 'सकृदुच्चारित'
इति व्युत्पत्तिः । तादृशबोधेच्छयोच्चरितत्वरूपतात्प-
र्यज्ञाने सत्यपि तत्समभिव्याहारं तज्जनकत्वज्ञानाभा-
वे बोधादर्शनान्न तात्पर्येणास्या अन्यथासिद्धिः । स-
त्यप्यस्य तात्पर्ये अबोधकमिति व्यवहाराच्च । तन्न
अयं व्युत्पन्नस्य क्रियाकारकादिपदघटितः सामान्यत
एवेत्युक्तम् । व्युत्पन्नस्याश्रुतवाक्यादपि बोधदर्शनाद्
प्रतिवाक्यं तथाग्रहस्यासम्भवाच्च ॥ ४८ ॥

(कुं० टी०) ननु उभयतात्पर्येण प्रयुक्ते 'अयमेति पुत्रो-
राज्ञः पुरुषो ऽपसार्थताम्' इति वाक्ये पुत्रेणान्वयबोधे जाते
पुरुषेणान्वयबोधो न स्यादत आह *आवृत्त्येति । तथाच
द्वितीयवाक्यं बोधाजनकमेवेति भावः । *सैव-आवृत्तिरेव ।
*अत्र-पुनर्बोधे । *दूषकताबीजमिति ।

अद्यापि स्तनवेपथुं जनयति श्वासः प्रमाणाधिकः,

अयमुदयति निद्राभञ्जनः पद्मिनीनामित्यादौ तु पूर्ववा-
क्यार्थोपपादकत्वेनाकाङ्क्षाया अनिवृत्तत्वान्न समाप्तपुनरात्तत्व-
म् । *एतन्मूलिकैवेति । जनितान्वयबोधकत्वेन निराका-
ङ्क्षत्वादिति भावः । *वक्ष्यमाणेति । तेन घटः कर्मत्वमित्या-
दौ न बोधः । *स स समभिव्याहार इति ।

यत्तु समभिव्याहृतपदे व्यतिरेकप्रयुक्तेति, तेन घटो भव-
तीति वाक्यं न रक्तसाकङ्क्षं रक्तपदसमभिव्याहाराभावादिति ।

तन्न । आसत्त्यभावात्तात्पर्याभावाद्वा बोधाप्रसक्तेः । *अत

एव—समभिव्याहारस्य हेतुत्वादेव । *विपरीतव्युत्पन्नस्य—भ्रान्त-
स्या*स्वरूपसन्निति।स्वरूपसत्येवोक्ताऽऽकाङ्क्षा हेतुः । तावतैव ज-
नितान्वयबोधे ऽतिप्रसङ्गाभावादिति भावः । नन्वाकाङ्क्षायाः प्राग-
भावरूपत्वाद् ‘अहो विमलं जलं नद्याः कच्छे महिषाश्चरन्ति’ इत्यत्र
नदीजलयोरन्वयबोधानन्तरमपि कालान्तरीयनदीकच्छान्वय-
प्रागभावसत्त्वान्नदीकच्छान्वयबोधापत्तिः । तात्पर्याभावान्न तदा-
पत्तिरित्युक्तौ तु आकाङ्क्षाविरहान्न बोध इति प्रवादविरोधे
इत्यत आह *अन्वयबोधान्तरे प्रतिबन्धक इति । नन्वयमेती-
त्यादौ राजपुत्रयोरन्वयबोधानन्तरं तात्पर्यभ्रमात्पुरुषान्वय-
स्यापि दर्शनात् प्रतिबन्धकत्वासम्भव इत्यत आह *ज्ञान-
मपीति । ‘अयमेति पुत्रो राज्ञः पुरुषो ऽपसार्यताम्’ इत्यादौ
तात्पर्यभ्रमेण पुरुषे ऽन्वये पश्चात्पुत्रान्वये तात्पर्यग्रहे ऽप्यन्व-
यानापत्तिरतः तात्पर्यविषयान्वयाजनकत्वमेव विवक्षितमि-
ति भावः । ननु तात्पर्यविरहादेवान्वयबोधाभावे किमाका-
ङ्क्षयेत्यत आह *तादृशेति । इदं वाक्यमेतदर्थबोधकं नेति
जानतः इदं वाक्यमेतदर्थबोधेच्छया उच्चरितमिति तात्पर्यग्रहे
सत्यप्यर्थाबोधादित्यर्थः । *अस्याः—आकाङ्क्षायाः । *अयम्—सम-
भिव्याहारः । *सामान्यत इति । ननु विशिष्य तत्तत्पदघटितः ।
*अश्रुतवाक्यादपीति । तत्तत्पदघटितवाक्यस्यापूर्वश्रवणे ऽपीति
भावः ॥ ४८ ॥

(क० टी०) अस्य नित्यदोषत्वमाह *यद्यपीत्यादि । ननु स-
कृदुच्चरित इतिव्युत्पत्तिसत्त्वेनेष्टबोधद्वयस्यैवाभावेन कथं तस्या
एव तद्वीजत्वमत आह *एतदिति । आवृत्तेर्दुष्टत्वमूलिकंवेत्यर्थः ।
एवेन स्वातन्त्र्यव्यवच्छेदः ।

यत्तु—यत्पदं यदर्थेन सह तात्पर्यविषयभूतयादृशार्थान्वयबोधकं

तत्पदे तस्य पूर्ववर्त्तित्वोत्तरवर्त्तित्वादिरूपः समभिव्याहारस्तादृ-
शबोधे आकाङ्क्षा तज्ज्ञानं कारणमिति ।

तच्च । सद्युत्पन्नासद्युत्पन्नविभागोच्छेदापत्तेः । यदि तत्प-
रिहाराय तादृशबोधे यत्समभिव्याहारः कारणं तादृशबोधे तत्का-
रणत्वज्ञानमपि तथेत्युच्यते तर्ह्यवश्यकत्वात्सैवाकाङ्क्षा ऽस्तु ।

यदपि तत्तत्समभिव्याहारे तत्तद्बोधाजनकत्वनिश्चयः प्रति-
बन्धक इति ।

तदपि न । घटमानयेत्यादौ तत्तत्पदे घटाम्पदादौ प्रत्येकं गृही-
तशक्तिकस्य तादृशानुपूर्वीज्ञानवतोऽकारणत्वनिश्चयाभाववतो विप-
रीतव्युत्पन्नस्य ततो बोधापत्तेर्गौरवाच्च । तदेतद् ध्वनयन्नाह *किञ्चे-
त्यादिवत्त्वमित्यन्तेन । *सापि-समभिव्याहारनिष्ठान्वयबोधजनक-
ताऽपि । *अपिः पूर्वसमुच्चये । *अतः-तद्विना तदसम्भवात् । अन्व-
यमुक्त्वा व्यतिरेकमाह *तदजानतामिति । *अतएव-तस्य तथा त-
त्कारणत्वादेव । एवमग्रेऽपि । *इत्ययमेवेति । ज्ञानरूप एव । शास्त्रो-
क्तत्वं बोधान्तत्रितयान्वयि । तदुक्तत्रितयविषयकज्ञानवत्त्वमिति
सदर्थः । नन्वेवं प्रोक्तकारणाभावात्सर्वत्र बोधद्वयं दुर्वारमिति प्रोक्त-
दोषापत्तिरतः । प्राचां मतेनाह *अन्वयेति । आवश्यकत्वात्ला-
घवाच्च सिद्धान्तमतेनाह *तन्मूलकमिति । समभिव्याहारकारणता-
ज्ञानमूलकमित्यर्थः । *तन्मूलिकेति । अन्यतरमूलिकेत्यर्थः । अत
एव जनितान्वयबोधे नैराकाङ्क्षमिति व्यवहारः । ननु तात्पर्येणा-
न्यथासिद्धतया नैतदाकाङ्क्षाज्ञानमपि हेतुरत आह *तादृशेति । *अ-
स्याः-उक्ताकाङ्क्षायाः । *तत्र-उक्ताकाङ्क्षायाः कारणत्वस्वीकारे । *अ-
यम्-आकाङ्क्षाकार्यकारणभावग्रहः । सामान्यत इत्यस्य व्याख्या *क्रि-
येति । एवेन विशिष्य तत्तत्पदघटितव्यवच्छेदः । *उक्तम्-वाक्यश-
क्तिग्रहकथनावसरे । *अश्रुतेति । अपूर्वश्रुतेत्यर्थः । तदुक्तं वाचस्पति-
मिश्रैः साङ्ख्यतत्त्वकौमुद्याम् “नच वाक्यं वाक्यार्थं बोधयत्सम्ब-
न्धग्रहणमपेक्षते अभिनवकविरचितस्य वाक्यस्यादृष्टपूर्वस्याननुभूत-
चरवाक्यार्थबोधकत्वाद्” इति । इदमपि तत्सम्भवमभ्युपेत्य । व-
स्तुतः स एव नेत्याह *प्रतीति ॥ ४८ ॥

‘पदभेदेन व्युत्पत्तिभेद’ इत्यस्य च नामपदद्वयना-

माख्याताख्यातनिपातनिपातनामादिभेदेन तत्तत्पद-
समुदाये व्युत्पत्तिभेद इत्येवार्थः । सचाग्रे तत्र तत्र
वक्ष्यते । उत्थापकताविषयताऽन्यतरसम्बन्धेनोभयसं-
बन्धेन वा जिज्ञासाविशिष्टः साकाङ्क्ष इत्युच्यते । त-
त्रान्त्यं-पचति तण्डुलं देवदत्त इति । क्रियाकारकयो-
र्द्वयोरपि परस्परं तदुत्थापकत्वात्तद्विषयत्वाच्च । आद्यं-
पश्य मृगो धावतीति । अत्र पश्वार्थस्य कारकधावना-
ऽऽकाङ्क्षोत्थापकत्वं धावनं तु तद्विषय एव । ईदृशस्थले
क्रियाकारकसम्बन्धो वाक्यशक्य एव । अत एव “वि-
भाषा साकाङ्क्षे” इति सूत्रे भाष्ये “अस्त्यस्मिन्नाकाङ्क्षेति
च साकाङ्क्षम्” इत्युक्तम् । अस्मिन्निति विषयससमी-
त्यलम् ॥ ४९ ॥

(कुं० टी०) ननु क्रियाकारकादिपदसमभिव्याहारस्या-
र्थविशेषे नियतत्वात् एकस्य पदस्य वाक्यान्तरे कथं भिन्ना-
र्थत्वमत आह *पदभेदेनेति । ननु जनितान्वयबोधे तात्प-
र्यविरहात्पुनर्बोधोपसक्तौ किमाकाङ्क्षाज्ञानहेतुतयेति चेद् ।

अत्राहुः—सैन्धवपदादतात्पर्यविषयतुरगबोधे तात्पर्यविष-
यान्वयाजनकत्वसत्त्वादाकाङ्क्षाऽस्त्येव किंतु तात्पर्याभावादेव
न तुरगबोध इति ।

*अन्त्यम्—उभयसम्बन्धेन । *आद्यम्—अन्यतरसम्बन्धे-
न । *कारकधावनेति कर्मधारयः ॥ ४९ ॥

(क० टी०) ननु सामान्यत एव तदङ्गीकारे पदभेदेन
व्युत्पत्तिभेद इति प्रवादासङ्गत्यापत्तिरत आह *पदभेदेने-
ति । ननु विशिष्य तत्तत्पदघटितत्वं तस्य तत्तात्पर्यभूतमि-
ति भावः । ननु साकाङ्क्षत्वव्यवहारे न समवायो नियामकः तथा-

सति पुरुषतदारोपविषयार्थान्यत्रेष्टतद्व्यवहारानापत्तेः, अत एव न विषयताऽपि, इत्यत आह *उत्थापकतेति । हेतुगर्भं विशेषणमाह-#कारकेति । *उत्थापकत्वम्-उत्थापकत्वमेव । ननु 'पदय मृगो धावति' इत्यादौ विशेषणविशेष्यभावस्य वाक्यशक्यत्वेन ततः प्रतीतावपि कथं क्रियाकारकभावसम्बन्धावगतिः, तस्य विभक्तिशक्यत्वेन न वाक्यशक्यत्वमित्यस्योक्तत्वेन वक्ष्यमाणत्वेन च विभक्तेरत्राभावात् अत आह *ईदृशस्थले इति । *सम्बन्धः-सोऽपि । वाक्यशक्य एवेति एवेन विभक्तिव्यवच्छेदः । तस्या एवासत्त्वेनान्यथानुपपत्त्येति भावः । ननुत्थापकतासम्बन्धेन तद्विशिष्टस्यैव साकाङ्क्षत्वं स्वरससिद्धं न विषयतयेति कथं धावनस्य तत्त्वेनैव साकाङ्क्षत्वमत आह *अत एवेति । विषयतासम्बन्धस्यापि निवेशादेवेत्यर्थः । चेन तथा द्वितीयसमुच्चयः । अत्रेव तत्रापि द्वितीयस्य तथा साकाङ्क्षत्वेऽप्याद्यस्याभावादेवमुक्तम् । तदाह *अस्मिन्नितीति । आकाङ्क्षात्वेनानुगमादेक एव कार्यकारणभावः । समभिव्याहारस्य कारणत्वं च सम्बन्धं विनाऽनुपपन्नमित्येतत्कार्यकारणभावबलादेव वाक्यशक्तिसिद्धिः, अन्यथा पदशक्तिरपि न सिध्येदित्युक्तम् । तदाह *अलमिति ॥ ४९ ॥

यत्तु अर्थनिष्ठा योग्यताऽपि शाब्दबोधे कारणम् । साच तात्पर्यविषयीभूतसंसर्गवृत्तिधर्मे संसर्गतावच्छेदकारूपे सम्बन्धिनिष्ठात्यन्ताभावप्रतियोगितावच्छेदकत्वाभावः । तेन विशिष्टाभावादिकमादाय न दोषः । तज्ज्ञानं कारणम् । संसर्गज्ञानं तु तात्पर्यविषयतया ऽऽकाङ्क्षाज्ञानविषयतया वा सुलभम् । यद्वा प्रतियोगितावच्छेदकत्वरूपायोग्यतानिश्चयो बोधप्रतिबन्धक इति ।

तन्न । शब्दप्रयोज्ये बोधे बाधज्ञानस्याप्रतिबन्धकत्वात् । तदभावज्ञानस्याकारणत्वाच्च । सत्यपि बाधनिश्चये 'अस्य क्षोणिपतेः परार्द्धपरया लक्ष्मीकृताः

सङ्ख्यया,' 'एष बन्ध्यासुतो याति' इत्यादितो बो-
धदर्शनात् ।

किञ्चैवं 'बहिना सिञ्चति' इत्यतो बोधाभावे त-
द्वाक्यप्रयोक्तुः 'अद्रवेण बहिना कथं सेकं ब्रवीषि'
इत्युपहासः श्रोतृभिः क्रियमाणो ऽसंगतः स्यात् ।
एतदर्थकद्रविडभाषाश्रवणोत्तरं पाश्चात्त्यस्येव सूकता
तस्य स्यात् ।

किञ्चैवं सति वादे प्रतिवादिशब्दस्याबोधकत्वे
तत्खण्डनकथोच्छेदः ।

नचैतादृशेषु नान्वयबोधः किंतु पदार्थबोधमात्र-
मिति वाच्यम् । सर्वत्रैवमेवापत्तेः ।

नच प्रवृत्तिं प्रति विशिष्टज्ञानस्य हेतुत्वानुरोधेन
शाब्दविशिष्टज्ञानसिद्धिरिति वाच्यम् । दुःखद्वेषे-
च्छासुखादावपि तुल्यरीत्या तद्वेतुत्वेन सत्यपि बाध-
निश्चये मिथ्याभिशापगालिदानरूपकादिकाव्यजहुः-
खद्वेषेच्छासुखाद्यनुरोधेन तत्रापि तदावश्यकत्वात् ।
अन्यथा व्युत्पन्नानां सुखत्वमाश्रयश्चन्द्रत्वमाश्रय इ-
त्यतो ऽपि सुखं चन्द्र इत्यादित इव चमत्कारापत्तिः ।
विभक्त्यर्थस्यैवान्वयतया तद्बोधो नेत्यस्यात्यन्तमसङ्ग-
तत्वाच्च । दैववशसम्पन्नात्कलहादिसदृशशब्दात् न
दुःखम्, तादृशवक्तृतात्पर्याभावज्ञानात् । 'नेदं रजत-
म्' इति भ्रमवतस्ततो निवृत्तावाप्तेन 'इदं रजतमेव'
इति प्रयुक्ते बाधज्ञानकाल एव ततो बोधात्प्रवृत्तिदर्-
शनाच्च ।

एतेनासंसर्गाग्रहमात्रेण तत्सिद्धिरित्यपास्तम् ॥५०॥

(कुं० टी०) *सोचेति । यथा “बन्धिना सिञ्चति” इत्यत्र सेककरणत्वे बन्धिसंसर्गो नास्तीति सेककरणत्वनिष्ठो यो बन्धिसंसर्गाभावस्तत्प्रतियोगितावच्छेदकमेव बन्धिसंसर्गत्वमिति अयोग्यत्वान्न बोधः । प्रतियोगिता च तदभावग्रहप्रतिबन्धकग्रहाविषयत्वम् । अन्योन्याभावस्थले प्रतियोगितावच्छेदकसम्बन्धेन प्रतियोगिप्रकारकज्ञानस्याभावधीविरोधित्वान्नाव्याप्तिः । संसर्गे प्रतियोगित्वाभावमनिवेश्य संसर्गतावच्छेदके प्रतियोगितानवच्छेदकत्वनिवेशस्य फलमाह *तेनेति । घटमानयेत्यादौ घटसंसर्गपटत्वोभयाभावसत्त्वे ऽपि नायोग्यत्वापत्तिरित्यर्थः । ननु वृत्तिविरहात्संसर्गस्य कथं ज्ञानमत आह *संसर्गज्ञानं त्विति । *यद्वेति । योग्यताज्ञानहेतुतायां तत्र प्रामाण्यनिश्चयस्योत्तेजकत्वं कल्प्यम् । अयोग्यतानिश्चयस्य प्रतिबन्धकत्वे तु संशयनिश्चयसाधारणाप्रामाण्यज्ञानस्यैवोत्तेजकत्वे लाघवमिति भावः । *बोधप्रतिबन्धक इति ।

इदं तु बोध्यम्—बाधस्य संसर्गाग्रहरूपतया तदभावस्य विशिष्टबुद्धिं प्रति हेतुतायाः क्लृप्तत्वादयोग्यतानिश्चयानन्तरं न शाब्दबोधापत्तिः सम्भवति । अत एव बाधनिश्चयानन्तरं योग्यताभ्रमादेव बोधः । योग्यताभ्रमश्चाहार्यारोपो ऽपि । योग्यताज्ञानस्य पृथक् कारणत्वे तु यत्र स्वरूपसद्भावावतारो योग्यतासंशयश्च तत्रापि बोधापत्तिः । नच तदुभयमेकत्र न भवत्येवेति वाच्यम् । नहि ग्राह्यपदार्थ एव योग्यता येन ग्राह्याभानिश्चये सति तत्संशयो न स्यात् । किन्तु ग्राह्याव्याप्या सा । एवं च व्याप्त्यनिश्चयदशायां तदुभयमविरुद्धमेव । *बाधज्ञानस्येति । बाधनिश्चयस्येत्यर्थः । संशयानन्तरं विशेषदर्शने सति तदन्ताबुद्धेरुदयात् ।

केचित्तु संशयसाधारणं बाधज्ञानमेव प्रतिबन्धकं विशेष-
दर्शनं तृत्तेजकमित्याहुः ।

तन्न । योग्यतासंशयानन्तरं शाब्दबोधोदयेन बाधानि-
श्चयस्यैव प्रतिबन्धकत्वात् ।

यत्तु बाधकाले ऽपि आहार्यप्रत्यक्षोदयात्प्रत्यक्षान्यज्ञान-
त्वमेव प्रतिबध्यतावच्छेदकं वाच्यम् । तस्य चार्थापत्तिसाधा-
रणत्वेन प्रतिबध्यतावच्छेदकत्वासम्भवादनुमितित्वादिकमेव
प्रतिबध्यतावच्छेदकमिति शाब्दबोधे तस्याक्लृप्तत्वाद्योग्यताज्ञानं
पृथगेव हेतुरिति । तद् दूषयति *अप्रतिबन्धकत्वादिति । बाध-
काले ऽप्याहार्यप्रत्यक्षोदयादिच्छाया उत्तेजकत्वानुरोधेन प्र-
त्यक्षत्वस्यैव प्रतिबध्यतावच्छेदकत्वात् उपनीतमानसाधार-
णप्रतिबध्यतायाः शाब्दबोधावृत्तित्वाद्बाधकाले ऽप्याहार्यः शा-
ब्दबोधो भवत्येवेति भावः ।

वस्तुतस्तु सत्यपि बाधनिश्चये कामलादिदोषवशाद्यथा 'पी-
तः शङ्ख' इति धीस्तथा पदार्थोपस्थितिवशाच्छाब्दबोधो दुरपहव
एवेत्याह ।

*अस्यक्षोणिपतेरिति । अस्य राज्ञः कीर्तयः परार्थाधिकसं-
ख्यया लक्ष्या इत्यर्थः । अत्र परार्थाधिकत्वस्य बाधे ऽपि
बोधः । *वादेइति । तत्त्वबुभुत्सोः कथायामित्यर्थः ।

केचित्तु शाब्दप्रमायामेव योग्यताज्ञानं हेतुः । आहार्यबो-
धस्तु भ्रमभेद इत्याहुः ।

*नचेति । योग्यवाक्ये एव विशिष्टबुद्धिः स्वीक्रियत इ-
त्यर्थः । *सर्वत्रेति । योग्यवाक्ये ऽपि विशिष्टबुद्ध्युच्छेदापत्ति-
रित्यर्थः । *दुःखेति । दुःखादिकं प्रत्यपि विशिष्टज्ञानस्य हेतु-

तया गालिप्रदानादौ विशिष्टज्ञानाभावे दुःखादिकं न स्यादित्यर्थः ।

यत्तु बाधस्य संसर्गाग्रहरूपतया तदभावस्य विशिष्टबुद्धिमात्रे हेतुत्वावश्यकत्वादयोग्यतानिश्चयानन्तरं न शाब्दबोध इति, तन्निराकरोति *मिथ्याभिशापेति । *रूपकादीति । उपमानोपमेययोरभेदवर्णनं रूपकम् । पदार्थोपस्थितिमात्रस्वीकारे दोषमाह *अन्यथेति । मुख्यत्वचन्द्रत्वाश्रयत्वानां विशकलितानामुपस्थानेऽपि चमत्कारापत्तिरित्यर्थः । *विभक्त्यर्थस्यैवेति । 'अग्निना सिञ्चति' इत्यादावित्यादिः । *असंसर्गाग्रहेति । रजतत्वप्रकारकप्रवृत्तौ रजतत्वप्रकारकज्ञानस्य हेतुतायाः क्लृप्तत्वाद् रङ्गादिगोचररजतभ्रमोत्तरं प्रवृत्तावपि रजतत्वासंसर्गाग्रह एव हेतुरस्त्विति भावः ।

यत्तु अयोग्यतानिश्चयाभावस्यासंसर्गाग्रहत्वेन प्रत्यक्षस्थले हेतुतायाः क्लृप्तत्वादिहापि तत्त्वमस्तु, नतु योग्यताज्ञानस्येति । तन्न । प्रत्यक्षासंसर्गाग्रहस्यैव तत्र प्रतिबन्धकतया असंसर्गग्रहसामान्याभावस्य पृथग् हेतुताया अक्लृप्तत्वात् । अत एव वक्ष्यति अभावरूपस्यासंसर्गाग्रहस्येतीति भावः ।

*तत्सिद्धिः-प्रवृत्तिसिद्धिः । *अपास्तमिति । प्रत्यक्षासंसर्गाग्रहस्यैव तत्र प्रतिबन्धकतया तदभावस्य कारणतायास्तत्र क्लृप्तत्वेऽपि असंसर्गग्रहसामान्याभावस्य पृथग्हेतुताया अक्लृप्तत्वादिति भावः ॥ ५० ॥

(क० टी०) आकाङ्क्षेत्युक्तिमात्रसूचितमाह *यत्त्विति । प्राग्वदियमपि पदनिष्ठा नैवेत्याशयेनाह *अर्थनिष्ठेति । अन्यनिरासायाह *तात्पर्येति । *अवच्छेदेकाख्ये-विशेषणविशेष्यभावत्वादौ । ननु तादृशसंसर्ग सम्बन्धिनिष्ठात्यन्ताभावप्रतियोगित्वाभाव इत्येव कु-

तो नोक्तमत आह *तेनेति । तद्वृत्तिधर्मादिनिवेशेनेत्यर्थः । *आ-
दिना-धर्मोभयाभावः । अन्यथा तमादाय तत्प्रतियोगित्वस्यैव सत्त्व-
मिति योग्येऽप्ययोग्यतापत्तिः । एवं निवेशे तु तदभावे ऽपि त-
त्त्वस्य तत्र सत्त्वं नतु तादृशधर्म इति न दोष इति भावः । इय-
मपि ज्ञाता कारणं न स्वरूपसतीत्याह *तज्ज्ञानमिति । ननु
संसर्गज्ञानमेवादौ कथं येनैतत्स्याद्, अत आह *संसर्गमिति । तत्रा-
दौ परमतेनाह *तात्पर्यज्ञानेति । सिद्धान्तमतेनाह *आका-
ङ्क्षेति । मतान्तरमाह *यद्वेति । व्युत्क्रमेणादौ द्वितीये दोषमाह
*बाधेति । आद्ये आह *तदभावेति । उभयत्र हेतुमाह *सत्यपीति ।
*संख्ययेत्यस्य “प्रज्ञाचक्षुरवेक्ष्यमाणतिमिरप्रख्याः किलाकीर्तयः ।
गीयन्ते स्वरमष्टमं कलयता जातेन वन्ध्योदरान्मूकानां प्रचरेण कूर्म-
रमणीदुग्धोदधे रोधासि” इति शेषः । *यातीत्यस्य “खपुष्पकृतशेखरः ।
मृगतृष्णाभ्रासि स्नातः शशशृङ्गधनुर्धर” इति शेषः । तत्र दोषान्त-
रमाह *किञ्चैवमिति । तदन्यतरस्य तदन्यतरत्वे इत्यर्थः । एव-
मग्रेऽपि । भावे सति किं तत्रोचितमत आह *एतदिति । लेशतोऽपि
ज्ञानशून्यत्वायाह *पाश्चात्येति । *एतादृशेषु-‘बहिना सिञ्चति’
इत्यादिषु । *सर्वत्रेति । ‘घटमानय’ इत्यादावन्यत्रापीत्यर्थः । तथाच
शब्दप्रामाण्योच्छेदप्रसङ्ग इति भावः । वैषम्यादन्यत्र दोषमुद्धरति
*नचेति । घटः कर्मत्वमित्यादौ ॥ ५० ॥

किञ्चासंसर्गाग्रहो नाम संसर्गाभावग्रहाभावः ।
तथा सति बाधज्ञानाभावेन विशिष्टबुद्धेरापन्या
न्यायनये एवं वक्तुमनौचित्यात् । गुरुमते ऽपि न, येन
दोषेण विद्यमानस्यासंसर्गस्याग्रहस्तेनाविद्यमानसंस-
र्गग्रहस्यैव वक्तुं शक्यत्वात् ।

किञ्च विशिष्टज्ञानस्य कारणत्वे सम्भवति अभा-
वरूपस्यासंसर्गाग्रहस्य तत्कारणत्वकल्पने गौरवम् ।

१ न्यायनये, गुरु-ऽपिन, किञ्चेति, इति पाठा न सन्ति केवलमू-
लपुस्तकद्वितये ।

यत्र तु काव्यादौ विभावादीनां सहृदयतासहकृतव्यञ्जनया संबन्धिविशेषीयत्वेनाप्रतीतौ प्रतीतिरूपा साधारण्येन प्रतीतिस्तत्र विशिष्टज्ञानस्यानुभवविरुद्धतया स्वीयत्वासंसर्गाग्रहमात्रेण स्वीयत्वसंसर्गाग्रहप्रयोजनं स्वनिष्ठस्थाय्याभिव्यक्तिरित्यन्यत् । नच 'बह्विना सिञ्च' इत्यादितः प्रवृत्तिरपि स्यात् । बाधज्ञानेन जायमानज्ञानेऽप्रामाण्यशङ्काया जननात्तच्छून्यज्ञानस्यैव प्रवृत्त्युपयोगित्वेनाक्षतेः । बौद्धस्यैव सर्वत्र बोधविषयत्वेन बाधस्यैवाभावाच्च ।

तदुक्तम्—

अत्यन्तासत्यपि ह्यर्थे ज्ञानं शब्दः करोति हि । इति ।
वस्तुतो बाधज्ञानं न कापि ज्ञाने प्रतिबन्धकम् ।
तत्कालेऽपि सत्यां सामग्र्यां जायत एव ज्ञानम् । तत्र स्वस्वसामग्रीवशात् द्वयोरपि ज्ञानयोर्जातयोर्यत्र ज्ञाने सदोषसामग्रीजन्यत्वग्रहस्तत्राप्रामाण्यग्रह इत्येव मर्यादा ज्ञायसी । यथा 'गेहे घटोऽस्ति' 'गेहे घटो नास्ति' इति परस्परविरुद्धे द्वाभ्यां प्रयुक्ते ।

किञ्च आशुसंचारादलातचक्रं प्रत्यक्षेण दृश्यते । अनेकदिक्स्थ रूपसहचारिणः स्पर्शस्य युगपदग्रहणात् हेतोः, अनुमानाद्गम्यते—'नैतदस्ति इति' । अनन्त्यासिद्धानुमानाच्च तदभावज्ञाने तेन पूर्वज्ञानस्य भ्रमत्वं कल्प्यत इति "लटः शतृ" इति सूत्रे भाष्यकैयटयोरुक्तम् । एवं च बाधज्ञानकालेऽप्यनुमितिः स्वीकृता । अत्र दृश्यते गम्यते इति वर्तमाननिर्देशा-

भ्यामुभयोरेककालिकता सूचिता । अनेकदिक्स्पर्शस्य
युगपदग्रहणरूपहेतोर्भ्रम इत्येव तस्मिन् सम्भवाच्च ।
प्रत्यक्षस्य प्रबलत्वे त्वनुमितौ भ्रमत्वकल्पनम् । एवं
च बाधस्य हेत्वाभासत्वमप्युपपन्नम् । अनुमितौ ते-
नाप्रामाण्यग्रहस्य जननात् । एवमन्यत्राप्यूह्यम् ॥५१॥

(कुं० टी०) *बाधज्ञानाभावेति । विषयाबाधो योग्यता,
साच यत्संसर्गो यत्र येन सम्बन्धेन गृह्यते तेन सम्बन्धेन तत्र
तद्वत्त्वम् । तज्ज्ञानं च संशयनिश्चयसाधारणं भवत्येव । अन्यथा
यस्य न गेहे घटसंसर्गज्ञानं किन्त्वज्ञानमात्रं तस्य 'गेहे घटोऽ-
स्ति' इति वाक्याद्बोधानापत्तिरिति भावः । *विशिष्टेति । विशि-
ष्टबुद्धिरेव स्यादिति पदार्थोपस्थितिमात्रोक्तिरयुक्तेत्यर्थः ।
*अभावरूपस्येति । अत एवानिष्टसाधनत्वाभावादीनां न हे-
तुत्वम् ।

नन्वेवं यत्र पदार्थस्मरणानन्तरं योग्यतासंशयात्मकमा-
नसादिज्ञानं ततः अयोग्यतानिश्चयः तत्रापि बोधापात्तिरिति
चेत् । सत्यम् । अयोग्यतानिश्चयकाले आपाद्यते तदुत्तरं वा ।
नाद्यः । विरोधिनिश्चयसामग्र्याः प्रतिबन्धकत्वस्य सर्वसिद्ध-
त्वात् । नान्त्यः । पदार्थस्मरणस्य नाशात् ।

*विभावादीनामिति । रत्यादेश्चित्तवृत्तिविशेषस्य लोके
यानि कारणानि प्रमदादीनि तानि चेत्तदनुकरणेन का-
व्यनाटकयोरूपनिबद्धानि तदा तानि विभावाः । एतैर्व्य-
क्तः स्थायी रत्यादिको भावो रस इत्युच्यते । *सह-

१ किञ्च आशु—जननात् अयं पाठः कुञ्जिकायुतमूलपुस्तके
नोपलभ्यते ।

दयतेति । काव्यवासनापरिपक्वबुद्धिः सहृदयः । *सम्बन्धिविशेषीयत्वेनेति । 'मर्मैवैते' 'तदस्थस्यैवैते' इतिसम्बन्धिविशेषस्वीकारपरिहारादिति भावः । *स्वीयत्वेति । साधारणोपायबलात्साधारण्येनैव तदभिव्यक्तेः । *नचेति । अत्रापि विशिष्टबुद्धिस्वीकारे इति शेषः । समाधत्तं *बाधज्ञानेनेति । *वस्तुतइति । सत्यपि पीतत्वाभावनिश्रये कामलादिवशात् 'शङ्खः पीतः' इति प्रतीत्युदयादिति भावः । किञ्च योग्यताज्ञानस्य हेतुत्वे संशयसाधारणमेव तद् वाच्यं, तथाच यस्य न गेहे घटसंसर्गज्ञानं किन्त्वज्ञानमात्रं तस्य 'गेहे घट' इति वाक्याद् बोधानापत्तिः । *न क्वापि ज्ञाने इति । अयं भावः—यत्र तदभावभासकसामग्री, तत्कोटिभासकसामग्रीच, तत्र संशय एवोत्पद्यते । यत्र तदभावभासकसामग्रीमात्रं तत्र सामान्यभावादेव तत्कोटिभानाम्भयः । अथोपनायकज्ञानात्पूर्वं बाधाभावस्य सत्त्वात् 'भूतलङ्घ्यवद्' इति लौकिकप्रत्यक्षसामग्रीकाले ऽपि 'भूतलं घटाभाववद्' इत्याकारकोपनीतभानसामान्यस्त्येवेति चेन्न । एककोटिलौकिकप्रत्यक्षसामान्या अपरकोटिभानप्रतिबन्धकत्वात् । बाधदशायां लौकिकसंनिकर्षजन्यसंशयवारणाय तादृशप्रतिबन्धकत्वस्यावश्यकत्वात् । *यथा गेहे घट इति । संशयात्मक योग्यताज्ञानस्योभयत्र सत्त्वादुभयविधो ऽपि बोधो भवत्येवेति भावः ।

यत्तु तत्र संशय एव, तदुत्तरं विशेषदर्शने सति निश्चय इति ।

तन्न । बोधं विना संशयस्यैवासम्भवात् । किन्तु विशेषदर्शनेनान्यतरकोटावप्रामाण्यग्रह एव । *किञ्चाशुसञ्चारादिति । तथा च गौतमसूत्रम्—“अलातचक्रदर्शनमनुपलब्धेराशु सञ्चाराद्” इति । “क्रमिके ऽपि यौगपद्योपलब्धिराशु सञ्चारात् ।

शीघ्रसञ्चारात्मकादोषात् । यथा वेगातिशयेन आम्यमाणे अलाते क्रियासन्तानस्य भेदालुपन्यविधिः” इति तदर्थः । आनुमानिकबाधनिश्चयदशायामपि इन्द्रियसन्निकर्षेण तद्वत्तावुद्धिजननालौकिकसंनिकर्षजन्यज्ञानमेव प्रतिबध्यमिति न युक्तं, किन्तु दोषविशेषाजन्यमेव, इत्याह *अलातचक्रमिति । आशु संचारात्तत्र चक्रभ्रान्तिरुत्पद्यत इत्यर्थः । *रूपसहचारिणइति । शुक्लभास्वरूपव्यापकस्येत्यर्थः । अनेकदिक्स्पर्शस्य युगपद्ब्रह्मणाभावादनुमानेन प्रत्यक्षं बाध्यत इत्यर्थः । स्पर्शस्येत्यत्रोद्भूतस्येति शेषः । तेन दीपप्रभायां स्पर्शाग्रहेऽपि अनेकदिगुरूपस्य युगपद्ब्रह्मणमित्याशङ्काऽयास्ता । *अन्यथासिद्धेति । लोकादिसिद्धेत्यर्थः । *तदभावज्ञानेइति । जाते सतीतिशेषः । *वर्तमानेति । “अलातचक्रं प्रत्यक्षं दृश्यते, अनुमानाच्च गम्यते—नैतदस्ति इति” भाष्योक्तावित्यर्थः । *तस्मिन्निजिति । अलातचक्रे भ्रमति सतीत्यर्थः । *बाधस्य—पक्षे साध्याभावनिश्चयस्य । *हेत्वाभासत्वमिति । ‘हृदो बह्व्यभाववान्’ इति निश्चये ‘हृदो बह्विमान्’ इत्यनुमितेरनुदयात् । ननु हृदे धूमस्यासत्त्वात् ‘हृदो बह्व्यभाववान् धूमाद्’ इत्ययं स्वरूपासिद्ध एवेति चेन्न । यत्र ‘बह्विव्याप्यधूमवान् हृद’ इति भ्रमात्मकः परामर्शो जातस्तत्र बाधस्यैव दूषकत्वात् । ननु तद्व्याप्यवतो ज्ञानकाले कथन्तदभाववतो ज्ञानम् । सत्यम् । अलौकिकतद्व्याप्यवतो ज्ञानस्यैव विरोधितया आनुमानिकबह्विव्याप्यवत्ताज्ञानकालेऽपि प्रात्यक्षिकबह्व्यभाववत्ताज्ञानोदये बाधकाभावात् ॥ ५१ ॥

(क० टी०) अनतिप्रसङ्गायाह *विशिष्टेति ॥ ५१ ॥

१ अत्र ग्रन्थस्युद्धितो भाति । आदर्शपुस्तकैक्येन च ज्ञातुं न पार्यते स कीदृश इति ।

वस्तुनः-साध्यबाधो न हेत्वाभासः, सर्वसाधारणबाधबुद्धिप्रतिबन्धकतयैव निर्वाहेण तस्य विशिष्य हेत्वाभासेषु ग्रहणानौचित्यात्, किन्तु हेतुबाधभासस्यैव तत्त्वमुचितम् । उक्तंच न्यायभाष्यवार्तिककाराभ्यां तथैव ।

किञ्च 'इदं रजतम्' इतिभ्रमोत्तरं जायमानस्य 'नेदं रजतम्' इति बाधज्ञानस्य रजतज्ञाननिष्ठाप्रामाण्यज्ञानं प्रति कारणता स्वश्यं वाच्या । एवं स्फुटिके रक्तत्वाभावज्ञानस्य सोपाधिकतद्रक्तत्वज्ञाने तत्कारणता वाच्या । एवं च सर्वत्र तथैवास्तु किं ह्यकल्पनेन ।

यत्र तु लोकप्रसिद्ध्याऽर्थस्य बाधितत्वज्ञानं तत्र तेनैव जायमानज्ञाने प्रामाण्यग्रहः, यथा-'बहिना सिञ्चति' इत्यादौ ।

नच गालिदानादिस्थलेऽपि बाधज्ञानेन तत्राप्रामाण्यग्रहे दुःखानुपपत्तिरिति वाच्यम् । ततो दुःखाभावेऽपि व्यञ्जनया जायमानेन तद्दुष्टत्वज्ञानेन तदुपपत्तेः । व्यञ्जनाजन्यज्ञाने तु न बाधज्ञानेनाप्रामाण्यज्ञानमिति स्पष्टं काव्यप्रकाशादौ ।

यद्वा तत्र तमउद्वेकेण प्राथमिकबोधे ऽपि नाप्रामाण्यग्रहः ।

एवं च योग्यताज्ञानं प्रवृत्त्याद्युपयोगियोग्यतासंदेहादिप्रसक्ताप्रामाण्यज्ञानाभावविशिष्टबोधजनकं विशेषणीभूताभावप्रतियोगिप्रतिबन्धकतयेति बोध्यम् । लक्षणाभूलमपि शक्यार्थबोधे विषयबाध-

ज्ञानजन्यमप्रामाण्यज्ञानमेवेत्यलम् ॥ ५२ ॥

(कुं० टी०) *नहेत्वाभासइति । न हेत्वसाधारणदोष इत्यर्थः । एतदेवोपपादयति *सर्वसाधारणेति । तद्वृत्तानिश्चयस्य सामान्यत एव तदभाववृत्तानिश्चयप्रतिबन्धकत्वात् ।

यत्तु संशयसाधारणं पक्षे साध्यसंसृष्टत्वज्ञानमनुमितौ कारणम्, तथाचानुमितिकारणीभूतसाध्यसंसृष्टत्वज्ञानविरोधितया बाधस्य हेत्वाभासत्वमिति । तन्न । साध्यसंशयं विनाऽप्यनुमित्युत्पत्तेः ।

*किं चेति । ननु बाधस्थले पक्षे हेत्वभावे स्वरूपासिद्धिरेवेति कथं तस्य बाधत्वमिति चेत् । सत्यम् । यत्रोत्पत्तिक्षणवच्छिन्न-घटादौ गन्धव्याप्यपृथिवीत्ववृत्ताज्ञानं तत्र 'उत्पत्तिकालिको घटो गन्धवान्' इत्यनुमितिं प्रति बाधस्यैव प्रतिबन्धकत्वं वाच्यम् । *हेतुबाधज्ञानस्यैवेति । पक्षे हेत्वभावज्ञानस्यैवेति भावः । एतस्य पक्षधर्मताविघटकतया प्रतिबन्धकत्वम् । *तेनैवेति । जायमानज्ञाने बाधज्ञानेनाप्रामाण्यग्रहो भवतीत्यर्थः । *तमउद्वेकेण-तमोगुणस्य दृढतरसंस्कारजनकत्वेन । *योग्यतासन्देहेति । योग्यतासन्देहेन प्रसक्तं यदप्रामाण्यज्ञानं तदभावविशिष्टबोधे प्रवृत्तिजनके विशेषणीभूतो योऽप्रामाण्यग्रहाभावः तस्य प्रतियोगी योऽप्रामाण्यग्रहस्तस्य प्रतिबन्धकतया योग्यताज्ञानं प्रवृत्त्याद्युपयोगि इत्यन्वयेनेत्यर्थः । *लक्षणामूलमिति । शक्यार्थे बाधज्ञानमेव लक्षणामूलमित्यर्थः ॥ ५२ ॥

(क०टी०) *सर्वेति । प्रत्यक्षादित्यर्थः । *तस्य-साध्यबाधस्य । *तत्त्वम्-हेत्वाभासत्वम् । उक्तरीत्या प्रनिर्वाहात् । अत्र तन्मूलसंमतिमाह *उक्तं चेति । एतेन तस्य तत्त्वमाधुनिकनैयायिकोक्तमपास्तम् ।

परस्यापि कचिन्मदुक्तप्रकारं विना न गतिरित्याह *किञ्चेदमिति । विशेषणभेदेनाह *एवमिति । तद्वादित्यर्थः । *ज्ञानस्येति । पूर्वजा-

तस्य परजातस्य वेत्यर्थः । तथेवानुभवादिति भावः, तदाह *सो-
पाधिकेति । *तत्कारणतेति । तज्ज्ञाननिष्ठाप्रामाण्यग्रहजनकतेत्यर्थः ।
तथा सति गौरवमाह *एवं चेति । तत्र तदावश्यकत्वे चेत्यर्थः ।
*द्वयेति । क्वचित् ज्ञानप्रतिबन्धकत्वं, क्वचिदप्रामाण्यग्राहकत्वमिति-
द्वयेत्यर्थः । प्रागुक्ते बाधज्ञानांशे विशेषं सिद्धान्ते आह *यत्रन्विति ।
*प्रसिद्धा-तयैव । सिद्धान्ते दोषं परिहरति *नचेति । *तत्र-ज्ञाने ।
*अनुपपत्तिरिति । प्रवृत्ताविव तत्रापि तदनास्कन्दिनतादृशज्ञान-
स्यैव हेतुत्वादिति भावः । फलबलकल्प्यमाह *तत इति । ननु त-
त्रापि तेनैव कुतो नाप्रामाण्यग्रह इत्यत आह *व्यञ्जनेति ।
*स्पष्टमिति । तत्र हि-‘सारोपसाध्यवसानयोगोऽणभेदयोर्भेदेऽभेदा-
वगमः, सर्वथैवाभेदप्रतीतिश्च फलमिति । किं बहुना बाधित
एव पावनत्वादिविशेषस्तटादौ प्रतीयते, अत एव सूत्रितं “योगः
फलेन नो” इति इत्युक्तम् । *आदिना प्रदीपादौ । बाधितार्थबोधक-
तयैव तस्या धर्मिग्राहकमानसिद्धत्वमिति भावः । नन्वेवं सिद्धान्ते
प्रयत्नाविशेषे गौरवमेव, अत आह *यद्वेति । उत्तेजकमाह *तम-
इति । सत्त्वरजसोरभिभवपूर्वकाविर्भावणेत्यर्थः । *अपिरेवार्थे ।
एवं योग्यताज्ञानादेस्तत्र कारणत्ववादिनैयायिकमते खण्डितेऽपि
आद्यं प्रवादं कथंचित्तेषामुपपादयन् तदुपयोगमाह *एवं चेति ।
बाधनिश्चयस्य सर्वथा प्रतिबन्धकत्वाभावे चेत्यर्थः । *उपयोगीति
बोधविशेषणम् । प्रवृत्त्यादीत्यादिना दुःखादि । संदेहादिप्रसक्तेति
पाठः । *सन्देहादीत्यादिना ऽयोग्यतानिश्चयः । व्यस्तपाठे तु तत्
एकदेशबोधविशेषणमेतद्वदिति बोध्यम् । प्रसक्तत्वमप्रामाण्य-
ज्ञानविशेषणम् । *प्रतिबन्धकतयेति । न योग्यतानिश्चयस्य सा-
क्षाच्छाब्दबोधजनकत्वं, किन्तु अप्रामाण्यज्ञानभावविशिष्टबोधस्यै-
व प्रवृत्त्याद्युपपोगितया विशिष्टशाब्दबुद्धिं प्रति प्रयोजकत्व-
म् । तच्च तत्र विशेषणीभूताभाव-प्रतियोगि-प्रतिबन्धकतया
तत्रैतन्निश्चयप्रयोज्यत्वेन । एतावतैव शाब्दबोधकारणत्वोक्तिः

१ तत्-उपयोगीति योग्यतया संदेहपदार्थैकदेशे बोधे विशेषण-
म् प्रसक्तपदार्थैकदेशे प्रसङ्गे योग्यतासन्देहादिना इत्येतद्वत् इत्यर्थः
प्रतिभाति ।

प्राचामित्यर्थः । नन्वेवमपि लक्षणास्थले बाधनिश्चयस्य बोधप्रति-
बन्धकत्वमावश्यकमेवात आह *लक्षणेति । तस्या मूलमपीत्यर्थः ।
एवेन शक्यार्थबोधाभावव्यवच्छेदः । यथाचैतत्तथोक्तं प्राक् । एवं
च सर्वत्रैकवाक्यता सिद्धेति बोध्यम् । तदाह *अलमिति ॥ ५२ ॥

परेतु अन्वयप्रयोजकसमभिव्याहृतकार्यशक्ति-
मत्त्वं योग्यता । साच शाब्दबोधे भासते । अत एव
'घटेन जलमाहर' इत्यादौ सच्छिद्रेतरस्यैव जलाहरण-
शक्तिमत्त्वेन सच्छिद्रेतरत्वप्रकारको बोधः । अत एव
प्रतिनिधेः श्रौतत्वापपत्तिः । यथा—“खादिरे बध्नाति”
इत्यादावस्वातन्त्र्यफलकसंयोगविशेषरूपबन्धनसम-
र्थत्वादिरालाभे ऽन्यः प्रतिनिधिः उपादीयते । अतस्ता-
दृशबन्धनसामर्थ्यवत्त्वेन खादिरबोधो ऽवश्यमभ्यु-
पेयः । एवं च खादिरबाधे ऽपि तत्सामर्थ्यत्यागे
मानाभावात्तदुपपत्तिः । अन्यथा खादिरस्यासामर्थ्ये
बन्धनलोप एव स्यात् । सर्वत्र प्रवृत्तिनिमित्तं स्वा-
श्रयसमभिव्याहृतकार्यशक्तेरप्युपलक्षणमिति तस्या
अपि प्रवृत्तिनिमित्तसामानाधिकरण्येन बोधे भान-
म् । एवं चोपलक्षकजात्यवच्छिन्नस्याशक्ततया त्या-
गे ऽपि उपलक्ष्यशक्तित्यागानौचित्याद् अन्यगता
सा गृह्यते । सादृश्येन तत्रापि तत्त्वबुद्धेः । किञ्च घ-
टत्वेन सच्छिद्रेतरव्यक्तिविशेषस्यैव भानमित्यङ्गी-
कारे लक्षणापत्तिः । सामान्यरूपेण विशेषबोधे ऽपि
लक्षणेत्यर्थस्य 'त्वामस्मि वच्मि' इत्युदाहरणे काव्य-
प्रकाशकृता स्पष्टमुक्तत्वात् ।

तदुक्तं हरिणा—

केषां चित्साहचर्येण जातिः शक्त्युपलक्षणम् ।

खादिरादिष्वशक्तेषु जातिः प्रतिनिधीयते ॥

अस्वातन्त्र्यफलो बन्धः प्रमाणादौ च शिष्यते ।

अतो जात्यभिधानेऽपि शक्तिहीनं न गृह्यते ॥ इति ।

केषाञ्चित्, जातिशक्तिवादिनाम् । प्रमाणं हिंसा ।
शुद्धव्यक्तिशक्तिवादेऽपि वस्तुगत्या जातिशक्तिवि-
शिष्टा केवला व्यक्तिः शक्येति न दोष इति बो-
ध्यमित्याहुः ॥ ५३ ॥

इति योग्यताविचारः ।

(कुं० टी०) *परेत्विति । घटादावानयनानुकूलतैव यो-
ग्यतेत्यर्थः । *तदुपपत्तिः—प्रतिनिधेः श्रौतत्वोपपत्तिः । *अन्यः
प्रतिनिधिरिति । बन्धनस्य तु न बाधः, प्रधानत्वात् । कथं तर्हि
“स्रुचः संमार्ष्टि” इत्यत्र द्वितीयाश्रुत्या स्रुचां प्राधान्यमिति सि-
द्धान्त इति चेद् । द्रव्यसंस्कारककर्मत्वं गुणत्वमिति सिद्धान्ता-
त् । एतेन दृष्टोपकारजनकत्वाभावात्संमार्जनस्याप्राधान्यमित्य-
पास्तम् । *स्वाश्रयेति । प्रवृत्तिनिमित्तसमानाधिकरणशक्ते-
रपि भानमित्यर्थः । उपलक्षकजातिः—खादिरत्वादिः । *अश-
क्ततया—असमर्थतया । *तत्रापि—कदरादावपि । *तत्त्वबुद्धेः—
खादिरत्वबुद्धेः । ननु जातिशक्तिवादिमते जातौ कथं बन्धनादि-
क्रियान्वयः—सामर्थ्याद्व्यक्तिराक्षिप्यत इति चेत्, कथं प्रतिनिधेर्ग्र-
हणमित्याशङ्क्याह *केषाञ्चित्साहचर्येणेति । केषाञ्चिज्जातिशक्ति-
वादिनां मते एकार्थसमवायेन क्रियान्वये “खादिरे बध्नाति”
इत्यादौ खादिरत्वादिजातिः स्वसमानाधिकरणबन्धनयोग्यतारू-
पशक्तेरुपलक्षणम्, अन्यथा असमर्थखादिरेऽपि बन्धनप्रसङ्गात् ।

तथाच कचिद् गुणीभूतखदिरत्वस्य बाधे ऽपि प्रधानबन्धन-
क्रियानुकूलशक्तेर्न बाधः । काकादिपदे दध्युपघातकादेरिवात्रापि
जातेः शक्त्युपलक्षणत्वान्नान्तरीयकमुपादानम् । नचैवं गवा-
दिचोदनासु महिषादेरपि ग्रहणप्रसङ्गः । चोदितप्रतिनिधिविषये
एव एतन्न्यायस्येष्टत्वात् ।

यत्तूक्तङ्कुसुमाञ्जलौ—

“संस्कारः पुंस एवेष्टः प्रोक्षणाभ्युक्षणादिभिः” । इति ।

व्रीहिप्रोक्षणादिना पुरुषे एवादृष्टमुत्पद्यते तादृशादृष्टं प्रति
च प्रोक्षितव्रीहेः कारणत्वमिति तदर्थ इति ।

तन्न । शक्त्यस्वीकारे प्रतिनिधिग्रहणानापत्तेः ।

ननु येषां जातिवादिनां तात्पर्येण जातिरभिधेया तेषां
कथं प्रतिनिध्युपपत्तिरत आह *अस्वातन्त्र्यफलइति ।

अयं भावः—मा भूज्जातिः शक्त्युपलक्षणम्, एवमपि प्राति-
पदिकार्थभूताया जातेर्गुणत्वात्प्रधानबन्धनक्रियानुकूलत्वात्प्रति-
निधिरेवोपादेयः । तथाहि सति प्रमाणस्य हिंसावदानादे-
रनुपपत्तिः, अन्यथा यागस्यैवासम्पत्तिरिति । *जातिशक्ति-
विशिष्टा—एतदुभयविशिष्टा ॥ ५३ ॥

(क० टी०) प्राभाकरमतसंवादिहर्यादिसंमतसिद्धान्तमाह
*परेत्वित्यादिना । तत्स्वरूपमाह *समर्भाति । तज्जननत्वावच्छि-
शक्तीत्यर्थः । एतज्ज्ञानं शाब्दबोधे कारणमिति गुरुक्तिर्विषयतया
तस्य कारणत्वं पदार्थोपस्थितिवन्न त्वाकाङ्क्षाज्ञानवदित्याशयेनेति
ध्वनयन्नाह *साचेति । तत्र शक्तिस्वरूपमाह *सच्छिद्रेतरत्वेति ।
अत एवान्वयितावच्छेदकत्वनियमः शाब्दबोधे इति भावः । अस्या-
वश्यकत्वमाह *अतएवेति । तस्यास्तत्र भानादेवेत्यर्थः । तत्त्व-
मुपपादयति *यथेति । *अन्यः—बर्बुरः । यत इत्यादिः । उपास्थित-
त्वादाह *तत्सामर्थ्येति । *तत्-श्रौतत्वम् । अन्वयेनोक्तं व्य-

तिरेकमुखेन द्रढयति *अन्यथेति । विपक्षे इत्यर्थः । तथाचाङ्गै-
 गुण्यापात्तिरिति भावः । प्रत्येकमुक्तत्वात् द्वितीयमाद्यैकवाक्यत-
 या संवलनोक्त्या विशदयति *सर्वत्रेति । तदवच्छेदेनामाना-
 दाह *सादृश्येनेति । वर्णादिना प्रतिनिधावपि स्वादिरत्वादि-
 बुद्धेरित्यर्थः । ननु सामान्यरूपेण विशेषबोधेन निर्वाहे किमि-
 ति तत्र तद्भानं, प्रतिनिधेः श्रौतत्वमपि तत्र तस्यापूर्वसाधने
 लक्षणेत्यादिप्रागुक्तप्रकारेणोपपन्नमत आह *किंचेति । ननु श-
 क्तिरेव तत्राप्यत आह *सामान्येति । अपिना विशेषरूपेण विशे-
 षबोधसमुच्चयः । *त्वामस्मीति । लक्षणा मूलगुढव्यङ्ग्यप्राधान्यस्य
 ध्वनेर्भेदद्वयादाद्यभेदस्यार्थान्तरसंक्रमितवाच्यस्थेदमुदाहरणम् । तत्र
 वच्मीत्यादेरुपदेशादौ लक्षणादीत्याद्युक्तम् । *तदुक्तमिति । एत-
 न्मतोक्तं सर्वमित्यर्थः । *प्रतिनिधीति । अप्रतिनिधिः प्रतिनिधिर्भव-
 तीत्यर्थः । *प्रमाणादाविति विषयसप्तमी । आदिना उत्सर्गः । 'मीड्
 हिंसायाम्' इत्यस्य रूपमित्याह *प्रमाणं हिंसेति । हरिणा
 मतत्रये निर्वाहे उक्तेऽपि तुर्यमते तदनुत्था न्यूनतां निराचष्टे *शुद्धे-
 ति । *जातीति । जातिशक्त्युभयविशिष्टेत्यर्थः ॥ ५३ ॥

आसत्तिरपि मन्दस्याविलम्बेन शाब्दबोधे का-
 रणम् । साचान्वयप्रतियोगिपदार्थानां तद्बोधकपदानां
 चाव्यवधानजप्राथमिकोपस्थितिरूपा । काव्ये ऽन्य-
 त्र च सर्वान्प्रति प्रायेण तादृशबुद्धेरेव वक्तुरुद्देश्यत्वा-
 त् । अनासन्नस्थले योजनावाक्यान्मन्दस्य बोधेऽपि
 विलम्बो ऽस्त्येव । नच 'अस्मात्पदादयमर्थो बुद्ध' इ-
 त्यनुभवो विरुध्येतेति वाच्यम् । योजनावाक्यसं-
 पादनद्वारा तस्यापि बोधे उपयोगेनादोषात् । अम-
 न्दस्य तु आसत्त्यभावे ऽपि पदार्थोपस्थितौ आका-
 ङ्क्षाज्ञानवतो बोधो ऽविलम्बेनैव भवतीति न तद्बोधे
 तस्याः कारणत्वम् । ध्वनितं चेदं "नपदान्त—" इति-
 सूत्रे भाष्ये ।

वस्तुतो योजनावाक्यकल्पना व्यर्था तत्कल्पका-
काङ्क्षादिना अर्थयोजनाकल्पनस्यैवौचित्यात् । परं तु
मन्दस्य सा विलम्बेन, अमन्दस्य तु सा शीघ्रमित्ये-
वोचितम् ॥ ५४ ॥

इत्यासत्तिविचारः ।

(कुं० टी०)*आसत्तिरपीति । मन्दस्य अविलम्बेन बोधे आस-
त्तिरपि कारणम्, अमन्दस्य तु आसत्त्यभावे ऽपि बोधो भवतीत्य-
र्थः । एवंचानासन्नस्थले योजनावाक्याद्विलम्बेन बोध इत्येतावतै-
वानासन्नत्वव्यवहार इति भावः । *साचेति । अन्वयिपदार्थानां
पदानां च अव्यवधानेनोपास्थितिरासत्तिरित्यर्थः । *ननु
कथं गिरिर्भुक्तमग्निमान्देवदत्तेनेत्यादावासात्तिभ्रमाच्छाब्दबो-
ध इति प्रवादः, गिर्यग्निमत्पदयोरव्यवधानदशायां तस्यै-
वासात्तित्वादित्यत आह *प्राथमिकेति । एवं च प्राथमिक-
बोधाभावेनैवानासन्नत्वप्रवाद इति भावः । *तादृशबुद्धेरे-
व-प्राथमिकबुद्धेरेव । ननु अनासन्नस्थले कथं योजनावाक्या-
द्बोध इत्यत आह *विलम्बोऽस्त्येवेति । *विरुध्येतेति । तत्र
योजनावाक्यस्यैव बोधकत्वात् । *तद्बोधे-अमन्दानां बोधे॥५४॥

आसत्तिविचारः ।

(क० टी०) इयमपि सर्वबोधे न कारणमित्याह *मन्दस्येति ।
तत्रापि विशेषमाह *अविलम्बेनेति । द्वितीयोपास्थितेरनासत्तित्वा-
याह *प्राथमिकेति । अविलम्बनिवेशे बीजमाह *काव्ये इति । क-
चित् कूटादौ तदभावादाह *प्रायेणेति । तन्निवेशफलमाह *अ-
नासन्नेति । तस्य तत्र तथा बोधे दोषं परिहरति *नचेति ।
पञ्चम्यर्थः साक्षाज्जनकत्वमिति शङ्काऽऽशयः । प्रयोजकत्वं स
इति समाधत्ते *योजनेति । मन्दत्वनिवेशे फलमाह *अमन्दे-
ति । अत एव तुः । योग्यताज्ञानस्य तत्त्वस्य खण्डितत्वादाह *आ-

काङ्क्षाक्षानेति । *तस्याः-तादृश्याः शक्तेः । *ध्वनितमिति । तत्र हि-
 “स्वरदीर्घ्यलोपेषु लोपाज्जादेशो न स्थानिवद्” इति आनुपूर्व्येण सं-
 निविष्टानां यथेष्टं सम्बन्धः शक्यते कर्तुं नचैतान्यानुपूर्व्येण सं-
 निविष्टानि । अनानुपूर्व्येणापि संनिविष्टानां यथेष्टं सम्बन्धो भवति ।
 तद्यथा-अनङ्वाहमुदहारि या त्वं हरसि शिरसा कुम्भं भगि-
 नि साचीनमभिधावन्तमद्राक्षीरिति’ इत्युक्तम् । ‘प्रकृतः-प्रस्तुतः ।
 पदान्तरेणाव्यवधानरूपाऽऽसत्तिरानुपूर्व्यम्, तत्र पदार्थानां सम-
 न्वयावगमात्पाठक्रमादार्थक्रमो बलीयानिति यथेष्टमत्राभिसम्बन्ध’
 इति कैयटः । ‘यथेष्टं सम्बन्धः इष्टवाक्यार्थबोधजनकत्वरूपः ।
 आर्थक्रमो नाम राजपुरप्रवेशन्यायेन स्वस्वाकाङ्क्षितार्थान्व-
 यक्रमः । एवं चासत्यभावेऽपि पदार्थोपस्थितौ आकाङ्क्षावशाद्
 बुद्ध्युत्पत्त्यनुसारेणान्वयबोध इति भावः । साचीनं तिर्यग्गच्छन्तम्’
 इत्युद्घोतश्च । अनासन्नस्थले ऽभ्युपेत्यवादेन प्रागुक्तम् नतु तात्त्विक-
 मित्याह *वस्तुतइति । आकाङ्क्षादिनेत्यादिना-तात्पर्यम् । *सा-
 अर्थयोजना ॥ ५४ ॥

(आसत्तिविचारः ।)

यत्तु तत्र तत्र वाक्ये ‘घटमानय’ इत्यादौ घटकर्मका-
 नयनबोधेच्छयोच्चरितत्वाभावज्ञाने, अन्यबोधेच्छयोच्च-
 रितत्वज्ञाने वा तथाबोधानुदयात्तयोः प्रतिबन्धकत्वक-
 ल्पने गौरवेण लाघवात्तथाबोधे ‘इदं वाक्यमेतदर्थप्रती-
 तीच्छया वक्रोच्चारितम्’ इत्याकारकतात्पर्यग्रहो हेतुः ।
 नानार्थपदस्थले पदविषयोऽपि स तथा । तद्ग्राहकं च प्र-
 करणादिकम् । अत एव प्रकरणादिज्ञानाभावे ‘इदं प-
 दमेतदर्थकमेतदर्थकं वा’ इति संदिह्यते । मौनिलि-
 खितवाक्यस्थलेऽपि तस्य सूक्ष्ममुच्चारणमस्त्येवेति ।

तत्र । शुकादिवाक्याद्, देवताप्रसादेन पूर्वजन्मसं-
 स्कारेण वा मूर्खबालककृतोत्तमकाव्याद्वक्तृतात्पर्य-

व्यतिरेकनिश्चयेऽपि बोधोदयेन तस्य बोधे हेतुत्वासम्भवात् । तद्व्यतिरेकनिश्चयश्च वक्तुस्ततस्तदर्थबोधात् ।

नन्वैश्वरं तत्र तात्पर्यम् । अत एव वेदवाक्यतो ऽर्थबोध इति चेन्न । तस्य फलैकोन्नेयत्वेन प्राक् दुर्ज्ञेयत्वात् । लाघवादिन्यायगृहीततत्तदर्थबोधकत्वज्ञानस्य वेदजन्यबोधे तद्गतप्रामाण्यनिश्चये वा हेतुत्वान्मिमांसोपयोगः । किञ्च 'अस्मादर्थद्वयविषयको बोधो जायते तात्पर्यं तु केति न जानीम' इति सर्वजनानुभवविरोधान्न तस्य हेतुत्वम् । अत एव 'पय आनय' इत्युक्ते अप्रकरणज्ञस्य दुग्धं जलं वाऽऽनेयमिति प्रश्नः संगच्छते । स्पष्टं चेदं सर्वं संख्यासंज्ञासूत्रे भाष्ये ।

तत्र पदार्थोपस्थितिरेवेत्यादि उक्तरीत्या खण्डनीयम् ।

तात्पर्यनिर्णयोपयोगस्तु तज्ज्ञाने प्रामाण्यनिश्चयद्वारा प्रवृत्तौ, क्वचिदनेकपदार्थस्यान्वययोग्यत्वे कस्याध्याहार इत्यत्र चेति बोध्यम् । नचाश्वतात्पर्यकत्वेन निर्णीताद् 'गेहे सैन्धवमस्ति' इति वाक्याद् 'गेहे लवणमस्ति नवा' इतिसंशयोच्छेदापत्तिरिति वाच्यम् । एकतरविषयकज्ञाने प्रामाण्यनिश्चये तदितरविषयकज्ञाने ऽप्रामाण्यबुद्ध्युदयेन तदनुच्छेदात् । तत्परत्वाभावज्ञान-तदन्यपरत्वज्ञानयोरपि तद्बोधे ऽप्रामाण्यग्रहजनकतैव । तथा तत्तद्वाक्यार्थे प्रामाण्यग्रहे तत्तद्वाक्ये आप्तोक्तत्वज्ञानं हेतुः । आप्तत्वं च असप्रमादविप्रलिप्साशून्यत्वम् । तज्ज्ञानं च 'अयं प्रकृत-

विषये ईदृशासत्त्ववान्, आसत्त्वधर्मविरोधिधर्मानधिकरणत्वाद्' इत्यनुमानेन । तत्र भ्रमो वाक्यार्थभ्रमः । प्रमादोऽन्यार्थकशब्दभ्रमः । विप्रालिप्सा प्रतारणा-प्रतीतविपरीतप्रतिपिपादयिषा । वेदस्याकर्तृकत्वे तु अनाप्तोक्तत्वाभावज्ञानं हेतुः । तच्चाप्तोक्तत्वज्ञानादनुक्तत्वनिर्णयाद्वेत्यन्यत् ।

वस्तुतः सर्वः शब्दः प्रमाणमेव । अनाप्तोक्तत्वज्ञानं तु तज्जन्यज्ञाने अप्रामाण्यग्राहकमित्यग्रे निरूपयिष्यामः । अत्र श्रौततावत्पदार्थज्ञानानामाकाङ्क्षादिज्ञानानां च नष्टत्वे ऽपि तेषां समूहालम्बनस्मरणान्तत्संस्काराद्वा ऽन्वयबोधः । अयमेव खलेकपोतन्यायेन बोधः । यदा तु क्रमेण बोद्धोकसमवधानात् तत्तत्खण्डवाक्यार्थबोधोत्तरं पूर्वपूर्वस्मरणान्तत्संस्काराद्वा महावाक्यार्थबोधस्तदा राजपुरप्रवेशन्यायेन बोध इत्यन्यत्र विस्तरः ॥ ५५ ॥

इति तात्पर्यविचारः ।

(कुं.टी.) *तयोः-पूर्वोक्तज्ञानयोः । *स-तात्पर्यग्रहः । *तथा-हेतुः । एकार्थपदे तात्पर्यस्यानुपयोगात्सैन्धवादिपदे तात्पर्यमपि हेतुरित्यर्थः । *तद्ग्राहकम्-तात्पर्यग्राहकम् । *इदं पदम्-सैन्धवादिपदम् । शुकादिवाक्ये शिक्षकव्यापारस्यैव सत्त्वादाह *मूर्खेति । तत्र वक्तृतात्पर्याभावे ऽपि बोधदर्शनान्न तस्य हेतुत्वमिति भावः । *फलैकेति । शब्दबोधमात्रानुमेयत्वेनेत्यर्थः । *दुर्ज्ञेयत्वादिति । ईश्वरतात्पर्यस्य प्रथमतो ग्रहीतुमशक्यत्वादित्यर्थः । *छाघवादीति । निषादस्थपत्यादौ कर्मधारया-

द्यर्थनिर्णयवत् । *अतएवेति । प्रकरणतात्पर्यनिर्णये प्रकरण-
स्थैव हेतुत्वमस्त्वितीति भावः । नन्वीदृशस्थले पदार्थोपस्थिति-
मात्रं भवति नतु विशिष्टवाक्यार्थबोध इत्यत आह *उक्त-
रीत्या खण्डनीयमिति । योग्यताज्ञानहेतुतानिराकरणावसरे
खण्डितमेतदिति भावः । *प्रवृत्ताविति । उपयोग इति पूर्वणा-
न्वयः । *अकर्तृकत्वे इति । जैमिनीया हि वेदाध्ययनं प्रति गु-
रुशिष्यपरम्परामविच्छिन्नां मन्यमाना वेदमनादिमित्याचक्ष-
ते । वैयासिकमते तु सृष्टिप्रलययोः श्रुतिसिद्धत्वात् पूर्वपूर्व-
सर्गानुसारेण तादृशानुपूर्वीविरचनमेव । अवान्तरवाक्यार्थबोध-
काले पदार्थस्मरणस्य नष्टत्वान्महावाक्यार्थबोधो न स्या-
दत आह *संस्काराद्वेति । *खलेकपोतेति । तदाहुः—

वृद्धा युवानः शिशवः कपोताः खले यथाऽमी युगपत्पतन्ति ।
तथैव सर्वे युगपत्पदार्थाः परस्परेणान्वयिनो भवन्ति॥इति ।
*राजपुरेति । तत्पक्षे हि पदार्थानामवान्तरार्थबोधे विशिष्टस्य
वैशिष्ट्यमिति न्यायेन महावाक्यार्थबोधः । पदजन्यविशेषणता-
वच्छेदकप्रकारकनिश्चयात्मकावान्तरवाक्यार्थबोधं विना विशि-
ष्टवैशिष्ट्यात्मकमहावाक्यार्थज्ञानासम्भव इति भावः ॥ ५५ ॥

इति श्रीमद्देवीदत्तात्मजरामसेवकतनूद्भवकुष्णाचार्यकृतायां
मञ्जूषाकुञ्चिकायामाकाङ्क्षादिविचारः ।

(क० टी०) अथ तात्पर्यज्ञानस्य शब्दबुद्धिसामान्ये हेतुत्वं नै-
यायिकाद्युक्तं खण्डयति *यस्त्विति । वाक्ये इत्यस्यैव व्याख्या *घ-
टमिति । विषयसप्तमी । *हेतुरिति । अन्यथाऽनेकसंसर्गबोधज-
नकत्वेन गृहीतवाक्याद् बोधनियमो न स्यादिति भावः । *स तथे-
ति । 'इदं पदमेतदर्थप्रतीतीच्छया वक्तव्योच्चारितम्' इत्याकारस्तात्पर्य-
ग्रहो हेतुरित्यर्थः । *तदिति । तात्पर्येत्यर्थः । *अतएव-तस्य तदु-

ग्राहकत्वादेव । तदपि स्वरूपसम्प्र ग्राहकमित्याह *ज्ञानेति । यत्तु
मौनिलिखितवाक्ये दोषाभावायानुसंहितं वेत्यपि वाच्यमिति तत् ख-
ण्डयति *मौनीति । जपादिवदिति भावः । व्यतिरेकव्यभिचारमाह
*शुकादीति । *काव्यात्-काव्याश्च । *तस्य-तात्पर्यज्ञानस्य । *बो-
धे-शाब्दबोधसामान्ये । *तद्व्यतिरेकेति।वक्तृतात्पर्याभावेत्यर्थः । *व-
क्तुः-शुकादेः । अस्यावश्यकत्वमाह *अतएवेति । तत्र वक्तृशब्दस्ये-
श्वरसाधारण्यादेवेत्यर्थः । अध्यापकतात्पर्यं तत्र नियामकमिति तु न
युक्तं, मूर्खाध्यापकोक्ते तदसम्भवादिति भावः । *तस्येति । अतए-
वेश्वरासत्त्वानिश्चयवतां बोधो मीमांसकादीनामूननु तस्य तत्राहेतुत्वे
तद्ग्राहकप्रकरणादिप्रतिपादकमीमांसोच्छेदापत्तिरत आह *ला-
घवादिति । आदिना गौरवम् । प्राचां मतेनाह *वेदेति । वक्ष्यमा-
णसिद्धान्तमतेनाह *तद्वदेति । नचैवं विज्ञवक्तृकवाक्यजन्यबोधे
तात्पर्यधियो हेतुत्वमिति शुक्वाक्यादिजन्यबोधे न दोषस्तस्यात-
थात्वात्, तत्र तु बोधकत्वज्ञानमेव हेतुः, वेदजबोधे ऽपि न्यायावगत-
तत्तदर्थबोधकत्वज्ञानं हेतुरिति वाच्यम् । विज्ञत्वस्यानियतत्वात् ।
सर्वत्र बोधकत्वज्ञानहेतुतयैव सिद्धेश्च । दोषान्तरमाह *किञ्चेति ।
*तात्पर्यन्विति । प्रकरणाद्यनुगृहीतवक्तृतात्पर्यं त्वित्यर्थः । *अतएव-
तस्य बोधाहेतुत्वेनोभयज्ञानादेव । अन्यथा ज्ञानस्य प्रदनादिहेतुत्वेन
तदभावे तदसङ्गतिः स्पष्टम् । *स्पष्टं चेदमिति । तस्य तत्त्वखण्ड-
नभूतं सर्वमित्यर्थः । तत्रहि-“इहार्थमुत्तरार्थं चोद्देश्यकोटौ संख्याग्र-
हणं कर्त्तव्यमितरथा ह्यसम्प्रत्ययोऽकृत्रिमत्वाद्यथा लोके” इत्युक्त्वा
“आद्यफलार्थं न कर्त्तव्यम् । अर्थात्प्रकरणाद्वा लोके कृत्रिमाकृत्रिमयोः
कृत्रिमे कार्यसम्प्रत्ययो भवति-अर्थो वाऽस्यैवंसंज्ञकेन भवति, प्रकृतं
वा तत्र भवति इदमेवंसंज्ञकेन कर्त्तव्यमिति । आतश्चार्थात्प्रकरणाद्वा ।
अङ्ग हि भवान् ग्राम्यं पांसुलपादमप्रकरणज्ञमागतं ब्रवीतु गोपाल-
कमानय कटजकमानयेति, उभयगतिस्तस्य भवति साधीयो वा
यष्टिहस्तङ्गमिष्यति” इत्याद्युक्तम् । नच तत्र पदार्थोपस्थितिरेव न
शाब्दबोध इति वाच्यम् । पयः कर्मत्वमानयनं प्रेरणेति वाक्यज-
न्यपदार्थोपस्थितावपि तदापत्तेः । सर्वत्रैवमेवापत्तौ शाब्दबोधा-
च्छेदापत्तेश्च । एतेन तत्र मानस एव बोध इति, उपस्थितपदार्था-
नामसंसर्गाग्रहमात्रेण प्रदनादिसिद्धिरिति च परास्तम् । शब्द-

जन्यमानसबोधस्यैव शाब्दबुद्धित्वात् । शाब्दयामीत्यनुव्यवसाया-
 ष्व । तदेतदभिप्रेत्याह *तत्रेति । सिद्धान्तमाह *तात्पर्येति ।
 सिद्धान्ते दोषमुद्धरति *नचेति । तस्य बोधहेतुत्वेऽश्वतात्पर्ये
 तद्बोधे ऽपि लवणाबोधेन तदनिश्चयात्प्रतिबन्धकाभावात्संश-
 यस्य तच्छ्रवणोत्तरमुपपत्तिः । सिद्धान्ते तु तस्य तद्हेतुत्वेनोभय-
 बोधे तन्निश्चयद्वयप्रतिबन्धकसत्त्वात्तदुच्छेदापत्तिरित्यर्थः । *निश्चये-
 सति । आर्थिकमाह *तदितरेति । *बुद्ध्युदयेनेति । तदनिश्चयेन
 प्रतिबन्धकाभावेनेति शेषः । यत्तु तत्परत्वाभावज्ञान-तदन्यपरत्वज्ञा-
 नयोः सत्त्वे तदर्थविषयकबोधाननुभवेन फलवलात्तयोः प्रतिबन्ध-
 कत्वमेव, एवमपि प्रामाणिकगौरवस्यादोषत्वादिति, तत् खण्डयति
 *तत्परत्वेति । एवेन प्रतिबन्धकत्वव्यवच्छेदः । एवञ्चैकरूपताऽप्रा-
 पीति भावः । विशेषान्तरमाह *तथेति । तत्र तस्येवेत्यर्थः ।
 *प्रामाण्येति । अबाधितत्वरूपेत्यर्थः । *ईदृशेति । भ्रमादिशून्य-
 त्वरूपेत्यर्थः । *आप्तत्वेति । इदमुपरञ्जकं नतु हेतुकुक्षिनिविष्टम् ।
 भ्रमादिरूपविरुद्धधर्मानधिकरणत्वादित्यर्थः । अन्वयव्यतिरेकीदम् ।
 अतएव विशेषदृष्टान्तानुक्तिः । अपौनरुक्त्याय प्रकृतोपयोग्यर्थमाह
 *तत्रेति । आप्तलक्षणघटकानां मध्ये इत्यर्थः । *अन्यार्थकशब्देति ।
 अन्यार्थत्वेति पाठान्तरम् । विप्रलिप्साव्याख्या *प्रतारणेति । तद्व्या-
 ख्या *प्रतीतेति । *ज्ञानं-ज्ञानमेव । तुना सूचितं तस्येश्वरक-
 र्त्तृकत्वे भ्रमादिरहितरूपाप्तकत्वं वेदे ऽप्यस्त्येवेति । इदमपि
 प्राचां मतेन नतु तत्त्वत इत्याह *वस्तुतइति । *इत्यग्रेइति ? । वि-
 शेषमाह *अत्रेति । शाब्दबोधविषये इत्यर्थः । *ज्ञानानाम्-उपस्थि-
 तीनाम् । आदिपदं पररीत्या योग्यताज्ञानादिसंग्राहकं तद्धेतोरे-
 वेतिन्यायेन । लाघवादाह *तत्संस्काराद्धेति । एवमग्रेऽपि ।
 *राजपुरेति । एतत्स्वरूपं प्रागुक्तम् । एतेन विशिष्टस्य वैशि-
 ष्यमितिरीत्या बोधे खण्डवाक्यार्थबोधोत्तरमेव महावाक्या-
 र्थबोध इति तादृशस्थले राजपुरप्रवेशन्यायेन बोधः । तत्र
 हि खण्डवाक्यार्थबोधे तावद्विषये ज्ञाते ततश्चरमपदार्थज्ञानेन
 समूहालम्बनविधया खण्डवाक्यार्थविषयिण्या महावाक्यार्थबो-
 ध इति कैश्चिदुक्तम्, शब्दजन्यतादृशबोधे विशेषणतावच्छेदकप्र-
 कारकनिश्चयो न कारणमिति सर्वत्र खलेकपोतन्यायेनैव बोध-

इत्यन्यैरुक्तम्, शब्दजन्यतादृशबोधे विशेषणतावच्छेदकप्रकार-
 कनिश्चयो न कारणं विशेषणविशेष्यादिसन्निकर्षणैव तदुपपत्ते-
 रिति परैरुक्तं च परास्तम् । उक्तयुक्तेः । अन्त्ये दोषस्य प्रागुक्तत्वा-
 दिति दिक् । तदाह *इत्यन्यत्रेति । गुरुमञ्जूषायामित्यर्थः ॥ २६ ॥

इति तात्पर्यनिर्णयः ।



धात्वर्थनिरूपणम् ।

अथ सकलशब्दमूलभूतधात्वर्थो निरूप्यते । तत्र फलानुकूलो यत्नसहितो व्यापारो धात्वर्थः इति सिद्धान्तः ।

यत्तु फलं धात्वर्थो व्यापारः प्रत्ययार्थः इति ।

तन्न । “लः कर्मणिच” इत्यादिसूत्रविरोधात् । न हि तेन व्यापारस्य प्रत्ययार्थता लभ्यते । किञ्च पचते पक्ष्यति पक्ववानित्यादौ फूत्कारादीनां प्रतीतये तन्त्रानेकप्रत्ययानां शक्तिकल्पनापेक्षया एकस्य धातोरेव शक्तिकल्पनोचिता । किञ्च फूत्कारादेः प्रत्ययार्थत्वे गच्छतीत्यादावपि तत्प्रतीतिवारणाय तदुबोधे पचादिसमाभिव्याहारस्यापि कारणत्वकल्पने गौरवम् । किञ्च सकर्मकाकर्मकव्यवहारोच्छेदः ।

नच प्रत्ययार्थव्यापारव्यधिकरणफलवाचकत्वं सकर्मकत्वम् तत्समानाधिकरणफलवाचकत्वं चाकर्मकत्वम् । जानातावपि व्यापारतावच्छेदकसमवायसम्बन्धेन व्यापारानधिकरणवृत्तित्वरूपवैयधिकरण्यस्य विषयतया फले सत्त्वेन न क्षतिः । अन्यथा यत्किञ्चित्सम्बन्धेन सर्वेषामेव व्यापारसमा-

नाधिकरणफलवाचित्वेन बहूपप्लवापत्तिः । प्रत्ययार्थव्यापाराश्रयत्वं च कर्तृत्वम् । घटं भावयतीत्यादौ णिजर्थव्यापारव्यधिकरणफलाश्रयत्वेन घटादेः कर्मत्वमिति वाच्यम् । अभिधानानभिधानव्यवस्थोच्छेदापत्तेः ।

नच व्यापारेण स्वाश्रयस्याक्षेपात्कर्तुरभिधानं कर्माख्याते प्रधानेन फलेन स्वाश्रयाक्षेपात् कर्मणो ऽभिधानमिति वाच्यम् । जात्याक्षिसव्यक्तोरिवाश्रयस्य प्राधान्यापत्तौ “क्रियाप्रधानमाख्यातम्” इत्यासकविरोधापत्तेः ।

किञ्च फलस्य धातुना तदाश्रयस्याक्षेपेणैव लाभसम्भवेन “लः कर्मणि” इत्यस्य वैयर्थ्यापत्तिः । कर्मकर्तृकृतां भावनाकारकोभयवाचकत्वे गौरवाच्च ।

किञ्च भावविहितघञादीनां व्यापारावाचकत्वे ग्रामो गमनवानित्याद्यापत्तिः । तद्वाचकत्वे तेनापि स्वाश्रयाक्षेपे कर्तुरभिधानापत्तिः ।

किञ्च गुरुः शिष्याभ्यां पाचयतीत्यादौ “हेतुमतिच” इति सूत्रबलात्प्रयोजकव्यापारस्य णिजर्थत्वे स्थिते प्रयोज्यव्यापार आख्यातार्थो वाच्यः, एवञ्च संख्यायां स्ववाचकाख्यातार्थव्यापारे ऽन्वयिन्येवान्वयाच्छिष्याभ्यामिति द्विवचनानापत्तिः । पाचयतीत्येकवचनानापत्तिश्च । गुरोरनभिधानेन तत्र प्रथमाया अनापत्तेश्च । शिष्यशब्दात्तदापत्तेश्चेत्यन्यत्र विस्तरः ॥ १ ॥

धात्वर्थनिरूपणम् ।

(कुं० टी०) *यत्नसहित इति । तेनाग्निसंयोगाधीन-
व्यापारसत्त्वे अयं न पचतीति प्रयोगो भवत्येव । तत्र य-
त्नाभावात् । आमवातजडीकृतकलेवरस्य च यत्नसत्त्वे ऽपि य-
त्नस्योत्थानानुकूलत्वाभावान्नोत्तिष्ठतीति प्रयोग इति भावः ।

अत्र मण्डनमिश्राः—फलमात्रं धात्वर्थः व्यापारः प्रत्य-
यार्थः । पाक इत्यत्रापि घञर्थ एव व्यापारः । कर्तृत्वमपि
प्रत्ययार्थव्यापाराश्रयत्वात् । प्रत्ययार्थव्यापारव्यधिकरणफ-
लाश्रयत्वमेव च कर्मत्वम् । देवदत्तेन पाक इत्यत्र तृतीयार्थ
एव व्यापारः । णिजन्ते तु व्यापारस्याख्यातार्थत्वादुभयोः
कर्तृता । फलरूपक्रियावाचकत्वादेव च धातुत्वमिति वदन्ति ।

तान्निराकरोति *यच्चिविति । ननु भावनाया धात्वर्थत्वे
“वाजपेयेन स्वाराज्यकामो यजेत” इत्यत्र वाजपेयेन यागं
यागेन स्वाराज्यमिति उभाभ्यां सम्बन्धसम्भवाद् गुणविधि-
त्वापत्तौ नामधेयत्वप्रतिपादकवाजपेयाधिकरणासङ्गतिरिति चे-
न्न । गुणं प्रति अनुवाद्यत्वं फलं प्रति च विधेयत्वमिति विरुद्ध-
द्वयासम्भवात् । तस्मात्सामानाधिकरण्यान्नामधेयत्वम् । ननु
कर्त्तरि इत्यस्य कर्त्तृत्वे इत्यर्थाद् व्यापारलाभ इत्यत आह
*किञ्चेति । ननु अनेकधातूनां व्यापारे शक्तिकल्पने तत्रापि
गौरवमत आह *किञ्च फूत्कारेति । ननु व्यापारविशेषबोधार्थं
तत्तद्धातुसमभिव्याहारस्य हेतुत्वं सर्वेषामावश्यकमत आह
*किञ्चेति । *जानातावपीति । अत्र समवायेन ज्ञानं व्यापारः,
विषयतया ज्ञानं च फलम् । *अन्यथेति । कालिकसम्बन्धेन स-
र्वेषां समानाधिकरणत्वात् । *धातुनेति । फलस्य धात्वर्थतया

फलेन चाश्रयस्याक्षेपालाभे लकाराः कर्मणि इत्यस्य वैयर्थ्या-
पत्तिरित्यर्थः । *कर्मकर्त्रिति । पाचक इत्यत्र व्यापारकर्त्तारौ
प्रत्ययवाच्यावित्यर्थः । भावधजादीनां व्यापारवाचित्वमस्ति
नवेति विकल्प्य दूषयति *किञ्चेति । *स्ववाचकेति । संख्या-
वाचकस्याख्यातस्यार्थो यो व्यापारस्तस्य प्रयोज्येऽन्वयात्प्रयो-
ज्ये द्विवचनं न स्यादित्यर्थः ॥ १ ॥

धात्वर्थनिरूपणम् ।

(क०टी०) अवसरसङ्गत्या पूर्वानन्तरम्, उपजीव्यत्वादग्निमात्पूर्वं
धात्वर्थनिरूपणमित्याह *अथेति । *तत्र-निरूपणीयधात्वर्थविषये ।

अत्र प्रभाकरानुयायिनः—फलमेव धात्वर्थो भावना तु वाच्यैव
न, तद्विषयकशाब्दबोधस्य सर्वत्रानुभवात् । किन्तु लिङ्येव । परं
सा आख्यातवाच्येति ।

तत्र । “कर्त्तरि कृद्” इत्यत एव कर्तृग्रहणस्य “लः कर्म-
णि” इत्यत्रानुवृत्त्या तिङ्कृतोवैषम्यस्य दुरुपपादत्वात् । यत्ना-
तिरिक्तः फलानुकूलो व्यापारो धात्वर्थो यत्न आख्यातार्थः, धा-
त्वर्थे कारकान्वय इति गुरुमतं “तत्तु समन्वयाद्” इतिसूत्रस्थवाच-
स्पत्यादिग्रन्थेभ्यो लभ्यमानं भूषणकारोक्तयत्नाख्यातार्थत्व-
वादिनैयायिकमतदूषणग्रस्तं, तदेतत् ध्वनयन्नाह *यत्नेति । अनेन
सर्वत्र यत्नोऽर्थ इति सूचितम् । मण्डनमिश्रानुयायिमत् खण्डयति
*यत्स्विति । ननु कर्त्तृपदस्य धर्मपरत्वेन तल्लाभो ऽत आह *कि-
ञ्चपचतीति । यत इति शेषः । एवमग्रे सर्वत्र यथासम्भवम् ।
नन्वियं सिद्धान्ते ऽपि तुल्येत्यत आह *किञ्चफूत्कारेति । इष्टापत्तौ
आह *किञ्च सङ्केतेति । इमं दोषमुद्धरति *नचेति । वा-
च्यमित्यत्रान्वयः । नन्वेवं जानातेः सकर्मकत्वानापत्तिः, धात्वर्थ-
ज्ञानव्याधीकरणव्यापारस्य देवदत्तादावननुभवादित्यत आह *जा-
नातावपीति । *विषयतया फले-तत्सम्बन्धावच्छिन्नफले । *अन्य-
था—व्यापारतावच्छेदकसम्बन्धानिवेशे । *सम्बन्धेन—कालिका-
दिना । *सर्वेषामेव-धातूनाम् । *कर्तृत्वमिति । अतएव घटम्भाव-

यतीत्यादौ कर्मणोऽपि घटस्य घटो भवतीत्यादौ कर्तृत्वमेव । तत्रा-
ख्यातस्य धात्वर्थसमानाधिकरणकर्तृव्यापारमात्रार्थकत्वात् । क-
र्मत्वमपि प्रत्ययार्थव्यापारव्याधिकरणधात्वर्थाश्रयत्वमेवेति सूच-
यन्नाह *घटमिति । *णिजर्थेति । प्रयोजकव्यापारेत्यर्थः । अन्त-
र्भावितण्यर्थे ऽपि प्रत्ययस्यैव णिजर्थलक्षणेति न दोष इति
भावः । इममपि दोषमुद्धरति *नचेति । अत्र व्यापारस्यानाक्षे-
पकत्वायाह *प्रधानेनेति । एतेन तत्रापि वैपरीत्यं निरस्तम् ।
ननु यास्कः अनाक्षेपबोधाशयको मतान्तरपरो वा ऽत आह
*किञ्चेति । *इत्यस्य-इत्यंशस्य । ननुक्तीत्या लाभे ऽपि प्राधा-
न्याय पुनः शास्त्रेण प्रत्ययार्थबोधनं, द्वावित्यादिवच्च न बोधावृत्तिः,
भाववत्तदनुवादकत्वं वा, तत्फलं प्राधान्यमेव, अत आह *कर्म-
ति । कर्मणि कृताम्, कर्मकर्त्तरि कृतां चेत्यर्थः । अत एव सामा-
नाधिकरण्यम् ओदनस्य पक्तेत्यादौ कारकान्वयश्च । इष्टापत्तावा-
ह *किञ्चेति । दोषान्तरमाह *किञ्च गुरुरिति । *अनाप-
त्तिरिति । तदभावापत्तिरित्यर्थः । एवमग्रेऽपि । नचात्र फ-
लं धात्वर्थो व्यापारानुकूलप्रयोजकव्यापारो ण्यर्थः, तत्र फलस्या-
नुकूलतया ऽऽद्यव्यापारे ऽन्वयः, तिङ्स्तु कालसंख्ये प्रयोजकव्या-
पारश्चार्थः, द्वावित्यादिवन्न बोधावृत्तिः, प्रधानत्वाल्लः कर्मणी-
त्यादिसौत्रानुवादबलाच्च प्रयोजकव्यापारेणैव धर्मिण आक्षेपः ।
“अनभिहित” इत्यादेश्च शक्त्याक्षेपे साधारणाबोधित इत्येवार्थ
इति न दोष इति वाच्यम् । “हेतुमति च” इति सूत्रेण तथाऽलाभा-
त् । अस्मद्रीत्याऽक्लेशेनैव सकलसामञ्जस्ये क्लिष्टकल्पनानुपयोगादुक्त-
दोषग्रासाच्चेति दिक् । तदाह *इत्यन्यत्रेति । गुरुमञ्जूषायामित्यर्थः ॥१॥

यदपि-धातोः केवलव्यापारे एव शक्तिः फलं तु
कर्मप्रत्ययार्थ इति ।

तन्न । ग्रामं गच्छतीत्यत्र विभागस्य, त्यजतीत्यत्र
संयोगस्य बोधापत्तेः । संयोगबोधे गमादिसमभि-
व्याहारस्य, विभागबोधे त्यजादिसमाभिव्याहारादेः
कारणत्वकल्पने तु गौरवम् । त्यागो गमनमित्या-

पक्षेऽत्र । तत्र फलावच्छिन्नव्यापारवाचित्वे सर्वत्र त-
थैवोचितम् ।

किञ्च गत्यर्थकर्मणि द्वितीयाचतुर्थ्योर्ल्यब्लोपे
कर्मणि पञ्चम्याः, क्तस्येन्विषयस्य कर्मणि स-
प्तम्या विधानेनानेकेषां सुपां तिङां च फले श-
क्तिकल्पनापेक्षया फलविशेषबोधे तत्तद्वातुसमभि-
व्याहारस्य कारणत्वकल्पनापेक्षया च धातोरेव फले-
ऽपि शक्तिकल्पनोचिता । कर्मकर्तृप्रयोगे फलस्य
तवापि धातुवाच्यत्वावश्यकत्वाच्च । त्यजतिगच्छ-
त्योः पर्यायताभ्रमदशायां ताभ्यामविलक्षणबोधो-
त्पत्त्या तत्तत्समभिव्याहारस्य फलविशेषबोधन्या-
मकत्वासम्भवाच्च । कार्यतावच्छेदककोटौ पुरुष-
विशेषीयत्वनिविशे तु गौरवम् ।

यत्त्वीदृशविषये सामग्रीप्रतिबन्ध्यप्रतिबन्धक-
भावे लाघवगौरवविचारकरणम्, तत्तु तादृशसाम-
ग्रीप्रतिबन्धकताज्ञानस्यानुपयोगेनानुमितिपरामर्शका-
र्यकारणभावादिलाघवगौरवविचारकरणवत् काक-
दन्तविचारकरणम् ।

किञ्च शाब्दानुमितिसामग्न्योर्ज्ञानघटितत्वेन यु-
गपञ्ज्ञानानुत्पत्तेर्मनोलिङ्गतया च तयोराञ्जस्येनानु-
भवसिद्धः समावेश एव दुर्घट इति बोध्यम् ।

किञ्च त्वया कर्मत्वं धात्वर्थान्वितप्रत्ययार्थफलव-
त्त्वम्, प्रत्ययार्थफलव्याधिकरणव्यापारवाचित्वं सक-
र्मकत्वं वाच्यम् । तच्च भावयत्येधयत्यादिण्यन्त-
सकर्मकेषु तत्कर्मणि चाव्याप्तम् । तत्र फलस्य

धात्वर्थत्वेनान्यलभ्यतया प्रत्ययार्थत्वासम्भवादित्य-
न्यत्र विस्तरः ॥ २ ॥

(कुं०टी०) नव्यनैयायिकमतं निराचष्टे *यदपीति । *फलं-
त्विति । कर्मणीत्यस्य कर्मत्वे इत्यर्थात् । कर्मत्वं च फलाश्रयत्वं
फलमेवेति भावः । *त्यागइति । अत्र पर्यायतापत्तिरित्यर्थः ।
नन्वत्र तत्फलावच्छिन्नव्यापारोऽर्थ इति चेत्तत्राह *सर्वत्र तथैवे-
ति । ननु शाब्दिकमते ऽपि तत्तत्फलबोधे तत्तद्धातुसमभिव्याहा-
रस्य नियामकत्वमावश्यकमत आह *किञ्चेति । फले विभक्ती-
नां शक्तिः कल्पनीया, फलविशेषबोधे धातुविशेषसमभिव्याहा-
रस्य नियामकत्वं कल्पनीयमिति गौरवमित्यर्थः । *कर्मकर्त्रिति ।
पच्यते तण्डुलः स्वयमेवेत्यादौ । फलस्य धात्वर्थत्वे समानविषय-
कानुमितिं प्रति शाब्दसामग्रीप्रतिबन्धकतायां फलप्रकारतानिरू-
पिता या व्यापारविशेष्यता अथवा व्यापारविशेष्यतानिरूपिता
या फलप्रकारता तच्छालिधातुजन्योपस्थितित्वनिवेश इत्यत्र
विनिगमनाविरहात् प्रतिबन्धकताबाहुल्यमिति दूषणमुद्धरति
*यच्चिति । *अनुमितिपरामर्शेति ।

केचिद्—वन्द्हव्याप्यधूमवान्पर्वत इतिपरामर्शस्य कारणतां वदन्ति ।
अन्ये वन्द्हव्याप्यधूमवान्पर्वतो वन्द्हमानित्यनुमितिमिच्छन्ति ।

*काकदन्तेति । अयं भावः—देवदत्ताभिन्नाश्रयकः पाक
इत्याकारकशाब्दबोधसामग्र्यास्तत्समानाकारानुमितिं प्रति
प्रतिबन्धकता वाच्या । सा च न सम्भवति । शाब्दबोधे
पाकस्य विशेष्यत्वात् अनुमितौ च पाकं पक्षीकृत्य देवदत्ता-
भिन्नाश्रयकत्वसाधने विषयभेदात् । अनुगतस्य व्याप्यस्यासम्भ-

वाच्य । या हि धूमादिदर्शनेन सम्भावना सापि संशय एव नतु-
निश्चयात्मिकाऽनुमितिः ।

परे तु धातोः फलावच्छिन्नव्यापारे द्वितीयायाश्चाश्रयत्वे
शक्तिभ्रमवतो लाक्षणिकत्वग्रहवतश्च ग्रामं गच्छतीत्यादिशाब्द-
सामग्र्यां तादृशानुमित्यनुदयेन तदनुरोधात्तादृशप्रतिबध्यप्रति-
बन्धकभावस्तवाप्यावश्यक इत्याहुः ।

*ज्ञानघटितत्वेनेति । शाब्दसामग्री पदपदार्थज्ञानादि-
रूपा । अनुमितिसामग्री च परामर्शादिरूपा । तयो-
श्च युगपत्सामञ्जस्येनावस्थानं न सम्भवतीत्यर्थः । *मनो-
लिङ्गतयेति । नानेन्द्रियाणां विषयसंयोगे ऽपि यद्वशादे-
केन्द्रियजन्यमेव ज्ञानं भवति तन्मनसो लिङ्गं लक्षणम् ।
तथाच गौतमसूत्रम्—“युगपज्ज्ञानानुत्पत्तिर्मनसो लिङ्गम्” ।
एवं ज्ञानद्वययौगपद्यं न सम्भवतीति भावः । दीर्घशङ्कुली-
भक्षणादौ ज्ञानद्वययौगपद्यस्वीकारात् उक्तम् *आञ्जस्येने-
ति । *कर्मत्वमिति । फलवत्त्वं वाच्यमित्यत्रान्वयः । *तच्चे-
ति । तत्र उत्पत्त्यादिरूपं फलं भूषभृतीनामेवार्थ इति प्रत्ययार्थ-
त्वाभावात् सकर्मकत्वानापत्तिरिति । ननु तत्रोत्पत्तिर्व्यापार
एव न तत्फलमत आह *अन्यलभ्यतयेति । उत्पत्तेर्धात्वर्थत्वे
प्रत्ययार्थः फलं किमित्यर्थः ॥ २ ॥

(क०टी०)प्राचीननैयायिकोक्तिं खण्डयति *यदपीति । *कर्ममिति ।
कर्मप्रत्ययापेक्षया बहूनां धातूनां फले शक्तिकल्पनस्य गुरुत्वा-
त् । किञ्च धातोः फलबोधकत्वे नामार्थधात्वर्थयोराश्रयता-
सम्बन्धेन साक्षादन्वयासंभवेन फलाश्रयत्वस्य प्रत्ययार्थत्वे च
वृत्तित्वं सम्बन्ध इति लाघवमिति भावः । आदिनोभयभिन्ने-
ऽन्यसमभिव्याहारसंग्रहः । *त्याग इति । एकस्या एव संयोगवि-
भागजनकत्वादिति भावः । तत्र तत्र लक्षणायां सैव दोषो ऽत

आह *तत्रेति । चतुर्थ्योरित्यादेर्विधाने ऽन्वयः । *कर्मैति । पच्यते तण्डुलः स्वयमेवेत्यादावित्यर्थः । समभिव्याहारस्य कारणत्वमपि दुर्वचमित्याह *त्यजतीति । ननु तत्पुरुषीयत्वनिवेशे नायं दोषोऽत आह *कार्यतेति । नैयायिकोक्तिं खण्डयति *यत्त्विति । फलावच्छिन्नव्यापारवाचित्वे ग्रामङ्गच्छतीतिवाक्यज्ञानघटितसामान्याः समानविषयकानुमितिप्रतिबन्धकतायां फलावच्छिन्नव्यापारविषयकधातुजन्योपस्थितेर्निवेश्यतया तस्याः फलनिष्ठप्रकारतानिरूपितव्यापारविशेष्यताशालित्वेन व्यापारनिष्ठविशेष्यतानिरूपितफलप्रकारताशालित्वेन वा निवेश इत्यत्र विनिगमनाविरहात्सामग्रीप्रतिबन्धकताधिक्यमवच्छेदकगौरवं च । मम मते द्वितीयाजन्यफलोपस्थितेः सामान्यन्तर्निवेशो भवन्मतसिद्धतज्जन्योपस्थितिस्थानीय इति लाघवमित्यर्थः । यद्यपि धातोः फलावच्छिन्नव्यापारे द्वितीयायाश्चाश्रयत्वे शक्तिभ्रमवतो लाक्षणिकत्वग्रहवतश्च ग्रामं गच्छतीत्यादिशाब्दसामान्यां सत्यां तादृशानुमित्यनुदयेन तदनुरोधात्तादृशप्रतिबध्यप्रतिबन्धकभावस्य तवाप्यावश्यकत्वं तथापि वास्तवमेव समाधिमाह *तत्तु तादृशेति । बाधकबुद्धेर्बोधसामान्ये प्रतिबन्धकत्वाभावस्य व्यवस्थापितत्वादिति भावः । प्रासङ्गिकमाह *अनुमितीति । तयोः कार्यकारण भाव एव न, तं विनाऽपि तदुदयेन तस्य कारणताऽनुपयोगात् । यथा चानुमितिप्रक्रिया तथा प्रागेवोपपादिता । आदिना व्याप्तिज्ञानादि । *काकेति ।

काकस्य कति वा दन्ता मेषस्याण्डं कियत्पलम् । इत्यादिनेति भावः । इदमप्यभ्युपेत्योक्तम् । वस्तुतोऽसम्भव एवेत्याह *किञ्चेति । परमते मनसो ऽणुरूपत्वादाह *मनोलिङ्गते । परमतावलम्बनं विनाऽसम्भवादाह *आञ्जस्येनेति । सर्वथा ऽसत्त्वं वारयति *अनुभवेति । तथाच पररीत्येदं दूषणम् । एवं यत्त्वितिमतं संखण्ड्य बोध्यमित्यन्ते प्रक्रान्तमते दोषान्तरमाह *किञ्चित्त्वयेति । *प्रत्ययार्थेति । तदन्वितेत्यादिः । अकर्मकत्वं च तदभाव एवेति भावः । *धात्वर्थत्वेनेति । अन्वयव्यतिरेकाभ्यामित्यादिः । *लभ्यतयेति । गौरवेण चेत्यापि बोध्यम् । किञ्च विष्णुं यजते, विष्णुर्यष्टव्य इत्यादौ चतुर्थ्यर्थविहित-

द्वितीयादेरुद्देश्यत्वेनैवान्वयबोधकत्वाद्यतिवद्यजरूप्यकर्मकत्वापत्तिः ।
 विष्णोर्धात्वर्थकर्मत्वाभावेन तस्मिन्कर्मणि लतव्यादेरभावापत्तिश्च ।
 उद्देश्यताख्यविषयतया विष्णुर्यागविषय इति चेद्भोजनमभि य-
 त्यर्थस्यापि सकर्मकत्वापत्तिः । नचाकर्मकभिन्नत्वं सकर्मकत्वं
 तत्र च प्रयोगानुरोधात्कुञ्जानात्यादिभेदो न निवेश्य इति वा-
 च्यम् । सकर्मकाणामप्यर्थान्तरे ऽकर्मकत्वेनासम्भवापत्तेः । तुल्ययु-
 क्त्याऽकर्मकत्वमपि सकर्मकान्यत्वमेव वाच्यम्, अन्यादृशस्य त-
 स्य दुर्वचत्वात् । एवञ्चान्योन्याश्रयापत्त्या “लः कर्मणि” इत्यादेरबो-
 धकत्वापत्तिश्चेति दिक् । तदाह *इत्यन्यत्रेति । उक्तोऽर्थः ॥ २ ॥

अत्र फलव्यापारयोः पृथक् शक्तिः । एकपदो-
 पस्थाप्ययोरपि परस्परमन्वयो व्युत्पत्तिवैचित्र्यात्
 परेषां कृतीष्टसाधनत्वयोरिव । अन्यथा कर्मप्रत्यय-
 समभिव्याहारे व्यापारावच्छिन्नफलबोधेन तथाश-
 क्तेरप्यावश्यकत्वेन गुरुशक्यतावच्छेदककशक्तिद्वय-
 कल्पनापत्तिः ।

तत्र फलव्यापारावन्तरङ्गत्वात्परस्परविशेषणता-
 मनुभूयैवार्थान्तरान्वयिनौ । अत एव गमनं न व्या-
 पार इति न । फलांश उत्सर्गतो व्यापाराविशेषणम् ।
 जन्यजनकभावः संसर्गः । क्वचित् विषयत्वं संस-
 र्गः । यथा आस्यादेस्तत्पूर्वकाध्यवसायादौ वृत्तौ ।
 पत्ये शेते आस्ते इत्यादौ पत्युद्देश्यकं शयनाद्यध्य-
 वस्यतीत्यर्थः । फलत्वं च कर्तृप्रत्ययसमभिव्याहारे त-
 द्धात्वर्थजन्यत्वे सति तद्धात्वर्थनिष्ठविशेष्यतानिरूपि-
 तप्रकारतावत्त्वम् । जन्यता च आरोपिताऽनारोपिता-
 वेत्यन्यदेतद् । विभागजन्यसंयोगादिरूपे पतत्यादि-
 धात्वर्थे विभागसंयोगयोः फलत्ववारणायोभयम् ।

कर्मप्रत्ययसमभिव्याहारे तु फलस्य विशेष्यता ॥ ३ ॥

(कु० टी०) *पृथक्शक्तिरिति । फलावच्छिन्नव्यापारस्य धात्वर्थत्वे विशेष्यविशेषणभावे विनिगमनाविरहादवच्छेदकगौरवमेकदेशान्वयापत्तिश्चेति भावः । ननु पदद्वयघटिताकाङ्क्षाविरहात् फलव्यापारयोरन्वयबोधानापत्तिरत आह *व्युत्पत्तिवैचित्र्यादिति । अत एव तार्किकमते ऽपि एवकारार्थयोरन्ययोगव्यवच्छेदयोः परस्परमन्वयः । नच तत्राप्यन्ययोगप्रतियोगिकाभावरूपः समुदित एवार्थः । उभयाभावमादायातिव्याप्तेः । अन्ययोगत्वावच्छिन्नप्रतियोगिताको व्यवच्छेदो ऽर्थ इत्युक्तौ तु 'पार्थ एव धनुर्धर' इत्यत्र पार्थान्ययोगत्वावच्छिन्नव्यवच्छेदस्य प्रतीतिर्न स्यात् । पदभेदेन भिन्नत्वात् । तथाच प्रकृते एकपदोपस्थाप्यत्वमेवाकाङ्क्षेति भावः । *परेषामिति । तार्किकाणां लिङ्गार्थकृतौ लिङ्गर्थेष्टसाधनत्वान्वयवदित्यर्थः । ननु इष्टसाधनत्वस्य पाकादावेवान्वय इत्यरुचेर्दोषान्तरमाह *अन्यथेति । फलावच्छिन्नव्यापारे शक्तौ पच्यत इत्यत्र व्यापारप्रकारकबोधो भवदभिमतो न स्यादित्यर्थः । *तथाशक्तेरपीति । फलावच्छिन्नव्यापारत्वं व्यापारावच्छिन्नफलत्वं च शक्यतावच्छेदकं वाच्यमित्यर्थः । *इति नेति । इत्याकारकः प्रत्ययो नेत्यर्थः । फलव्यापारयोः पृथगुपस्थितौ तयोर्व्यापाररूपत्वाभावादुक्तप्रत्ययः स्यादेवेत्यर्थः । कर्मप्रत्ययसमभिव्याहारे फलस्य विशेष्यत्वस्वीकारादाह *उत्सर्गतइति । *आस्यादेः-आस्ते इत्यादेः । एतदेवोपपादयति *पत्ये शेते इति । पत्युद्देश्यकं यत् शयनं तदध्यवस्यतीति । अत्र शयनविषयकाध्यवसाये पर्यवसानात् । कर्मप्रत्यये फलस्य विशेष्यत्वादाह *कर्तृप्रत्य-

येति । *आरोपितेति । ईश्वरस्तिष्ठतीत्यादौ स्थितौ जन्यताया आरोपात् । *विभागेति । विभागजन्यः संयोगः पतधात्वर्थः । तत्र संयोगस्य प्रकारत्वाभावात् । विभागस्य धात्वर्थजन्यत्वाभावात् वारणमित्यर्थः । *उभयम्—विशेष्यविशेषणद्वयम् । कचिद्-कर्मकधातौ व्यापारमात्रम् धात्वर्थ इति वक्ष्यमाणमतेनेदम् ॥३॥

(क० टी०) विशेषमाह *अत्रेति । धातुविषये इत्यर्थः । तत्रादौ प्राचां दीक्षितादीनां मतमाह *पृथगिति । नन्वेवं तयोरन्वयो न स्यात् भिन्नपदोपस्थितेस्तत्र तन्त्रत्वादत आह *एकेति । तथाच तत् धातुभिन्नविषयमिति भावः । इदम्परसंमतमपीत्याह *परेषामिति । ननु द्वितीयार्थाश्रयान्वयस्यैकदेशे फले ऽन्वयानुपपत्त्या न पृथक्शक्तिस्वीकारः, “कर्मणि द्वितीया” इत्यनुशासनाद् व्युत्पत्तिवैचित्र्याच्च तस्य सौलभ्यादत आह *अन्यथेति । पृथक्शक्त्यनङ्गीकारे इत्यर्थः । *तथा—तेन रूपेण । शक्तिद्वयकृततुल्यत्वेऽप्याह *गुर्विति । नन्वेवमपि फलाशयेन गमनं न व्यापार इति प्रतीत्यापत्तिरत आह *तत्रेति । पृथक्शक्तिपक्षे इत्यर्थः । अन्वयानां मध्ये इत्यर्थो वा । कर्मप्रत्ययतदन्यप्रत्ययभेदेनाह *फलेति । अन्तरङ्गत्वं प्रथमोपस्थितत्वरूपम् । *अतएव—फलस्य स्वातन्त्र्येणानुपस्थितेरेव । नन्वेवमपि व्यापारविशेषणकफलाशयेन तथाप्रयोगापत्तिरेवात आह *फलांश इति । फलरूपोऽश इत्यर्थः । *उत्सर्गतः—कर्मप्रत्ययभिन्नस्थले । तथा च गमनपदतो व्यापारस्यैव तादृशस्य विशेष्यतया प्रतीतिर्न विपरीतस्येति न तदापत्तिरिति भावः । औत्सर्गिकमिदमिति सूचयितुमाह *कचिच्चिविति । अप्रसिद्धत्वादस्य विषयमाह *यथेति । प्रसङ्गादत्रैव सिद्धान्तमतेन फलपदार्थमाह *फलत्वञ्चेति । प्रागुक्ते पत्ये शेते इत्यादौ वस्तुतो ऽजन्यत्वादाह *जन्यताच्चेति । पर्णे पततीत्यादौ विभागजन्यसंयोगस्यैव धात्वर्थत्वे विभागे विशेष्यवत्त्वेऽपि न सत्यन्तम्, संयोगे तत्त्वे ऽपि न विशेष्यमित्युभयोपादानमित्याह *विभागेति । *विभागसंयोगयोरिति । मिथ इति शेषः । कर्तृप्रत्ययेत्यस्य फलमाह *कर्मेति ॥ ३ ॥

परेतु तयोः पृथक्शक्तौ फलव्यापारयोरुद्देश्यवि-
धेयभावेनान्वयापत्तिः । पृथगुपस्थितयोस्तथाऽन्वय-
स्यौत्सर्गिकत्वात् । तथाऽन्वये धातुजतत्तद्बोधस्य प्र-
तिबन्धकत्वकल्पने गौरवम् । तस्मात्फलावच्छिन्ने
व्यापारे व्यापारावच्छिन्ने फले च धातूनां शक्तिः ।
कर्तृकर्मार्थकतत्तत्प्रत्ययसमभिव्याहारश्च तत्तद्बोधे
नियामकः । गौरवंच प्रामाणिकत्वान्न दोषावहम् ।
किञ्चैकपदे व्युत्पत्तिद्वयकल्पने गौरवम् । तथाहि—फल-
विशेषणकव्यापारबोधे कर्तृप्रत्ययसमभिव्याहृतधातु-
जन्योपस्थितिः कारणम्, व्यापारविशेषणकफलबोधे
कर्मप्रत्ययसमभिव्याहृतधातुजन्योपस्थितिः कारणमि-
तिकार्यकारणभावद्वयकल्पनम्, धातोरर्थद्वये शक्ति-
कल्पनम्, बोधजनकत्वस्य विषयासम्बन्धेऽनुपपन्त्या
तत्तत्समभिव्याहारविशिष्टधातौ विशिष्टनिरूपित-
सम्बन्धद्वयकल्पना चेत्यतिगौरवम् । अन्यथा पदश-
क्तेरुच्छेदः । एवमन्यत्रापि पृथक्शक्तिकल्पना निरस-
नीयेत्याहुः ॥ ४ ॥

(कुं० टी०) *तथाऽन्वयस्य—उद्देश्यविधेयभावेनान्वय-
स्य । अन्येतु पृथगुपस्थितयोस्तयोर्विशिष्टबोधो न स्यात् ।
हरिपदादुपस्थितयोरश्वसूर्ययोः परस्परमाधाराधेयभावेनान्व-
याभावात्पृथगवस्थितयोः पृथगेवान्वयो भवतीत्याहुः । *फला-
वच्छिन्ने इति । कर्तृप्रत्यये इति शेषः । कर्मप्रत्ययेऽप्याह *व्या-
पारावच्छिन्ने इति । *एकपदे—एकधातुपदे । *व्युत्पत्तिद्वयेति ।
कर्मकर्तृप्रत्ययसमभिव्याहारे फलस्य विशेष्यत्वविशेषणत्वयोः

स्वीकारे इत्यर्थः । *विषयामम्बद्धे इति । बोधविषयेणार्थेन धातुर्यदि सम्बद्धो न स्यात्तत्र बोधजनकत्वं न स्यादतो धातो-स्तत्र सम्बन्धो वाच्य इत्यर्थः । *तत्तत्समभिव्याहारविशिष्टेति । कर्मकर्तृप्रत्ययसमभिव्याहारभेदेनार्थद्वयकल्पनमित्यर्थः । *अन्यथा-समभिव्याहारस्यैव नियामकत्वे । *उच्छेदइति । तत्रापि समभिव्याहारविशिष्टस्य विशिष्टे शक्तिमम्भवात् । *अन्यत्रापीति । अन्ययोगव्यवच्छेद एवकारार्थः । नतु अन्ययोगो व्यवच्छेदश्च पृथगर्थ इत्यर्थः ॥ ४ ॥

(क० टी०) सिद्धान्तमाह *परेत्विति । परमतेनैवाह *पृथगिति । तन्मते तत्र तस्यास्तन्त्रत्वादिति भावः । राज्ञः पुरुष इत्यादौ तदभावादाह *औत्सर्गिकेति । *तत्तद्बोधस्य-फलव्यापारोपस्थितेः । अव्यवस्थां निराचष्टे *कर्तृकमेति । ननु गुरुशक्त्यावच्छेदकप्रयुक्तगौरवं प्राचोक्तमेव, अत आह *गौरवञ्चेति । इदमप्यभ्युपेत्य । वस्तुतस्तथा ऽप्यत्र ततो लाघवमेवेत्याह *किञ्चेति । *अन्यथा-तृतीयकल्पनानङ्गीकारे । *अन्यत्रापि-जातिव्यक्त्यादावपि ॥ ४ ॥

सर्वकारकारणां धात्वर्थे ऽन्वयः । अयमेव च क्रिया ।

यावत्सिद्धमासिद्धं वा साध्यत्वेनाभिधीयते ।

आश्रितक्रमरूपत्वात्सा क्रियेत्यभिधीयते ॥

गुणभूतैरवयवैः समूहः क्रमजन्मनाम् ।

बुद्ध्या प्रकल्पिताभेदः क्रियेति व्यपदिश्यते॥इति-

भूवादिसूत्रस्थभावनार्थप्रतिपादकहरिग्रन्थात् ।

क्रमजन्मनामेषां व्यापाराणां समूहं प्रति गुणभूतै-

स्तत्तद्रूपेण भासमानैरवयवैर्युक्तः सङ्कलनात्मिकयै-
कत्वबुद्ध्या प्रकल्पिताभेदरूपः समूहः क्रियेति व्यप-
दिश्यते इति द्वितीयकारिकार्थः । अत्रावयवाश्रयं
पौर्वापर्यं समुदायाश्रयमेकत्वम् ।

एतेन पूर्वापरीभूतक्षणसमूहस्य युगपदसंनिधा-
नादेका क्रियेति भाष्यासङ्गतिरित्यपास्तम् ।

क्षणनश्वराणामवयवानां वस्तुभूतसमुदायाभा-
वाद् बुद्ध्येत्युक्तम् । पचति पक्ष्यतीत्यादावसिद्धम्,
अपाक्षीदित्यादौ सिद्धं वा साध्यत्वेन तत्प्रकारेणा-
भिधीयमानं क्रिया । आश्रितेति योगप्रदर्शनं क्रियते
अवयवानां क्रमेणोत्पत्त्या । अत एवाश्रितक्रमरूपा
क्रियेत्याद्यर्थः ।

एकैकावयवे ऽपि समूहरूपारोपादधिश्रयणका-
ले ऽपि पचतीति व्यवहारः । आरोपे च प्रतीतिरेव
बलम् । अध्यासगृहीतयैव क्रियया ऽऽख्यातस्य सम्ब-
न्धग्रहो बोध्यः । नचैवं धात्वर्थस्य गौणत्वापत्तिः ।
तदतिरिक्तमुख्यार्थाप्रसिद्ध्या तस्य गौणत्वाभावात् ।
यस्य हि मुख्यो ऽन्यो ऽर्थो ऽस्ति तत्रैवेदृशस्य गौ-
णत्वात् ।

यद्वा तादृशानेकव्यक्तिवृत्तिजातिरेव क्रिया । व्य-
क्तिद्वारकं च तस्याः साध्यत्वम् । स्फोटवदस्याः क्रमव-
द्भिरपि क्रियाक्षणैराभिव्यक्तिः । फलस्यापि स्वजनक-
व्यापारगतपौर्वापर्यारोपेण तथैव भानम् । अत एव
तन्मात्रवाचकस्य धातुत्वसिद्धिः ॥ ५ ॥

(कुं.टी.) *अयमेवेति । सकलकारकान्वितो धात्वर्थ एवेत्यर्थः ।
एतच्च स्वरूपकथनं नातो ऽन्योन्याश्रयः । ननु यथा 'किङ्करोति'
इति प्रश्ने 'पचति' इत्युत्तरं भवति एवम् 'अस्ति' इत्युत्तराभा-
वादस्त्यादीनां क्रियावाचकत्वं न स्यादत आह *यावदिति ।

अस्यार्थः—क्रमरूपं पौर्वापर्यमाश्रित्य साध्यत्वेन विवक्षि-
तो ऽर्थः क्रियेति । 'घटः क्रियते' इत्यत्रापि क्रियाद्वारैव घटस्य
साध्यत्वम् । नहि घट इत्येतावन्मात्रात्साध्यत्वं प्रतीयते ।
क्रियते इत्येतत्तु स्वत एव साध्यत्वं गमयतीति तदेव क्रियावा-
चकत्वमस्त्यादावपि साधयिष्यतीति । नन्वेका क्रियेति व्यव-
हारः कथमत आह *गुणभूतैरिति । क्रमिकाणां व्यापाराणां
समूहे बुद्धिकल्पितमेकत्वमाश्रित्यैकत्वव्यवहार इत्यर्थः । *त-
त्तदूपेण—फूत्कारत्वादिना । सङ्कलनात्मिकयेत्यस्यावतरणम्-
*एकत्वबुद्धयेति । *क्षणसमूहस्येति । 'कालमन्ये क्रियामाहुः' इति
मते क्रियायाः कालरूपत्वात् । *वस्तुभूतेति । वास्तविकेत्यर्थः ।
*अभिधीयमानं क्रियेति । सिद्धमसिद्धं वा वस्तु साध्यस्वरू-
पेणाभिधीयमानं क्रियेत्यर्थः । *आश्रितेतीति । कारिकायामा-
श्रितक्रमरूपत्वादित्येतत् क्रियाशब्दार्थकथनमित्यर्थः । तथाच
क्रियते इति क्रियेत्यर्थः । ननु व्यापारसमुदायस्य कारणास-
म्भव इत्यत आह *अवयवानां क्रमेणोत्पत्त्येति । क्रियते इत्यस्य
हेतुकथनमेतत् । अवयवद्वारकं समुदायस्योत्पाद्यत्वमिति भावः ।

ननु यदि व्यापारसमुदायः क्रिया, तदा ऽश्रियश्रयणाद्यैकैक-
व्यापारस्य क्रियात्वानापत्तौ 'स्थाली पचति' इतिप्रयोगानाप-
त्तिरत आह *एकैकावयवेऽपीति । तदुक्तं हरिणा—

समूहः स तथाभूतः प्रतिभेदं समूहिषु ।

समाप्यते ततो भेदाः कालभेदस्य हेतवः ॥ इति ।

अयं भावः—अधिश्रयणारम्भ एव फलाभिसन्धेः समस्त-
क्रियाकलापस्तत्रैवाध्यस्यते । तस्यैव च भूतत्वादिविवक्षायाम-
पाक्षीदित्यादयो ऽपि प्रयोगाः । तथाभूतः गुणभूतः क्रमजन्मा ।
अयं भावः—न समुदायबुद्ध्या एकत्वम्, नापि—‘अयं चायंच’इति
समुच्चयबुद्ध्या एकत्वम्, किन्तु पूर्वापरीभूतावयवत्वेनैव । तथाच
समुदायस्य प्रत्येकावयवे ऽप्यध्यासात्तत्प्रत्ययोपपत्तिः ।

अत एवोक्तं हरिणा—

एकदेशे समूहे वा व्यापाराणां पचादयः ।

स्वभावतः प्रवर्तन्ते तुल्यरूपं समाश्रिताः ॥ इति ।

यद्यपि हिंसार्थको हनधातुभिन्नः, गत्यर्थको भिन्नः । साह-
श्यात्तु ऐक्यप्रत्ययः, तथाऽपि—

एकमाहुरनेकार्थं शब्दमन्ये परीक्षकाः । इति—

न्यायेन एक एव हन्धातुरुभयार्थकः । अवाधितैकाकारप्रत्य-
यात् । अनेकार्थत्वमेव वाधकमिति चेन्न । शक्तिभेदस्यैव न्या-
य्यत्वात् । यथा एको ऽप्यक्षशब्दो ऽनेकार्थप्रतिपादकशक्तिर्दृष्ट-
स्तथा पच्यादिरपि । तथा हि ‘पच्यते तण्डुलः स्वयमेव’ इत्यत्र
विक्रित्तिरेव पच्यर्थः, ‘स्थाली पचति’ इत्यत्र तदाश्रयणमेव । तुल्य-
रूपमित्यस्य तुल्येनाभिन्नेन स्वभावेन युक्ता एते धातवोऽभिन्ना
एवेत्यर्थः । नन्वध्यासे किं बीजं तत्राह *प्रतीतिरेवेति । सर्वत्र ‘पच-
ति’ इतिबुद्धेरनुवर्तमानत्वात्प्रत्ययवयवमपरिसमाप्तस्य समुदाय-
स्यावयवे अध्यास इत्यर्थः । नन्वधिश्रयणादेरारोपितक्रियात्वे
कथं तत्कर्त्तरि लकार इत्यत आह *अध्यासगृहीतयेति । बुद्ध्या
विषयीकृतयेत्यर्थः । *मुख्यार्थाप्रसिद्धयेति । अवयवगतपौर्वाप-
र्यस्य समुदायरूपक्रियायामारोपाद्गौणत्वमेवेति भावः । जातिप-

क्षस्यैव मुख्यत्वात्तदभिप्रायेणाह *यद्वेति । तदुक्तम्—

जातिमन्ये क्रियामाहुरनेकव्यक्तिवर्त्तिनीम् ।

असाध्या व्यक्तिरूपेण सा साध्येवोपलक्ष्यते ॥ इति ।

अनुगतप्रतीतिरेव जातिसाधिका । इहापि कर्तृकर्मपदा-
दपि पचतीत्येकाकारप्रतीतिदर्शनात्तद्वता जातिरेव धातुवाच्या ।
अनेकव्यक्तिवर्त्तिनीमित्यनेन जातित्वं दर्शितम् । *स्फोटवदि-
ति । यथा स्फोटस्य क्रमिकवर्णैरभिव्यक्तिस्तद्वत् । *क्रियाक्षणैः-
तत्क्रियाक्षणैः । *तथैव—क्रियात्वेनैव । *तन्मात्रेति । पच्यते
तण्डुलः स्वयमेवेत्यादौ फलस्यापि क्रियात्वमित्यर्थः ॥ ५ ॥

(क० टी०) यत्तु कर्मान्यसर्वसाङ्गत्यं तद् ध्वनयन्नाह
*सर्वेति । साधुत्वमष्टकस्य क्रिययैवेति प्राचाम्, कारकाणां
भावनान्वय इति परेषां च सिद्धान्तो ऽपि धात्वर्थपर एवेत्याह
*धात्वर्थे इति । फलावच्छिन्नव्यापारादावित्यर्थः । साक्षात्परंपरया
वा यथाकथंचिदिति भावः । धात्वर्थे वक्ष्यमाणस्वरूपे क्रियाशब्दस्य
सांकेतिकी शक्तिरित्याह *अयमेव चेति । एवेन मतान्तरव्यव-
च्छेदः । निर्मूलत्वनिरासायाह *भूवादीति । भाष्यसिद्धान्तार्थ-
त्यर्थः । तत्र हि—“क्रिया नामेयमत्यन्तापरदृष्टा” इत्याद्युक्तम् । द्वि-
तीयकारिका बुद्धिस्थत्वादिरूपशक्यतावच्छेदकानुगमकबोधिका
नतु क्रियास्वरूपबोधिकेति भूषणाद्यसांगत्यं ध्वनयन्नाद्ये धर्मविशे-
षाद्युक्तावपि तत्स्वरूपानुक्त्या व्युत्क्रमेण व्याचष्टे *क्रमेत्यादि । क्रमे-
ण जन्म येषां तेषाम् । एषां बुद्धिस्थानामधिभ्रयणादीनां समूह इत्य-
त्रान्वयः । प्रत्यासत्त्या आह *समूहं प्रतीति । गुणभूतैरित्यस्याङ्गभू-
तैरित्यर्थे पौनरुक्त्यापत्तिरतो गुणशब्दो धर्मपरः, भूतशब्दो ‘ये
प्राप्त्यर्था’ इत्युक्तेर्ज्ञानपरो वर्तमानकान्त इत्याह *तत्तद्रूपेणेति ।
प्रकल्पितेत्यत्र कर्मधारयो न तु भूषणाद्युक्तो बहुव्रीहिरित्याह
*प्रकल्पिताभेदरूप इति । विरोधं परिहरति *अत्रेति । क्रिया-
लक्षणे इत्यर्थः । अत एव सारूपसुत्रस्थभाष्यविरोधो नेत्याह *पते-

नेति । समुदायाश्रितैकत्वेनेत्यर्थः । *बुद्ध्येत्युक्तमिति । समूहेऽपि तस्या अन्वयः । समूहव्यवहारो बुद्धिकृतो विकल्परूप एव न वास्तवः । तथा च पूर्वापरीभूतावयवा साध्यमानावस्था भूतभविष्यद्वर्त्तमानसदसदनेकावयवसमूहरूपैका क्रियेत्यर्थः । मतद्वयसाधारण्येनाह *तत्प्रकारेणेति । प्रकारो भेदः । नन्वेवं प्रत्येकाशयेन पचतीति न स्यादत आह *एकैकेति । तदुक्तम्—

एकदेशे समूहे वा व्यापाराणां पचादयः ।

स्वभावतः प्रवर्तन्ते तुल्यरूपं समाश्रिताः ॥ इति ।

कैयटमतेनाह *समूहेति । अधिश्रयणेत्युपलक्षणम् । वस्तुतस्तु अधिश्रयणादिरपि नैकक्षणात्मकस्तस्यापि हस्तप्रसारणपात्रादानचुल्लीसंयोजनादयो ऽवयवाः सन्त्येवेति सोऽपि समूहरूप एव । यस्तु तेषामप्यवयवः परमाणुप्रख्यः स तु शब्दशक्तिस्वभावाच्चैव वाच्यो नापि प्रत्यक्ष इति बोध्यम् । अत एव मतद्वयसाधारण्येनाह *अध्यासेति *एवम्—अध्यस्तस्य धातुवाच्यत्वे । *ईदृशस्य—अध्यस्तस्य । तस्य सम्बन्धिशब्दत्वादिति भावः । एतेन यदन्तरमव्यवधानेन फलोत्पादः सा क्रिया यथा तण्डुलं पचतीत्यत्र विह्वेदनम् । अधिश्रयणादीनां तज्जनकतया क्रियात्वमौपचारिकम् । तदुक्तम्—

अनन्तरं फलं यस्याः कल्पते तां क्रियां विदुः ।

प्रधानभूतां तादर्थ्यादन्यासां तु तदाख्यता ॥ इति

इत्यपास्तम् । तदा तस्य गौणतापत्तेः । आरब्धेऽपि पाके क्रियाया भावित्वेन पश्यतीति प्रयोगापत्तेश्च ।

जातिमन्ये क्रियामाहुरनेकव्यक्तिवर्त्तिनीम् ।

असाध्या व्यक्तिरूपेण सा साध्येवोपलक्ष्यते ॥ इति—

हर्षुकेराह *यद्वेति । पचतीत्यनुगतव्यवहाराच्च तत्सिद्धिः । ननु तदभिव्यञ्जकत्वं प्रागुक्तरीत्या दुर्वचमत आह *स्फोटवदिति । नन्वेवमपि फलस्य कथं तदन्तर्गतस्य क्रियात्वं तथाप्रतीत्यभावादत आह *फलस्यापीति । *तथैव—तादृशसमूहरूपतयैव ॥ ५ ॥

तत्र केचित्—सिद्धत्वं क्रियान्तराकाङ्क्षोत्थापक-

तावच्छेदकं यद्वैजात्यं तद्रूपम् । साध्यत्वं च पूर्वा-
परीभूतावयवत्वसमानाधिकरणं कारकान्वययोग्य-
तावच्छेदकं क्रियान्तराकाङ्क्षानुत्थापकतावच्छेदकं च
यद्वैजात्यं तद्रूपम् । हिरुगाद्यव्ययानां क्रियाप्रधा-
नत्वव्यवहारस्तु क्रियामात्रविशेषणत्वात् । स्वरा-
दीनां हि स्वःपतिरित्यादौ नामार्थे ऽप्यन्वयः । अत
एव न हिरुगाद्यर्थे कारकाणामन्वयः । तेषां क्रियान्त-
राकाङ्क्षत्वात् । तत्र सिद्धत्वं पाक इत्यादौ घञादिवो-
ध्यम्, साध्यत्वं च सर्वत्रैव धातुप्रतिपाद्यम् ।

न च धातुतः क्रियान्तराकाङ्क्षानुत्थापकतावच्छे-
दकवैजात्येनोपस्थितौ कृष्णं नमेचेत्सुखं यायादि-
त्यादौ आकाङ्क्षाभावेनान्वयो न स्यादिति वाच्यम् ।
चेच्छब्दसमभिव्याहारेणाकाङ्क्षोत्थापनादित्याहुः ॥ ६ ॥

(कुं० टी०) *साध्यत्वंचेति । अयं भावः—पच-
तिशब्देन क्रियावगतौ पुनः क्रियाया आकाङ्क्षा न भव-
ति, अतस्तादृशक्रियागतम् वैजात्यं तद्रूपं साध्यत्वम् ।
तच्च वैजात्यमतिरिक्तं पचतीत्यादिशब्द एव वेत्यन्यत् ।
ननु पचत्यादिशब्दोपात्तानामेव क्रियात्वस्य न्याय्यत्वात् हि-
रुगाद्यव्ययानां कथं क्रियाप्रधानत्वमतआह *हिरुगादीति ।
अन्यत्र क्रियामात्रविशेषणत्वव्यतिरेकं दर्शयति *स्वरादीनां-
हीति । *अतएवेति । हिरुगाद्यार्थस्य क्रियात्वाभावान्न कारका-
न्वयः । क्रियाकाङ्क्षा तु भवत्येवेत्यर्थः । *सर्वत्रैवेति । तिङन्ते
कृदन्ते च । *अन्वयो न स्यादिति । नमेदित्यस्य क्रियान्तरा-
नाकाङ्क्षत्वात् । *आहुरिति । तथापि साकाङ्क्षत्वं दुर्वारमित्य-
स्वरसः ॥ ६ ॥

(क.टी.) *तत्र-क्रियाशरीरघटकसाध्यत्वविषये । तत्रादौ भूषणकारा-
दिमतमाह *केचिदिति । तत्राप्यादौ व्यावर्त्यतया वक्तव्यमाह *सि-
द्धत्वमिति । *वैजात्यम्-सत्त्वभूतत्वम् । *पूर्वांपरोति बहुव्रीहिः ।
आदिना सम्बोधनान्तादिसतकपरिग्रहः । इदमेव परोक्तमित्याह
*क्रियान्तरेति । *यद्वैजात्यम्-असत्त्वभूतत्वम् । नन्वेवं हिरुगाद्यव्य-
यानां क्रियाप्रधानत्वव्यवहारस्य “तद्धितश्च” इतिसूत्रे भाष्ये क्रियमा-
णस्यानुपपत्तिस्तदर्थस्य तत्त्वेनाभानादत आह *हिरुगादीति ।
*क्रियामात्रेति । क्तान्तादिवदित्यादिः । तथा च गौणस्तत्र
व्यवहार इति भावः । मात्रव्यवच्छेद्यमेवाह *स्वरादीनां त्विति ।
अतएव वैलक्षण्यसूचकस्तुः । अपिना स्वः पश्येत्यादौ क्रियासमु-
च्चयः । ननूक्तभाष्यात्तदर्थस्य तत्त्वमेवास्त्विति किमर्थं तस्य गौ-
णत्वमत आह *अत एवेति । *तेषाम्-हिरुगाद्यर्थानाम् । आकाङ्क्षा
चेतिपाठः । उभयोरुभयं व्यावर्त्यं क्रमेण । तथा च क्रियान्तराका-
ङ्क्षानुत्थापकतावच्छेदकवैजात्येनाभानाच्च तस्य तत्त्वमिति भावः ।
*तत्र-तयोर्मध्ये । अत एवोक्तम्—

साध्यत्वेन क्रिया तत्र धातुरूपनिबन्धना ।

सिद्धभावस्तु यस्तस्याः स घञादिनिबन्धनः ॥ इति ।

*चेदिति । भुक्वेत्यत्रापि धातुसम्बन्धे विधीयमानकत्वासम-
भिव्याहारात् सा । पचति भवतीत्यादौ पचतीत्यादेराकाङ्क्षाया अ-
भावेऽपि भवतीत्यादेः कर्त्राद्यपेक्षत्वाद्योग्यतावशादन्यतराकाङ्क्षयै-
वान्वयेन न दोष इति बोध्यम् ॥ ६ ॥

वस्तुतः साध्यत्वं निष्पाद्यत्वमेव । तद्रूपेणैव च
बोधः । स्पष्टं चेदम् “उपपदमतिङ्” “सुट् कात्पूर्व” इ-
त्यादौ भाष्ये इति उपसर्गवादे निरूपयिष्यामः ।

यद्यपि ‘घटं करोति’ इत्यादौ घटस्यापि सा-
ध्यमानत्वं प्रतीयते, तथापि पदान्तरसमभिव्या-
हारात्तथा । स्वतस्तु घटादिपदाद् द्रव्यं सि-
द्धत्वेनैव प्रतीयते । सिद्धत्वं च सूक्ष्मरूपेण बोध्यम् ।

यद्यपि क्रियाऽपि तथा, तथाऽपि शक्तिस्वाभाव्यात्स्थूलरूपेण साध्यत्वेनैव तस्याः प्रतीतिः । द्रव्यस्य तु सूक्ष्मरूपेण सिद्धत्वेनैवेति न दोषः । पचति भवति भुक्तेत्यादौ भवति भुक्तेत्यादीनां क्रियाकाङ्क्षादर्शनेन तादृशवैजात्येनाभानात्कारकान्वयानापत्तिर्धातुत्वानापत्तिश्च । एवं कृष्णं नमेच्चेदित्यादौ चेत्पदेनापि तथाऽऽकाङ्क्षायां तद्वैजात्येनाभानादोष एव । हिरुगित्यादेश्च न साध्यत्वेन भानामिति न कारकान्वय इति दिक् ॥ ७ ॥

(कुं० टी०) *वस्तुत इति । तेन कृष्णं नमेच्चेदित्यादौ नाव्याप्तिरिति भावः । *तथापीति । करोत्यादिप्रयोगे एव घटस्य साध्यत्वं प्रतीयते, करोतेस्तु स्वतो ऽपीति भावः । ननु सिद्धस्य घटस्य कथं साध्यत्वम्, असिद्धत्वे तु कथं क्रियाजनकत्वमत आह *सूक्ष्मरूपेणेति । कारणे विद्यमानस्यैव बुद्ध्या विषयीकरणादिति भावः । *क्रियापितथेति । सूक्ष्मरूपेण सिद्धेत्यर्थः । क्रियान्तराकाङ्क्षेतिलक्षणं वदतो मते दोषमाह *पचति भवतीति । अत्र भवतीत्यस्य पचतीत्येतत्साकाङ्क्षत्वात् । भवति भुक्त्वेत्यादौ पाकक्रियाकाङ्क्षादर्शनादव्याप्तिरित्यर्थः । ननु स्वमते क्रियान्तरानाकाङ्क्षात्वस्य नियामकत्वे हिरुगादावतिव्याप्तिरत आह *हिरुगाद्यर्थस्येति ॥ ७ ॥

(क० टी०) सिद्धान्तमाह *वस्तुत इति । यौगिकोऽर्थ इत्याह *निष्पाद्येति । उत्पाद्यमानत्वमेवेत्यर्थः । एवेनोक्तव्यवच्छेदः । सिद्धान्ते “प्रातिपदिकानामपि” इति भाष्योक्तदोषं “स्वभावसिद्धं तु द्रव्यम्” इति भाष्योक्त्यैव परिहर्तुमाह *यद्यपीति । *स्वतस्तु-तदसमभिव्याहारे तु । ननु स्थूलरूपस्य द्रव्यस्य सिद्धत्वं बाधितमेवात आह

*सिद्धत्वञ्चेति । सत्कार्यवादादाह *यद्यपीति । *तथा-सूक्ष्मरूपेण ।
*द्रव्यस्यत्विति । एतेनोक्तभाष्यस्य “द्रव्यं स्वभावेन शब्दशक्ति-
स्वभावेन सिद्धं सूक्ष्मरूपेण सिद्धावस्थमेव शब्दवाच्यम्” इत्यक्षरा-
र्थः सूचितः । तथाच क्रियायास्तत्त्वेऽपि शब्दवाच्यत्वं तथा
नेति भेद इति भावः । केचिन्मते दोषमाह *पचतिभवतीति । पच-
तीत्यस्यानाकाङ्क्षत्वादाह *भवतीति । अत्र क्रियात्वेन तदभावे
ऽपि कर्तृत्वेन साऽस्त्येवेत्याह *क्रियाकाङ्क्षेति । आदिः प्राग्वद्
भुक्त्वेत्याद्याशयकः । दोषान्तरमाह *एवमिति । अपिः क्त्वाऽऽ-
दिसमुच्चये । *तथेति । उत्थापितक्रियाऽऽकाङ्क्षायामित्यर्थः । स्वमते
ऽत्रापि न दोष इत्याह *हिरुगिति । पञ्चमीयम् । वर्जनादेरिति-
शेषः । *नेति । तदर्थे इति शेषः ।

एतेन ‘नच साध्यत्वेनाभिधाने मानाभावः, पचति पाकः
करोति कृतिरित्यादौ धात्वर्थावगमाविशेषे ऽपि क्रियान्तराका-
ङ्क्षानाकाङ्क्षयोर्दर्शनस्यैव मानत्वाद्’ इत्यपि तदुक्तमपास्तम् ।

“ज्योतिषोमेन यजेत” इत्यादौ यथाऽत्र पक्षे न दोषस्तथा-
ऽग्रे स्फुटीभविष्यति तदाह *दिगिति ॥ ७ ॥

तत्र फलानुकूलः फूत्कारादिव्यापारः समूहघट-
कः फूत्कारत्वाघः संतापनत्वादितत्तद्रूपेणैव वाच्यः ।
प्रागुक्तहारिकारिकाभ्यां तत्तद्रूपेणैव बोधलाभात् ।
अत एव ‘देवदत्तः पचति’ इत्युक्ते ‘स फूत्कारादि-
मान्न वा’ इति सन्देहो न । नानार्थत्वमिष्टमेव ।

तत्र यदा यो वक्तृबुद्धिस्थस्तदा स वाच्यः ।
अत एव ‘काष्ठानि पचन्ति’ इति सिद्धम् । तद्व्या-
पारस्य धात्वर्थत्वाविवक्षायां ‘काष्ठैः पचति’ इति ।
शक्ततावच्छेदकं तु पचित्वादिकम् । धातुत्वं तु न,
अतिप्रसक्तत्वात् । धातुत्वाद्यजानतो ऽपि बोधाच्च ।

एतेन धातुत्वेन धातुमात्रस्य क्रियात्ववति शक्तिः,

तत्तद्रूपेण च तत्तद्रूपावच्छिन्नबोधकत्वमित्यपास्तम् ।
गौरवात् । तादृशशक्तिग्रहस्यादृष्टमात्रार्थत्वाच्च ।

फूत्कारे एव गृहीतशक्तिकस्य व्यजनेन वह्नि-
प्रज्वालनदशायां पचतीति नेष्टमेव । फूत्कारातिरिक्ते
विक्रित्यनुकूलत्वाग्रहे तवापि तन्नेष्टमेव ।

याग इच्छा ज्ञानं वेति वादिविप्रतिपत्तिरपि
तत्तत्पुरुषीयतादृशबोधानुसारादेवोपपन्ना ।

धातूनामनेकार्थत्वात्कदाचित्क्रियात्वेन बोधो ऽपि
फूत्कारस्यातीतत्वमात्रेणापाक्षीदिति तु न, भूत-
त्वादेः समुदाये एवान्वयात् ॥ ८ ॥

(कुं० टी०) ननु तत्तद्रूपेण वाच्यत्वे नानार्थत्वापत्तिरत
आह *इष्टमेवेति । *अतिप्रसङ्गात्-फूत्काराद्यवाचके ऽपि स-
त्त्वात् । *तत्तद्रूपेणचेति । पच्यादिविशेषशक्त्या च फूत्कारत्वा-
दिना तत्तद्बोध इत्यर्थः । *गौरवादिति । यद्विशेषयोरिति न्या-
यस्तु निर्बीज इति भावः । *तादृशशक्तिग्रहस्य-धातुत्वादिना
शक्तिग्रहस्य । ननु फूत्कारत्वादिरूपेण वाच्यत्वे व्यजनेन प्र-
ज्वालनदशायां पचतीति प्रयोगानापत्तिरत आह *नेष्टमिति ।
इदं च तवापि तुल्यमित्याह *फूत्कारेति । *यागइति । देवतो-
द्देश्यकस्वत्वध्वंसवद्द्रव्यविशेष्यकेच्छा यागः, इच्छाविशेषो ज्ञान-
विशेषो वेति मतभेदो ऽपि स्वस्वव्युत्पत्त्यनुसारादेवेत्यर्थः । ननु
तत्तद्रूपेण वाच्यत्वे विक्रित्यनुकूलफूत्कारादिरित्येव बोधः
स्यादत आह *धातूनामिति । *फूत्कारस्येति । तावन्मात्रस्या-
पि क्रियात्वे तदापत्तिरिति भावः ॥ ८ ॥

(क० टी०) *तत्र-तयोर्मध्ये । *कारिकाभ्याम्-सर्वानुभवसि-
द्ध्यर्थप्रदर्शिकाभ्याम् । एवेन सामान्यरूपव्यवच्छेदः । तमेवाह *अ-

तएवेति । अन्यथा सामान्येन बोधेऽपि विशेषरूपेणाबोधेनैकतरको-
टिनिश्चयाभावेन सन्देहापत्तिरिति भावः । *इष्टमेवेति ।

एतेन तदादिन्यायेन बुद्धिस्थत्वादेः शक्यतावच्छेदकानाम-
नुगमकस्य सत्वात्तत्त्वं नेति तदुक्तमपास्तम् ।

*तत्र । तेषां व्यापाराणां मध्ये । *यः-व्यापारः । अनेनाव्य-
वस्था निराकृता । *अतएव—तदैव तदाश्रयस्य कर्तृत्वादेव ।

एतेन काष्ठक्रियाया वाच्यत्वे तृतीया न स्याद्, अ-
वाच्यत्वे प्रथमा न स्यान्नियमतस्तृतीया स्यादित्यपास्तम् ।

धातुत्वतो विशेषेऽपि ततः सामान्यत्वाद् उक्तवैलक्ष्ये तुः ।
*धातुत्वादीति । आदिना परस्मैपदित्वादि ।

एतेन कृत्यन्यव्यापारे पचित्वं शक्यतावच्छेदकं कृतेस्तु सर्व-
धातुष्वनुस्यूततया प्रतीयमानत्वेन तत्र सर्वसाधारणधातुत्वमेव
शक्यताऽवच्छेदकमित्यप्यपास्तम् ।

उभयथा दीक्षिताद्युक्तिं खण्डयति *एतेनेति । मात्रं कात्स्न्यं ।
नानार्थत्वाभावापेदमुक्तं तैः । क्रियात्वं धातुवाच्यत्वसमानाधिकरणो
जातिविशेषः । स च क्रियापदशक्यतावच्छेदकत्वादिना सिद्धः ।
जलपदशक्यतावच्छेदकतया जलत्वजातिसिद्धेर्लीलावत्युपाये दर्श-
नात् । प्रत्यभिज्ञाऽनुगतव्यवहाराभ्यां जातिसिद्धेस्तद्वाच्यतायाश्च
सरूपसूत्रे भाष्ये उक्तत्वाच्च । तद्घटकधातुत्वं च जातिविशेषः ।
तत्परिचायकं च भूवादिसूत्रमिति तात्पर्यम् । सर्वधातुभ्यः सर्व-
क्रियाबोधापत्तिवारणायाह *तत्तद्रूपेणचेति । तथाच पञ्चतीत्या-
दिसमभिव्याहारस्य तत्तद्बोधनियामकत्वमिति तात्पर्यम् । एते-
नेत्यस्यार्थमाह *गौरवादिति । उभयकल्पनात् इत्यर्थः । दोषान्तर-
माह *तादृशेति । सामान्यरूपेत्यर्थः । *अदृष्टमात्रार्थत्वाच्चेति ।
तत्त्वापत्तेश्चेत्यर्थः । समभिव्याहारस्य बोधनियामकताया विषयास-
म्बद्धे बोधकत्वानुपपत्त्या दुर्वचत्वेन तथासम्बन्धकल्पनायास्त-
वाप्यावश्यकत्वादिति भावः ।

किञ्च तेन रूपेण बोधाननुभवात् । किञ्च तत्तद्रूपेण बोधस्यै-
धानुभवाच्च ।

एतेन सकलसाधारणानुगतैकधर्मान्तरस्य वक्तुमशक्यत्वेऽपि
विकिलत्याद्यनुकूलत्वमेव तथेत्यप्यपास्तम् । अतिप्रसक्तस्य

शक्यतानवच्छेदकत्वाच्च । प्रामाणिकत्वाच्च नानाशक्तिकल्पना न दोषाय । अन्यथा सैन्धवादिपदशक्यतावच्छेदकतयाऽश्वलवणादिवृत्त्येकधर्मकल्पनाऽऽपस्या तत्रापि तत्त्वोच्छेदापत्तिः । अश्वत्वादिनैव तत्प्रतीतिरनुभवसिद्धेति चेत् । प्रकृते ऽपि समम् । अत एव विभुपदशक्यतावच्छेदकतया न विभुत्वजातिसिद्धिः । परममहत्परिमाणत्वेनैव सर्वमूर्त्तसंयोगित्वेनैव वा ततो बोधादिति दिक् ।

ननु तत्तद्रूपेण शक्तौ फूत्कारं विना ऽपि चैत्रनिष्ठाक्रियान्तरेण सिद्धज्वालाया जायमाने ओदने 'चैत्रः पचति' इति प्रयोगो न स्यादत आह *फूत्कारेणवेति । एवेन तत्रापि तत्त्वे तु तस्येष्टत्वं सूचितम् । इदं तत्वाण्यावश्यकमित्याह *फूत्कारेति । नन्वेवमपि तथा सति याग इच्छा ज्ञानं वेति वादिविप्रतिपत्तिर्न स्यादन्यतरकोटिनिश्चयसत्त्वादत आह *यागइति । *तत्तत्पुरुषीयेति । स्वीयेति पाठान्तरम् । नह्ययं संशयो येनैकस्य कोटिद्वयज्ञानापेक्षेति भावः । इदं दोषद्वयं मीमांसकनव्योक्तं बोध्यम् । नन्वेवमपि तथा सति सामान्यरूपेण बोधः कादाचित्को न स्यादत आह *धातूनामिति । एतेन लक्षणया स इत्यपास्तम् । नन्वेवमपि फूत्कारस्यातीतत्वमात्रेण व्यापारान्तरवर्त्तमानतादशायामपाक्षीदिति स्यादत आह *फूत्कारेति । *भूतत्वादेरिति । इदमग्रे स्फुटीभविष्यति ॥ ८ ॥

अस्ति भवति विद्यतीनामर्थः सत्ता । अनेककालस्थागिनीति कालगतपौर्वापर्येण क्रमवतीति तस्याः क्रियात्वम् ।

तदुक्तं हरिणा—

आत्मभूतः क्रमो ऽप्यस्या यत्रेदं कालदर्शनम् ।

पौर्वापर्यादिरूपेण प्रविभक्तमिव स्थितम् ॥ इति ।

'अस्याः क्रियायाः । यत्र क्रियायाम् । कालदर्शनं कालगतपौर्वापर्यस्य तत्रारोप' इति हेलाराजः ।

यद्वा सत्ताविषयव्यापारार्थकत्वेन क्रियावाचक-
त्वानिबन्धनधातुत्वसिद्धिः ।

सत्ता च आषष्ठाद् भावविकारादनुस्थूतं यद् रूपं
'सद्' इतिप्रत्ययवेद्यं तत् । तद्विषयव्यापारश्चात्म-
भरणस्वरूपधारणपदाभ्यामुच्यते । आत्मस्वरूपं च
सत्तैव । सा चात्र स्थूलरूपात्मिका । अत्रियतौ तत्त्या-
गानुकूलव्यापारस्येवात्र तद्वैपरीत्येन तद्व्यारणानुकू-
लव्यापारस्य प्रतीतिः । स्पष्टं चेदं भूवादिसूत्रे भाष्ये ।

तदुक्तं निरुक्ते—

“षड् भावविकारा भवन्तीति वाष्प्यायणिः—जायते,
ऽस्ति, विपरिणमते, वर्धते, ऽपक्षीयते, विनश्यतीति ।
जायतेइति पूर्वभावस्यादिमाचष्टे नापरभावमाचष्टे न
प्रतिषेधति, अस्तीत्युत्पन्नस्य सत्त्वस्यावधारणम्”इति ।

भावस्य निरूपपदभावशब्दवाच्यस्य जगत्कार-
णस्य सत्तारूपब्रह्मणो निष्क्रियस्यापि षडेते विकारा
इव विकाराः मायासहकारेण क्रियारूपा विवर्त्ताः ।
अन्यत्र प्रधानादिषु 'प्रधानभाव' इत्यादिरीत्या सो-
पपदभावशब्दप्रयोगः ।

दृश्यते च महाभारते याज्ञवल्क्यमप्रति रवि-
वाक्ये प्रयोगः—

कृत्स्नं शतपथं चैवं त्वं प्रणेष्यसि वै द्विज ।

तस्यान्ते च पुनर्भावे बुद्धिस्तव भविष्यति ॥ इति ।

'जायते इति च षड्भावेषु पूर्वस्य जनेः, आदिमित्यु-
पलक्षणम्, उपक्रमप्रभृत्यपवर्गपर्यन्तं जात इति व्यवहा-
रं यावत्, भावमाचष्टे तदाऽपरं भावमस्त्याख्यमसतो

जन्मायोगाद्विद्यमानमपि नाचष्टे । शब्दशक्तिस्वभावात् । नापि प्रतिषेधति । निरालम्बनं जायते इत्यनापत्तेः । अस्तीति चोत्पन्नस्य सत्त्वस्य सत्तावतः तादृशस्थूलरूपस्यावधारणं धारणमाचष्टे' इति तद्भाष्यकृतः ॥ ९ ॥

(कुं० टी०) ननु सर्वशक्त्यात्मभूतस्य ब्रह्मण एवानेकविकारप्रदर्शनफला अविद्याशक्तिः, अव्यतिरिक्ताभिः स्वशक्तिभिर्जन्मादिरूपतया तदेवाविद्यायामवभासते, तच्च ब्रह्म सर्वभावेषु समानरूपं सत्ताऽऽत्मकं सर्वदैव भासते न क्रमेणेति कथं तर्हि क्रमो नाम कश्चित् क्रियाविशेषोऽस्तीत्याशङ्क्याह *आत्मभूत इति ।

अस्यार्थः—योऽयं क्रियमाणः क्रमः सो ऽप्यस्याः सत्तायाः आत्मभूतः, क्रमवद्भ्यो व्यतिरिक्तस्य क्रमस्यासंवेदनात् । यत्र क्रमे इदं कालदर्शनम् । कालो नात्र पदार्थान्तरं पश्यन्ति । अविभक्तो ऽपि कालः क्रियोपाधिवशात्पौर्वापर्येण प्रविभक्त इव । ब्रह्मण एव हि क्रियाऽऽख्या कालशक्तिः जायमानपदार्थेषु जन्मादिक्रियाद्वारा पौर्वापर्येणावभासिका नापरो द्रव्यभूतः कालोस्तीति ।

तदेवं विवर्त्तवादमालम्ब्य क्रियात्वमुपपाद्य लौकिकमपि क्रियात्वमुपपादयति *यद्वेति । *सत्ताविषयेति । सत्तानुकूलो यो व्यापारस्तद्वाचकत्वादित्यर्थः । अस्ति आत्मानं विभर्त्तीत्यर्थादात्मभरणानुकूलव्यापारस्तत्रापि प्रतीयत इति भावः । *आषष्ठादिति । षष्ठो विकारो विनाशस्तत्पूर्वपर्यन्तमनुवर्त्तमानं यद्रूपं सा सत्तेत्यर्थः । *आत्मस्वरूपंचेति । आत्मभरण-

मित्यत्रात्मशब्देन सत्त्वोच्यते, स्वरूपधारणमित्यत्र च स्वरूपशब्देन सत्त्वोच्यते इत्यर्थः । *साचेति । स्थूलं यन्नस्वरूपं तदेवात्र सत्त्वैत्यर्थः । समग्रः क्रियाकलापः सत्ताविवर्त्त एवेति निरुक्तकारमतमाह *तदुक्तमिति । भावस्य विकाराः षडिति वाष्यायणिराचार्यो मन्यते । तानाह *जायतइति ।

अयं भावः—यद्यपि द्वितीयादयो ऽपि विकाराः तृतीयाद्यपेक्षया पूर्वास्तथापि पूर्वभावस्यादिं प्रथमं पूर्वभावं जनिशब्दवाच्यं विकारं 'जायते' इत्येवंशब्द आहेति जनिशब्दवाच्यो विकारः पूर्वः तदुत्तरकाले ऽस्तिशब्दवाच्यः । तत्र च जनिशब्दवाच्ये भावविकारे अस्तेरप्यर्थो ऽस्ति विद्यमानता । नह्यविद्यमाने 'जायते' इत्येष शब्दो जन्मैवं केवलं ब्रवीति । तस्यामवस्थायामस्तिशब्दवाच्यस्य विकारस्यासंपूर्णत्वात् । तस्माद्विद्यमानमप्यास्तित्वं नाचष्टे ।

नन्वेवमर्थात् प्रतिषेधः सिद्ध इत्यत आह *नप्रतिषेधतीति । अस्तित्ववानेव हि असौ जायते तत्प्रतिषेधे अनात्मक एव स्यात् । अस्तीत्युत्पन्नस्य सत्त्वस्यावधारणमाचष्टे न विपरिणाममाचष्टे अपूर्णत्वात् । पूर्वकाले परिपूर्णत्वे सत्त्वेव हि उत्तरकाले ऽवस्थान्तरं भवति । *सत्त्वस्य सत्तावतः । *अवधारणम्—स्थूलरूपधारणम् । भावस्य कार्यस्य विकाराः षडित्यपव्याख्यानमित्याह *भावस्येति । अत एवोक्तं हरिणा—

सैव भावविकारेषु षडवस्थाः प्रपद्यते । इति ।

शारीरकभाष्यकृता तु जन्मस्थितिलयास्त्रय एव विकारा

उक्तास्तन्मते परिणामवृद्धयोः उत्पत्तावन्तर्भावः, अपचयस्य नाशे इति । *निरूपपदस्येति । केवलभावशब्दस्येत्यर्थः ।

अयं भावः—

सन्मात्रस्वभावा सत्ता । तच्च सन्मात्ररूपं प्रथमतो ऽस्ति-
शब्देन नाभिधीयते किन्तु जन्मोत्तरकालभावी अवस्थाविशेषः ।
तदानीमेव लोके 'अस्ति' इतिव्यवहारात् । तदनन्तरं चास्ती-
त्यवस्थितस्य विकारापत्तिरिति ।

*विपरिणमते—विपरिणममानं मुहूर्त्तमपि नावतिष्ठते
इति । यावद् अनेन वर्धितव्यं तावद्बर्धते ततो ऽपक्षीयते मुहूर्त्त-
मप्यनवस्थानादेव । एवं च तस्यैव विचित्रप्राप्तयः । येन चित्र-
रूपेण भासते इति । *भावेति । ब्रह्मात्मकसत्तापर्यायत्वाद् भावो
ब्रह्मैवेत्यर्थः । क्रियाद्रव्ययोः सत्तात्मकत्वप्रतिपादनेन तद्व्य-
तिरिक्तवस्त्वभावात्सर्वं सत्ताऽऽत्मकब्रह्ममयमिति भावः ।
ननु परिणामवाचिविकारशब्दे अनित्यत्वापत्तिरत आह *वि-
कारा इवेति । *मायासहकारेणेति ।

अयं भावः—नायं विकारशब्दः परिणामवाची अ-
नित्यत्वप्रसङ्गात् किन्तु विवर्त्तपर्यायः । तथाहि सर्व-
शक्त्यात्मभूतस्य ब्रह्मणो ऽनेकविकारप्रदर्शनफला अविद्या-
ऽऽख्या शक्तिः । तच्छक्तिरेव च जन्मादिरूपतया अविद्यायां
भासते । तदेव सद् ब्रह्म सर्वभावेषु समानरूपसत्तात्मकं तद्-
व्यतिरिक्तस्याभावात् ।

*अन्यथेति । प्रधानभाव इत्याद्याकारको भावशब्द-
प्रयोगः प्रधानादिषु इत्यन्वयः । *निरालम्बनमिति ।
एतच्च हेतुगर्भं विशेषणम् । निरालम्बनवाज्जायत इति
व्यवहारो न स्यादित्यर्थः । यो हि जायत इति व्यव-

ह्रियते स विद्यमान एव विषयो भवति । *अपवर्गः—समा-
प्तिः । 'जात'इतिव्यवहारपर्यन्तं परं भावं नाचष्टे इत्यन्वयः ।
*तदेति । असतो जन्मायोगाद्विद्यमानमपि अस्त्याख्यं भावं
नाचष्टे इत्यन्वयः । पूर्वस्येत्यस्य विवरणं *जनेरिति । न ह्य-
विद्यमानं जायते ॥ ९ ॥

(क० टी०) नन्वेवमस्त्यादीनां धातुत्वानापत्तिस्तेषां सत्तामा-
त्रार्थत्वेन व्यापाररूपाक्रियावाचकत्वाभावादत आह *अस्तीति ।
*आत्मेति । क्रियास्वरूपभूतइत्यर्थः । यत्रेदं कालदर्शनमस्या आत्म-
भूतः क्रमो ऽप्यस्तीत्यन्वयः । तदेवाह *पौर्वेति । आदिना समूहत्वम् ।
अत्र प्रागुक्तिविरोधादाह *यद्वेति । *आपष्टादित्याङ् मर्या-
दायाम् । जननानन्तरमिति बोध्यम् । यद्यप्युत्पत्तिविनाश-
योरपि सूक्ष्मरूपेण वस्तुनो भावस्तथापि तद्वारणायाह *सदिति ।
विशिष्टस्वरूपमाह *तद्विषयेति । स्वस्वरूपेति पाठः । तदेव
स्पष्टयति *आत्मेति । सदित्युक्तेः फलमाह *साचेति । आपष्टादि-
त्युक्तेः फलमाह *प्रियताविति । *अत्र—चतुर्षु । *स्पष्टं चेदमिति ।
द्वितीयमतमित्यर्थः । तत्रहि—“कारकाणां प्रवृत्तिविशेषः क्रिया”
इति सिद्धान्ते भोजनक्रियाणां मिथो वैलक्षण्याद्यर्थं प्रवृत्तिविशे-
षरूपत्वं नैवमस्त्यादीनामिति तेषां धातुत्वासिद्धिरिति शङ्का-
निरासायोक्तम्, “यद्येवं सिद्धाऽस्त्यादीनां धातुसंज्ञा । अन्यथा हि
कारकाण्यस्तौ प्रवर्तन्ते अन्यथा हि प्रियतौ”इति । कारककर्तृकास्तौ
वाच्यत्वेन स्थिता प्रवृत्तिरन्यथेत्यादिरक्षरार्थः । तदुक्तं *प्रियताविति ।
तत्र तद्वारणं स्थूलस्वरूपधारणम् । एवं च प्रियत्यपेक्षया प्रवृत्तिवि-
शेषरूपताऽस्त्येवास्त्यर्थस्येति तत्सिद्धिरिति तात्पर्यम् । “षड् भाव-
विकारा इति ह स्माह वाग्व्यायणिर्जायते, ऽस्ति, विपरिणमते, वर्द्धते
ऽपक्षीयते, विनश्यतीति” तदग्रिमभाष्यं तु अस्त्यादीनां क्रियावा-
चकत्वे युक्तयन्तरबोधनपरमिति ध्वनयन्नाह *तदुक्तमिति । *वा-
ग्व्यायणिः । आहेति शेषः । तद्भाष्यग्रन्थमाह *भावस्येत्यादि । *एते-
क्रियाप्रकाराः । निरूपपदेत्यस्य फलमाह *अन्यत्रेति । अस्यैव
व्याख्या *प्रधानादिष्विति । आदिना ईश्वरभाव इत्यादि । अतो

न ते केवलभावशब्दवाच्या इत्यर्थः । *भारते—मोक्षधर्मेषु ।
*कृत्स्नमिति ।

प्रतिष्ठास्यति ते वेदः सोत्तरः साखिलो द्विज ।—

इत्यादिः । *भविष्यतीति ।

प्राप्स्यते व्यपदिष्टं तत्सांख्ययोगेप्सितं पदम् ।—

इत्यन्तः । पूर्वत्वस्य सापेक्षत्वादाह *पडिति ।

*जनेः—उत्पत्तिरूपभावस्य । *आदिः—प्रारम्भः । तथा सति
न्यूनतां निराचष्टे *आदिमित्युपेति । *अपवर्गस्तत्समाप्तिः ।
तदाह *जात इतीति । अव्यवहितत्वादाह *अस्त्याख्यमिति ।
ननु तदा तस्यासत्त्वादेव नाख्यानमत आह *असतइति । अन्यथा
शशशृङ्गादेरप्युत्पत्त्यापत्तेरिति भावः । नन्वेवं तेन तन्निषेध एवोच्य-
तामत आह *नापीति । सत्त्वस्येत्यस्य व्याख्या *सत्तावत इति ।
सूक्ष्मरूपतया तस्याः पूर्वमपि सत्त्वादाह *तादृशेति । उत्पन्नेत्यर्थः ।
नात्रावधारणं निश्चय इत्याह *धारणमिति । एवं च ब्रह्मसत्त्वैवा-
नेकक्रियाविवर्त्तात्मिका कारकैः संबन्धादवसीयमानसाध्यस्वरूपा
जन्मादिरूपतया भासते इति तस्यापि तत्त्वमिति भावः ॥ ९ ॥

भावेनाफलयोरेकनिष्ठत्वाच्च गच्छतीत्यादाविष
न स्पष्टप्रतीतिः । आसन्नविनाशं कं चिदुद्दिश्य 'किं
करोति' इति प्रश्ने 'अस्ति'इत्युत्तराच्च तस्य व्यापार-
वाचित्वम् । अन्यत्र तु सुस्थतया निश्चिते 'किङ्करोति'
इति प्रश्नः पाकादिगोचर एवेति निर्णयाद् 'अस्ति'
इति नोत्तरम् ।

किञ्च व्यत्यनुषते इत्यत्र "कर्त्तरि कर्मव्यति-
हारे" इत्यात्मनेपददर्शनात्तस्य क्रियावाचकत्वम् ।
"कर्मव्यतिहारश्च तत्र क्रियाव्यतिहार" इति "उपस-
र्गप्रादुर्भ्याम्" इति सूत्रे भाष्ये स्पष्टम् ।

"घटो भवति" इत्यादावुत्पत्त्यनुकूलो व्यापारो-

ऽर्थः । स व्यापारश्च साध्यत्वेनाभिधीयमानाऽऽश्र-
यतैव । पातञ्जलनये सर्वपदार्थानामवस्थादिरूपेण
प्रतिक्षणपरिणामितया तत्तत्परिणामविशिष्टोत्पत्ति-
निरूपितानामाश्रयतानामनेकतया पूर्वापरीभूतावय-
वकत्वाक्षतेः, सत्तायामिव कालगतपौर्वापर्यारोपेण वा ।

यद्वा सत्कार्यवादे कारणात्मना सदेव यावत्
स्थूलं रूपं न प्रतिपद्यते तावत् 'जायते' इत्युच्य-
ते । तत्प्रतिपत्तौ तु 'अस्ति' इति । तत्र तत्प्रा-
पकव्यापाररूपारोपात्तस्थाः क्रियात्वम् ।

अस्तीत्यस्य च सत्तां भावयतीत्यर्थ इति बोध्यम् ।
'ज्ञानं ब्रह्म' इत्यादौ जानातेर्भावे ल्युट् ।

नच तस्याखण्डत्वेन नित्यत्वेन च पूर्वापरीभूता-
वयवकत्वेनाभानात् कथं तत्प्रकृतेर्जानातेर्धातुत्व-
मिति वाच्यम् ।

वृत्त्यभिव्यक्ते वृत्तिधर्मारोपेण तत्प्रतीत्या ऽत्रापि
तदारोपेण तस्योपपत्तेः । ब्रह्मणो निर्विकारन्वनिर्ध-
र्मकत्वादिश्रुतिभिश्च तस्यारोपितत्वमेवोचितम् ।
शुद्धचित्तस्य तु अन्यत्रेवात्रापि निषेधवाक्यसह-
कारेणाखण्डार्थबोधः । निषेधवाक्यैरेव वा सः ।
एवमेव ब्रह्मेत्यादौ नपुंसकत्वाद्युपपत्तिरित्यन्यत्र
विस्तरः ॥ १० ॥

(कुं० टी०) नन्वस्तीत्यादावपि भावना स्पष्टं कुतो न प्रती-
यते आह *एकनिष्ठत्वाच्चेति । *आसन्नविना म्-मुमूर्षुम् ।
*व्यत्यनुषतइति । "इनसोः" इत्यल्लोपे उपसर्गप्रादुर्भ्यामिति

षः । कर्मव्यतिहारस्य प्रायो बहुविषयत्वाद् बहुवचनोक्तिः ।
 *तत्तत्परिणामेति । परिणामभेदेनाश्रयतानामपि नानात्व-
 मित्यर्थः । *तत्प्रापकेति । आश्रयताप्रापका ये व्या-
 पारास्तदारोपादाश्रयतानां पौर्वापर्यसत्त्वाद्यापारत्वमित्यर्थः ।
 *तस्येति । ब्रह्मात्मकज्ञानस्याजन्यत्वादिति भावः । *वृत्ति-
 धर्मेति । वृत्तिनिष्ठजन्यतया ज्ञानस्य जन्यत्ववत् वृत्तिगतपौर्वा-
 पर्यारोप इत्यर्थः । *निषेधवाक्येति । “एकमेवाद्वयं ब्रह्म नेह ना-
 नास्ति” इत्यादीत्यर्थः । *निषेधवाक्यैरेववेति । अथवा निषे-
 धवाक्यैरेव । *सः—अखण्डार्थबोधः । *नपुंसकत्वेति । गुणानां
 साम्यावस्था क्लीवत्वम्, ब्रह्माणि च प्राकृतानां गुणा-
 नामभावे ऽपि वस्तुमात्रस्य ब्रह्मरूपतयाऽऽरोपेणैव साम्य-
 मिति भावः ॥ १० ॥

(क० टी०) नन्वेवं घटं करोतीत्यादाविव घटोऽस्तीत्यादावपि
 स्पष्टं कुतो न बुध्यत इति, अत आह *भावनेति । क्रमो जन्यज-
 नकयोरिति तत्क्रमेण पूर्वनिपातः । तथाचास्यास्तत्सामानाधिकरण्यं
 तत्स्पष्टत्वे दोष इति भावः । एवं तदर्थस्य क्रियात्वे भाष्याद्युक्तप्र-
 कारेण साधिते सामान्यविशेषतया प्रश्नोत्तरभावेन सामानाधि-
 रण्यं पच्याद्यर्थस्य क्रियात्वसाधकं भाष्याद्युक्तमप्यत्राव्यापकमस्ती-
 त्याह *आसन्नेति । *प्रश्ने—कृते इति शेषः । *उत्तराच्च—उत्तरस्य स-
 र्वसंमतत्वाच्च । एतेनैवं सति किं करोतीति प्रश्ने पचतीत्युत्तरवदस्ती-
 त्युत्तरमपि स्यादित्यपास्तम् । नन्वेवमन्यत्रापि तथा कुतो न, अत
 आह *अन्यत्रेति । आसन्नविनाशभिन्न इत्यर्थः । वस्तुतस्तद्भिन्ने
 ऽपि तत्त्वेनाज्ञाते ऽपि तस्येष्टत्वादाह *सुस्थतयेति । इदमपि त-
 त्रैव भाष्ये स्पष्टम् । लौकिकवच्छास्त्रीयमपि अव्यापकं तस्य तत्त्व-
 साधकमस्तीत्याह *किञ्चव्यतीति । षत्वस्य सामर्थ्यादपि सिद्धि-
 रित्याशयेनाह *कर्त्तरीति । तत्र बीजमाह *कर्मैति । चो यत इ-
 त्यर्थः । लक्ष्यानुरोधादकृत्रिमस्यैव तस्य तत्र ग्रहणमिति भावः । एवं

लडादिव्यवस्थाऽपि तस्यापि तत्त्वसाधिका भाष्ये ऽप्येवमित्यादि-
नोक्ता बोध्या । अन्योऽपि तस्यार्थ इत्याह *घटइति । अत्र तु प्र-
वृत्तिविशेषरूपक्रियात्वं स्पष्टमेव । अत्र मानम्—

रोहितो लोहितादासीद् धुन्धुस्तस्य सुतो भवद् ।

इत्यादि । ननु ततस्तत्त्वेनाभिधाने ऽपि धर्मरूपत्वेनैकत्वात्पूर्वा-
परभावाभावेन कथं तत्त्वमत आह *पातञ्जलेति । *तत्रेति । स्थू-
लरूपप्रतिपत्तिरूपसत्तायां तत्प्रतिपत्तिप्रापकचैत्रनिष्ठव्यापारेत्यर्थः ।
*तस्याः—तत्सत्तायाः । भेदस्यासिद्धान्तत्वादाह *भाव इति । सि-
द्धावस्थापन्नधात्वर्थ इत्यर्थः । ताश्च—

निष्क्रियं निष्कलं शान्तं निरवद्यं निरञ्जनम् ।

अमृतस्य परं सेतुः साक्षी चेता केवलो निर्गुणश्च ॥

इत्यादयः ।

कारणं परमेशानो यः शुद्धो ऽप्युपचारतः ।

इत्यादिस्मृतिरप्यनुसन्धेया । *तस्य—भावत्वस्य । प्रागुक्तीत्या
आह *शुद्धेति । *अन्यत्रेव—“तत्त्वमसि” इत्यादाविव । *निषेधेति ।
“नेह नानाऽस्ति” इत्यादीत्यर्थः । प्रागुक्तमेव द्वितीयमतमाह *नि-
षेधेति । *एवमेव—आरोपेणैव । आदिना सङ्ख्या ॥ १० ॥

सकर्मकत्वं च व्यापारव्यधिकरणफलवाचकत्वम्,
तत्समानाधिकरणफलवाचकत्वं चाकर्मकत्वम् ।

यद्वा व्यापारव्यधिकरणफलवाचकत्वाभातो ऽक-
र्मकत्वम् ।

स च क्वचित्समानाधिकरण्यात् । यथा—उ-
त्तिष्ठतीत्यादौ । अन्यथोर्ध्वदेशसंयोगस्य विद्यमान-
त्वे उत्थित इति प्रयोगानापत्तेः । मम तु तत्समा-
नाधिकरणस्य तदनुकूलव्यापारस्यातीतत्वात् तस्य
विद्यमानत्वे ऽपि तदुपपत्तिः । अत एव “परिपन्थं
च तिष्ठति” इत्यादौ “क्रियाविशेषणत्वात् कर्मत्वेन

द्वितीयान्तत्वम्' इति सङ्गच्छते ।

क्वचित्फलांशाभावात्तत्त्वम् ।

एवं चास्त्यादौ केवलसत्ताद्येवार्थः । निरुक्ते उत्पन्नस्य सत्त्वस्य द्रव्यस्य स्वरूपधारणारूपां सत्तामाचष्टे इत्यर्थः । तस्या अपि क्रियात्वमुपपादितमेव ।

यद्वातूच्चारणे कर्माकाङ्क्षा नियता स सकर्मक इति तु न युक्तम् । गच्छेत्यादिषु तदाकाङ्क्षाऽभावात् । केत्येव हि तत्राकाङ्क्षा ।

अकर्मकभिन्नत्वं सकर्मकत्वमित्यपि न । सकर्मकाणामर्थान्तरे ऽकर्मकत्वेनासम्भवापत्तेः ।

एतेन सकर्मकधात्वन्यतमत्वं सकर्मकत्वमित्यपास्तम् ॥ ११ ॥

(कुं० टी०) *सामानाधिकरण्यादिति । फलव्यापारयोरिति शेषः । अकर्मकाणां व्यापारमात्रवाचित्वं तार्किका वदन्ति, ताभिराकरोति *अन्यथेति । संयोगमात्रस्य उत्तिष्ठत्यर्थत्वे इत्यर्थः । *अतएव-फलस्य धात्वर्थत्वादेवेत्यर्थः । तथाच व्यापारं प्रति फलस्य कर्मत्वात्तद्विशेषणादपि द्वितीयेति भावः । निरुक्तविरोधं परिहरति *निरुक्तेइति । *तस्या अपि-सत्तायाः अपि । *उपपादितमेवेति । कालगतपौर्वापर्यारोपादित्यादिना । व्यापारमात्रं धात्वर्थ इति नव्यतार्किकलक्षणं दूषयति *इतितु न युक्तमिति । *अन्यतमत्वमिति । सकर्मकान्धातुनुपादाय एतदन्यतमत्वमित्यर्थः ॥ ११ ॥

(क०टी०) प्राचामनुरोधेन सिद्धान्ते ऽसत् तावदाह *सकर्मकत्वं

चेति । केवलफलस्य व्यापारस्य वा वाच्यत्वे कचिदकर्मकलक्षणाव्याप्तेराह *यद्वेति । एवं चाद्ये एव तात्पर्यं द्वितीयं त्वर्थलब्धमिति भावः । *यथेति । तत्र समानाधिकरणम् उभयं वाच्यमिति तत्र तद्व्याधिकरणत्वाभावप्रयुक्तस्तदभाव इत्यर्थः । *अन्यथा-व्यापारस्य तत्रावाच्यत्वे फलस्यैव वाच्यत्वे । ऊर्ध्वदेशसंयोगरूपोत्थानस्यैव तत्र धात्वर्थतया तत्रैव भूतत्वेन को वाच्य इति तस्य विद्यमानत्वे तत्त्वाभावात् “गत्यर्थाकर्मक-” इति भूते कर्त्तरि को न स्यात्तदाह *उत्थित इति । *मम तु-तत्रोभयवाचकत्वाङ्गीकर्तुः । *तस्य-ऊर्ध्वदेशसंयोगस्य । नन्वेवं व्यापारस्यैव तत्र वाच्यत्वमस्तु न तस्यात आह *अतएवेति । तस्यापि वाच्यत्वादेवेत्यर्थः । एवेन केवलव्यापारवाचकत्वमकर्मकत्वं फलव्यापारोभयवाचकत्वमेव सकर्मकत्वमित्यपास्तम् । लक्षणान्तरकरणफलं प्रतिपादयन्नाह *कचिदिति । तदभावप्रयुक्त एव तदभाव इत्यर्थः । अस्य लक्ष्यमाह *एवंचेति । केवलेत्यनेन तस्याव्यापारत्वमेव न फलत्वम्, प्रागुक्तफलत्वस्य तत्र दुर्वचत्वादिति सूचितम् । एवेन प्रागुक्तयद्वेतिमतनिरासः । भाष्यादेस्त्वत्रापि सुयोजत्वेन तदविरोधान्निरुक्तविरोधं परिहरति *निरुक्तइति । सत्तावत इति तद्भाष्योक्तो नार्थ इत्याह *द्रव्यस्येति । एतच्छास्त्रपरिभाषालब्धस्येत्यर्थः । *स्वरूपेति । एतेन भाष्यकैयटार्थोऽपि सूचितः । *तस्या अपि-सत्ताया अपि । तस्यापीति पाठे सत्तादेरपीत्यर्थः । *उपपादितमिति । यद्वा सत्कार्येत्यादिनेत्यर्थः । अतएव सत्तायामिवेत्यादिनाऽपुनरुक्तिः प्राक् । एवं च फलावच्छिन्नव्यापारो धात्वर्थ इति प्रागुक्तं प्रायिकमिति बोध्यम् ।

साक्षादव्यभिचारेण धात्वर्थो यत्र कर्मभाक् ।

सकर्मकः स धातुः स्यात्पारंपर्ये त्वकर्मकः ॥ इति ।—

भावार्थाधिकरणस्यभट्टोक्तिफलितं जीवत्यादिवारकं मीमांसकमतं खण्डयति *यद्भात्विति । तदर्थस्येति शेषः । तदन्यत्वमकर्मकत्वमिति त्वर्थाल्लब्धम् । साच समर्थकेष्वपि धातुविशेषोपनिबन्धना यत्रास्ति स सकर्मकः । एवं च कृजो यतेरिव यत्नमात्रार्थकत्वेऽपि न दोषः । कर्मत्वा-

दिपदोपस्थाप्यस्य क्रियाकाङ्क्षत्वाभावे ऽपि द्वितीयोपस्थाप्यस्य त-
त्साकाङ्क्षत्ववत् कृत्रुपस्थाप्यस्य यत्नस्य कर्माकाङ्क्षोपपत्तेरिति त-
द्भावः । अविवक्षितकर्मातिव्याप्तिनिरासाय वक्ष्यमाणविशेषण-
मप्यत्र बोध्यम् । एवमेकस्यैवार्थभेदेन सकर्मकत्वमकर्मकत्वं चोप-
पन्नम् । यदर्थे ऽविवक्षाभावविशिष्टकर्माकाङ्क्षा यस्य स तत्रार्थे सकर्मक
इत्यनुगतस्यैव लक्षणत्वादिति तद्भावः । पचतीत्यादौ सर्वेऽपि अ-
न्यत्र नेत्याह *गच्छन्त्यादीति । सर्वधातूनां यत्किञ्चित् फलादिवा-
चकत्वेन तरवापत्त्या स्वार्थफलेत्यादिवाच्यमित्यनुगमापत्त्या ऽक-
र्मकभिन्नत्वं तद्वाच्यं तत्र प्रयोगानुरोधाज्ज्ञानात्यादिभेदो न निवेश-
नीय इति न तेषु व्यवहारभाक्तत्वमिति नैयायिकमतं खण्डयति
*अकर्मकेति । तान् क्रोडीकृत्यैतदन्यतमत्वमकर्मकत्वं तदन्यत्वं
सकर्मकत्वमिति वाच्यमित्यर्थः । स्वस्मिन्स्वभेदासम्भवादाह *अ-
सम्भवेति । *सकर्मकेति । स्वरूपनिर्देशपरमिदं न तु लक्षणान्तर्ग-
तम् । तान् क्रोडीकृत्यैतदन्यतमत्वं सकर्मकत्वं तदन्यत्वमकर्मकत्व-
मिति वाच्यमित्यर्थः । एतेनेत्यस्याद्ये ऽसम्भवेनेत्यर्थोऽन्त्ये ऽव्या-
प्तिदोषेणेत्यर्थः ॥ ११ ॥

वस्तुतस्त्वेतच्छास्त्रीयकर्मसंज्ञकार्थान्वय्यर्थकत्वं
सकर्मकत्वम्, तदनन्वय्यर्थकत्वमकर्मकत्वम् । तेन
'अध्यासिता भूमयः' इत्यादिसिद्धिः । "अधिशी-
ङ्गस्थासाम्" इत्याधारस्य कर्मत्वम् ।

अन्वयश्च पृथग्वुद्धेन संसर्गरूपः । अन्वयप-
दस्य तत्रैव व्युत्पत्तेः । तेन जीवित्यादिषु न
दोषः । तत्र प्राणादिरूपकर्मणो धात्वर्थात्पृथग्बो-
धात् । स्पष्टं चेदं "सुप आत्मनः" इति सूत्रे भाष्ये ।
पूर्वसकर्मकलक्षणे त्वेतदर्थं फलाश्रयावाचकत्वे सती-
ति विशेषणदाने गौरवम् ।

अत्र सकर्मकलक्षण एव तात्पर्यम्, अकर्मकलक्षणं
त्वर्थलब्धम् ।

यत्तु पूर्वसकर्मकलक्षणे फले अविवक्षाविरहविशिष्टेतिविशेषणादविवक्षितकर्मसु नातिव्याप्तिः । नच तदर्थका भिन्ना एव धातव इति अविवक्षितकर्मसु फलवाचकत्वाभावादेव नातिव्याप्तिरिति वाच्यम् । सकर्मकपदे धातूनामन्यपदार्थत्वेन कचिदपि कर्मसम्बन्धदर्शनेन सारूप्यात् 'त एवैते' इति तत्त्वप्रत्ययविषयाणामेकत्वेनाविवक्षितकर्मणां धातूनामकर्मकव्यपदेशासम्भवात् । स्पष्टं चेदं "गतिबुद्धि-" इति सूत्रे कैयटे इति ।

तत्र । "धातुः स्मर्यते" इत्यत्राविवक्षितकर्मतया भावे लः" इति "अधीगर्थ-" इतिसूत्रस्थभाष्यविरोधापत्तेः । तत्र फलांशसत्त्वे एव सम्बन्धसामान्येनान्वयो न तु तदविवक्षा ।

धातोरर्थान्तरे वृत्तेर्धात्वर्थेनोपसंग्रहात् ।

प्रसिद्धेरविवक्षानः कर्मणो ऽकर्मिका क्रिया॥इति- अभियुक्तोक्ताकर्मकसंग्रहकारिकायाम् 'अविवक्षात' इत्यस्य पृथगुपादानवैयर्थ्यापत्तेश्च । भवद्रीत्या फलस्य धात्वर्थत्वाविवक्षायां धातोरर्थान्तरे वृत्तेरेव सम्पत्तेः ।

किञ्च विशेषणदानेऽपि कचिदविवक्षाविरहविशिष्ट-फलवाचकत्वेन तत्त्वप्रत्ययभिज्ञयाऽतिव्याप्तिर्दुर्निवारैव । यदि त्वर्थभेदाच्छब्दभेद इति स धातुर्भिन्न एवेत्युच्यते, तदोक्तरीत्या विशेषणदानं व्यर्थमेव ।

किञ्च 'कर्मणा सह' इत्येतदर्थकसकर्मकपदस्य नेदं प्रवृत्तिनिमित्तम् । ततः शब्दमर्यादया ऽलाभात् । ल-

क्षणत्वेऽपि तेन रूपेण “लः कर्मणि” इत्यादौ सकर्मक-
पदाद्बोधानापत्तिः । शक्त्यग्रहात् । तथाबोधाननुभवेन
तत्करणानुपयोगाच्च । तस्माच्छब्दमर्यादया लब्धं
मदुक्तमेवोचितम् ॥ १२ ॥

(कुं० टी०) * एतदर्थमिति । जीवत्यादीनां सकर्मकत्व-
निवृत्त्यर्थमित्यर्थः । * फलाश्रयावाचकत्वे सतीति । फलाश्रयवि-
शेषस्यावाचकत्वे सतीत्यर्थः । तेन उत्तरदेशादिरूपफलाश्रय-
वाचकत्वेऽपि गच्छत्यादेर्नाकर्मता । * अविवक्षाविरहेति । ‘त-
ण्डुलं पचति’ इत्यत्र फलव्यधिकरणव्यापारवाचकत्वसत्त्वेऽपि ‘नेह
पच्यते’ इत्यत्र फलस्याविवक्षितत्वात् न सकर्मकत्वमित्यर्थः ।
* तत्र फलांशेति । सम्बन्धसामान्येनान्वयादेव तत्राकर्मकत्वं न तु
फलांशाविवक्षयेत्यर्थः । * व्यर्थमेवेति । व्यापारमात्रवाचकतया
फलव्यधिकरणव्यापारवाचकत्वाभावादेव सकर्मकत्वाप्राप्तेः ।
ननु सकर्मकपदस्येदं लक्षणं न तु प्रवृत्तिनिमित्तकथनमत आह
* लक्षणत्वेऽपीति । * शक्त्यग्रहादिति । सकर्मकपदाद् योगेन
रूढ्या वा तस्यानुपस्थितेः । * तत्करणेति । तादृशलक्षणकर-
णेत्यर्थः ॥ १२ ॥

(क० टी०) योगार्थानुरोधेन सिद्धान्तमाह * वस्तुनस्त्व-
त्यादि । प्रत्यासत्तेस्तन्त्रान्तरस्थानद्वारणायाह * एतदिति । पू-
र्वसकर्मकलक्षणे दोषं सूचयन्नाह * तेनेति । एतदङ्गाकारेणेत्य-
र्थः । ‘मास आस्यते’ इत्यस्य तत्रापि सिद्धेराह * अभ्यासिता-
इति । सकर्मकत्वेन कर्मणि भूते “निष्ठा” इति क्तः । तेनासिद्धिं
सूचयन्नाह * अत्रेति । नन्वेवं जीवत्यादिषु ‘प्राणान्धारयति’ इत्या-
द्यर्थेनातिव्यामिराद्यस्यात आह * अन्वयश्चेति । तथोपस्थिते-
न यः संसर्गस्तद्रूप इत्यर्थः । आदिना नृत्यादि । प्रकृताशयेना-
ह * धात्वर्थादिति । * स्पष्टं चेदमिति । तत्र हि-इच्छाक्यजन्ताद्

भावकर्त्रधिकरणादौ प्रत्ययेऽपि न कर्मणि, यतः “अभिहितं तत्कर्मान्तर्भूतं धात्वर्थः सम्पन्नः । नचेदानीमन्यत्कर्मास्ति येन सकर्मकः स्याद्” इत्युक्तम् । जीवत्यादिवादिच्छाक्यजन्तस्याकर्मकत्वात्सः । तत्र पूर्वसकर्मकलक्षणे त्वयमपि दोषः । प्राणधारणात्रविक्षेपादि-फलस्य तत्र सत्त्वात्तस्य व्यापारव्यधिकरणत्वाच्चेति सूचयन् भूषणोक्तवारणप्रकारे दोषमाह *पूर्वेति । *एतदर्थम्-अत्रातिप्रसङ्गवारणार्थम् । *फलम्-प्राणधारणादि । *तदाश्रयः-प्राणादि । प्रागुक्तलाघवमत्रापि, इति न तदभावप्रयुक्तगौरवमित्याह *अत्रेति । अत्रापीत्यर्थः । भूषणादिसिद्धान्तान्तरं खण्डयति *यत्त्विति । यदपीत्यर्थः । प्रसङ्गात्कैयटमपि दूषयितुं तन्मतमुपपादयति *नचे-ति । अर्थभेदाच्छब्दभेद इति भावः । *दर्शनेन-तत्त्वे सतीति शेषः । प्रत्ययो ज्ञानम् । *स्पष्टं चेदमिति । तत्र हि-“अकर्मकग्रहणे कालादि-कर्मकाणामुपसङ्ख्यानम्” इति वार्तिकखण्डकाधिकसंग्राहक-“सिद्धं तु कालकर्मकाणामकर्मकवद्” इत्यतिदेशखण्डक-“अकर्मकाणामित्युच्यते । न च केचिदपि कालभावाध्वभिरकर्मकाः । त एवं विज्ञास्या-मः क्वचिद्येऽकर्मका इति” इति भाष्ये अविवक्षितकर्मनया तत्त्वमाशङ्क्य, सर्वथा कर्मशून्यानामेवेह शास्त्रे तेन ग्रहणं न त्वविवक्षितकर्मणामपि अन्यथा पचादेस्तदविवक्षायां भावे लाघापत्तिरिति समाधाय, ‘अकर्मकशब्दस्य च धातवोऽन्यपदार्थत्वेनाश्रीयन्ते न त्वर्थाः । अर्थाश्रयणे हि कर्माविवक्षायामर्थस्याकर्मकव्यपदेशः स्यात् । धातुषु त्वाश्रीयमाणेषु क्वचिदपि कर्मसम्यग्दर्शनेन सारूप्यात् ‘त एवैते’ इति तत्त्वप्रत्ययाविषया नाकर्मकत्वेन व्यपदिश्यन्ते । अर्थास्तु कारकादि-भेदाद्विज्ञा एवेत्यन्ये सकर्मका अन्ये एवाकर्मका इति स्याद्व्यपदेशः । यदा तु ‘अर्थस्यापि स्वतो नास्ति भेद’ इति दर्शनं तदाऽर्थेष्वन्यपदार्थेष्वदोष इति तदुपपादितं तेन । *मातुरिति । तत्र हि-“कर्मादिष्वकर्मकवद्” इति वार्त्तिकखण्डनायेत्यम् उक्तम् । तमुपपादयति *तत्रहीति । यत इत्यर्थः । दोषान्तरमाह तत्र *धातोरिति । कर्मण-इत्यस्य पूर्वैस्त्रिभिः संबन्धः । अनर्षत्वायाह *अभियुक्तेति । अकर्मकोतिबहुव्रीहिः । पृथक्त्वमाद्यापेक्षयेत्याह *भवद्गीत्येति । कैयटरीत्यैव । तत्र दोषान्तरमाह *किञ्च विशेषणेति । नचेति शंकोकरीत्या । तद्भातुराशयमाह *यदित्विति । *उक्तेति । शंकोकरी-

त्येत्यर्थः । तेषु फलवाचकत्वाभावादेवेति यावत् । कैयटोक्तरीतिस्तु चिन्त्यैव । “लः कर्मणि” इत्यादावेव दुर्वचत्वात् । कृतपूर्वीत्यादौ कस्याविवक्षितकर्मतया भावे साधनस्य “कर्तृकर्मणोः” इति भाष्यादौ स्पष्टत्वात् । अकर्मकेत्यादि तदुपपादनमप्ययुक्तम्, कर्मसंज्ञाया अर्थसंज्ञात्वेनार्थानामेवान्यपदार्थत्वस्यौचित्यात् । अर्थस्यापि स्वतो नास्ति भेद इति मतमप्ययुक्तम्, धातूनां नानार्थत्वोच्छेदापत्तेः । भाष्याशयस्त्वनुपदमेव स्फुटीभविष्यतीति बोध्यम् । अथ पूर्वसकर्मकलक्षणसाधारणमत्र दोषान्तरमाह *किञ्चिन्ति । *अलाभात्—तेन रूपेण ततोऽप्रतीतेः । ननु गोः सास्नादिमत्त्ववदिदं तल्लक्षणमत आह *लक्षणत्वेऽपीति । अनुभवो ऽपि तथा नेत्याह *तथेति । *तत्करणेति । लक्षणकरणेत्यर्थः । सिद्धान्तमुपसंहरति । *तस्मादिति । योगशक्त्यैव तादृशार्थलाभ इति भावः ॥ १२ ॥

कारिकायामविवक्षा नाम येन रूपेणान्वयविवक्षया यस्य कर्मसंज्ञा तेन रूपेणान्वयविवक्षाऽभावः । स च क्वचिद्विशेष्याभावकृतः, यथा—नेह पच्यत इत्यादौ । क्वचिद्विशेषणाभावकृतः, यथा—मातुः स्मर्यते इत्यादौ । कार्योत्पत्तिबेलायामविवक्षा पश्चाद्विवक्षेत्यपि क्वचित्, यथा—कृतपूर्वी कटमित्यादौ । कृतपूर्वीत्यादिवृत्तिविषय एवेदम्, नान्यत्र । धातोरर्थान्तरे वृत्त्या, यथा—‘नदी स्यन्दते’ इत्यर्थके नदी बहतीत्यादौ । प्रसिद्धेरित्यस्य प्रसिद्ध्या झटित्यध्याहारेण तल्लाभात् तत्प्रयोगाभाव इत्यर्थः । न तत्राकर्मकत्वप्रयुक्तं कार्यम्, भाष्ये ऽनुक्तत्वात् । शास्त्रे ऽकर्मकपदस्थकर्मपदेन कालभावाध्वदेशभिन्नानामेव ग्रहणम् । “गतिबुद्धि—” इति सूत्रे सजातीयापेक्षसकर्मकविषयनियमेन सिद्धे ऽकर्मकग्रहणसामर्थ्यादिति “गतिबुद्धि—काला-

ध्वनोः” इति सूत्रे भाष्ये स्पष्टम् । तेन ‘मासमास्यते’ इति भावे लादिसिद्धिः ॥ १३ ॥

(कुं० टी०) *विशेष्याभावकृतः—कर्मभावकृतः । *ने-
हपच्यतइति । अत्र तण्डुलादेरविवक्षया ऽकर्मकत्वम् । *विशे-
षणाभावेति । येन रूपेणान्वयेत्यादीत्यर्थः । *कृतपूर्वीति । अत्र
कर्मणो ऽविवक्षया भावे क्ते पश्चात्कर्मयोगः । *मजातीयेति ।
‘एषामेव धातूनामणौ कर्ता’ इत्यत्र सजातीयत्वात्सकर्मकाणामेव
नियमः स्यादित्यर्थः ॥ १३ ॥

(क० टी०) ननु सिद्धान्ते कथं कारिकास्थतदविवक्षासङ्गतिरत
आह *कारिकायामिति । *विशेष्येति । अन्वयेत्यर्थः । तदन्वययोग्य-
धात्वर्थत्यागादिति भावः । ‘नेह पच्यते’ इत्यादावित्यादिना भुज्यते
इत्यादि । *विशेषणेति । तद्रूपेत्यर्थः । सन्त्येव तस्मिन्नर्थे कर्म-
त्वेनान्वयाविवक्षायां सम्बन्धित्वेनान्वयस्य विवक्षणादिति भावः ।
मातुः स्मर्यते इत्यादावित्यादिना पितुः स्मर्यते इत्यादि । तत्रापि
विशेषमाह *कार्येति । कटमित्यादावित्यादिना ऽनुभूतपूर्वी-
त्यादि । अनतिप्रसङ्गायाह *कृतेति । अनभिधानात् । स्पष्टं-
चेदं “कर्तृकर्मणोः” इति सूत्रे भाष्ये । एतेन गङ्गाधरादौ तथा
स्वीकुर्वन्तः परास्ताः । प्रसङ्गात्तदुदाहरणमनुक्तमाह *धातोरिति ।
‘यश्चानुरूप’—इतिन्यायेन प्राचां मतेनाह *अध्याहारेणेति । त-
त्त्वं तु प्रागुक्तं बोध्यम् । प्राचोक्तं खण्डयति *प्रसिद्धेरिति । प्र-
सिद्धातिरिक्तवृत्तित्वमपि फले विशेषणं देयमिति, अयं फलितो-
र्थः । शाब्दस्तु कर्मणः प्रसिद्ध्या तथा लाभाक्रियाऽकर्मिका
तत्पदप्रयोगरहितवाक्यप्रतिपाद्यत्वेनैव सूचितः । यथाश्रुतार्थ-
त्यागे वीजमाह *नन्विनि । *भाष्ये इति । तथोपस्थितस्य तस्या-
न्वयस्वाकारेण तावन्मात्रेणाकर्मकत्वस्य भाष्ये ऽनुक्तत्वादित्यर्थः ।
अतएव “नदी वहतीत्यकर्मकः” इति भाष्यं “नदी स्यन्दते” इत्यर्थ-
कतया कैयटेन व्याख्यातम् । एतत्सूचनार्थमेवेदमेव तदुदाहरणं
दत्तम् । नन्वेवं ‘मासमास्यत इत्यादि’ इति कथमातिदेशखण्डनं

तत्र भाष्ये, अत आह *शास्त्रे इति । ज्ञापकं सामान्यापेक्षमिति भावः । *सामर्थ्यादिति । अयंभावः—किम् अकर्मकपदे कर्मपदस्य कर्मसंज्ञाप्रयोजके लक्षणया न विद्यते कर्मसंज्ञाप्रयोजको ऽर्थो येषां धातूनामित्यर्थः, उत लक्षणया कर्मरहितार्थप्रतिपादकानामित्यर्थः ? । तत्रायं खण्डितम्—नचकेचिदिति । तथाच कर्मसंज्ञाप्रयोजकार्थरहितानामित्यर्थे सर्वेषां तदर्थसम्भवेनाकर्मकाणामित्यस्योदाहरणासम्भव इत्यर्थः । अन्त्येऽविवक्षितकर्मतयोदाहरणसम्भवो वाच्यः । नच कालस्य क्रियामात्रेणाकाङ्क्षितया तदविवक्षाऽसम्भवः । आख्यातार्थकालेनैव तदाकाङ्क्षाशान्त्या बाह्यकालकर्मणोऽविवक्षासम्भवात् । एवञ्च सति गत्यादिसूत्रे तुल्यजातीयापेक्षतया नियमस्य सकर्मकविषयता ऽकर्मकविषये “कर्तुरीप्सिततमम्” इत्यनेन तदुपपत्तौ अकर्मकग्रहणं व्यर्थम्, तत्सामर्थ्यं हृदि निधायोक्तं “त एवम्” इत्यादि । “क्वचिद्” इत्यस्य कालादीनां कर्मत्वप्रयोजकव्याप्त्यादिरहितेऽर्थे इत्यर्थः । तत्सामर्थ्यात्तदवस्थायां कर्मरहिता गृह्यन्त इति तत्त्वम् । *इतीति—इत्यादौ ॥ १३ ॥

पचेर्विक्लित्यनुकूलव्यापारोऽर्थः । सचानेकाविध इत्युक्तम् ।

नश्यतेरदर्शनानुकूलव्यापारो ऽर्थः । सच ध्वंससामग्रीरूपो व्यवधानाद्यनुकूलव्यापाररूपश्च । “उत्पातिते काके नष्टं तद् गृहं भवति” इति निष्ठासंज्ञासूत्रे भाष्यप्रयोगात् । ‘हृतं नष्टं च लभ्यते’ इति स्मार्तप्रयोगाच्च । तत्र व्यापारे कालान्वयः ।

एतेन नाशस्य नित्यत्वात्सर्वदा नश्यतीत्यापत्तिरित्यपास्तम् ।

ध्वंसश्च तिरोभावावस्था । कारणे शक्तिरूपेणावस्थानं च प्रागभावः । ततः प्रच्युता अभिव्यक्तिलक्षणं धर्ममप्राप्ता व्यक्तिः ‘जायते’ इत्युच्यते । तिरोभा-

वावस्थैव लब्धक्रमा नश्यतीत्यनेनोच्यत इत्यन्ये ।
जानातेर्विषयतया ज्ञानं फलम् । आत्ममनस्संयो-
गो व्यापारः । अत एव 'मनो जानाति' इत्युपपद्यते ।
आत्मा चान्तःकरणं मनो ऽपि तद्वृत्तिविशेषरूपम् ।
तत्रोभयोरपि सावयवत्वादवच्छेदकांशसम्भवेन सं-
योग उपपद्यते ।

मनो निरवयवमात्माऽपि ज्ञानाश्रयो निरवयव
इतिनये ऽवच्छेदकांशसम्भवेन संयोगानुपपत्तेः ।
तदभ्युपगमे ऽपि—

उपयन्नपयन् धर्मो विकरोति हि धर्मिणम्' इति—
न्यायेन ज्ञानाश्रयत्वस्य संयोगस्य चात्मनाश एव
पर्यवसानात् तन्नित्यत्वमनुपपन्नम् ।

एवमाकाशस्यापि सावयवत्वम् ।

तदुक्तं खण्डनकृता—

संयोगो ऽव्याप्यवृत्तित्वादेकदेशो ऽस्ति संमतः ।

तदेकदेशदेशस्य प्रश्ने संयोग एव कः ॥

तस्मात्—

अणौ निरंशे नितरां कल्पिते कल्पितं जगद् इति ।

निरंशे ऽप्यणौ संयोगकल्पनायां सर्वथा जगतः
कल्पितत्वमेवेति तद्भावः ।

कणादः पारिमाण्डल्यसंयोगाद् व्यणुकक्रमात् ।

जगदुत्प्रेक्षयन् मायावादसाद्रमानसः ॥ इति

प्रघट्टकान्तरे तदुक्तेः ॥ १४ ॥

(कुं० टी०) *सचानेकविधइति । स्थालीस्थस्य व्यापा-
रस्यापि पच्यर्थत्वात् । अदर्शनमज्ञानम् । तदुदाहरति *नष्टन्तद्-

गृहमिति । *हृतं नष्टमिति व्यवधानस्य । *ध्वंसस्य नित्यत्वादिति । ध्वंसपरम्पराकल्पने गौरवमिति भावः । एतेन 'नाशं प्रति जन्यभावत्वेन कारणत्वे गौरवाज्जन्यस्यैव कारणता इति ध्वंसो ऽप्यनित्य' इत्यपास्तम् ।

यच्च ध्वंसस्यानित्यत्वं घटो नष्ट इत्यप्रसङ्ग इति ।

तन्न । द्वितीयादिध्वंसप्रतियोगित्वस्य लाघवेन घट एव स्वीकारात् । ननु जन्मनाशयोरवस्तुत्वात् कथं तयोः सत्तात्मकत्वमित्याशङ्क्य नाशस्य तावत्सत्तायत् सत्तात्मकत्वमुपपादयति *ध्वंसश्चेति । तदुक्तं हरिणा—

तिरोभावाभ्युपगमे भावानां सैव नास्तिता । इति ।

अयं भावः—नित्या ब्रह्मात्मिका सत्ता न निरन्वयनाशसहेति अभावो नाम न भावाद् व्यातिरिक्तः, किन्तु सत्तैव तिरोभूय स्वकारणेषु शक्तिरूपतया स्थिता वस्तूनां नाशः । सैव च तिरोभावावस्था साधनसम्पर्कात् क्रमवच्चेन प्रतीयमाना नश्यतीत्याख्यातेन प्रत्याख्यते इति ।

*ततः प्रच्युतेति । कारणानिष्टशक्तिरूपेणावस्थानात् प्रच्युता अभिव्यक्तिहेतुकं धर्मप्राप्ता घटादिव्यक्तिर्जायते इत्युच्यते । तदानीं घटत्वेन ग्रहाभावादप्राप्तत्वम् । जाते तु घटे 'घटो जातः' इति व्यवह्रियते । अथवा अभिव्यक्तिरूपमवस्था-ऽन्तरमप्राप्त्यर्थः । तदुक्तं हरिणा—

पूर्वस्मात्प्रच्युता धर्मादप्राप्ता चोत्तरं पदम् ।

यदन्तराले भेदानामाश्रयाज्जन्म कथ्यते ॥ इति ।

अस्यार्थः—कारणे शक्तिरूपेणावस्थितात्पूर्वधर्मात् प्रच्युता कार्यनिष्ठधर्मान्तराभिव्यक्त्युन्मुखादुत्तरावस्थामप्राप्ता जायव

इत्युच्यते इति । एवञ्च पूर्वापरावस्थान्तरालवर्तिक्षणक्रमविवक्षा-
यां जनिक्रियाव्यवहारः ।

अत एवोक्तं तत्रैव —

पूर्वावस्थामपजहत्संस्पृशद्धर्ममुत्तरम् ।

संमूर्छित इवार्थात्मा जायमानोऽभिधीयते ॥ इति ।

अस्यार्थः—न सर्वथा पूर्वा कारणावस्थां त्यजत्, अनेन
प्रकृतेरपि कर्तृत्वं दर्शितम् । नापि सर्वयोदासीनम्, अपि तु उ-
त्तरावस्थाविशेषं स्पृशत् आस्वदयत्, अनेन विकृतेः कर्तृत्वं द-
र्शितम् । एवं च पूर्वापरावस्थोपाध्यवच्छिन्न एकः संमूर्छित इव
उभयरूप इवाध्यवसीयमानो जायत इत्युच्यत इति ।

*लब्धक्रमेति । साध्यरूपता ऽनेन दर्शिता । तेन
नष्टे नश्यतीति न प्रयोगः । *मनो जानातीति । सा-
ङ्ख्यरीत्या ज्ञानस्य मनोधर्मत्वात् । *मनोऽपीति । संश-
यजनकतायामन्तःकरणमेव मनःसंज्ञां लभते । *सा-
वयवत्वेनेति । अन्तःकरणं सावयवं सादिद्रव्यत्वात् पटवदि-
त्यनुमानात् । अवच्छेदकांशः, एकदेशः । *मनो निरवयवमिति ।
तार्किकमते परमाणुरूपत्वात् । *अवच्छेदकांशासम्भवेति । अव-
यवसम्बन्धे एव संयोगव्यवहारात् । *तदभ्युपगमेऽपीति । संयो-
गाभ्युपगमे ऽपीत्यर्थः । *उपयन्—आगच्छन् । *अपयन्—निव-
र्त्तमानः । *आत्मनाश एवेति । संयोगरूपधर्मस्योत्पात्तिविनाशा-
भ्यामात्मनो ऽपि विकारापत्तावनित्यत्वं स्यादित्यर्थः । *तदे-
कदेशेति । आकाशादावेकदेशस्य प्रश्ने तु संयोग एव न
सिद्ध्येदित्यर्थः । *अणौनिरंशे इति । निरवयवाभ्यामपि परमा-
णुभ्यां संयोगे द्व्यणुकादीनामधिकपरिमाणत्वानापत्तिरिति
भावः । *पारिमाण्डल्यसंयोगादिति । परमाणुद्वयसंयोगाद् द्व्य-

णुकं त्रिभिर्द्व्यणुकैस्त्र्यणुकमिति क्रमेण जगदुत्पत्तिस्वीकारात् ।
भर्तृहरिस्त्वाह—

परमाणोरभागस्य दिशा भागः प्रकल्प्यते । इति ।

निरंशानामपि परमाणूनां दिग्निमित्त एव पार्श्वचतुष्टय-
भाग इति द्व्यणुकादिसिद्धिः । तथा तेनैवोक्तम्—

अदेशाश्चाप्यभागाश्च निष्क्रमा निरुपाधयः ।

भावाः संसर्गरूपा तु शक्तिर्भेदाय कल्पते ॥ इति ।

येषामाकाशादीनां देशो नास्ति, नापि अवयवादिस्तेषां
संसर्गनिमित्तक एव शक्तिभेदः । पूर्वाकाशसंयुक्तो घट इत्यादि-
व्यवहारादिसर्थ इति ॥ १४ ॥

(क० टी०) एवं सामान्यतो धात्वर्थं निरूप्य परमतनिरासाय
केषांचिद्विशिष्यार्थान्निरूपयति *पचेरित्यादिना । पुनःकथन-
फलं सूचयन्नाह *सत्त्वानेकेति । एतेन तेजःसंयोगानुकूलव्या-
पारमात्रं पच्यर्थ इति निरस्तम् । अग्निसंयोगानुकूलकृत्यभाववति
भक्तविक्रित्यनुकूलप्रस्रवणकर्त्तरि 'पचति' इति प्रयोगानापत्तेः ।
*ध्वंससामग्रीति । प्रतियोगित्वघटिततत्समवधानेत्यर्थः । ध्वंसानु-
कूलेत्येव वाच्ये ऽदर्शनेत्युक्तिफलमाह *व्यवेति । तत्राद्ये प्र-
सिद्धत्वात् द्वितीये मानमाह *उत्पतिते इति । *नष्टम्-बुद्ध्यनारूढ-
म् । *हृतमित्यस्य—

कार्तवीर्यार्जुनो नाम राजा बाहुसहस्रवान् ।

तस्य संस्मरणादेवंत्यादिः । एतेन लक्षणा तत्रेत्यपास्तम् । अनुप-
पत्तिप्रतिसन्धानं विनाऽपि ततो बोधात् । *तत्र-तयोर्मध्ये । *एते-
न-तत्र कालान्वयेन । *नाशस्य-ध्वंसजन्यादर्शनस्य । *नित्यत्वा-
त्-तस्य जन्यत्वे ऽप्यविनाशित्वात् । ध्वंसानुकूलव्यापार एव सर्वत्र
धात्वर्थ इति न शक्तिद्वयकल्पनेति लाघवात्सत्कार्यवादेन सि-
द्धान्तमाह *ध्वंसश्चेत्यादि-‘अन्येइत्यन्तेन । *शक्तिः-सूक्ष्मावस्था ।
नन्वेवं प्रागुक्तनिरुक्तादिविरोधः, वस्तुत उत्पत्तिध्वंसयोरभा-

वादत आह *तत इति । तद्रूपप्रागभावत इत्यर्थः । द्वितीयादिनिरा-
सायाह *अभिव्यक्तीति । क्रियात्वायाह *लब्धेति । *अतएव-तस्य
तत्त्वेन तद्वृत्तित्वादेव । संयोगोपपत्तये सिद्धान्तमाह *आत्माचेति ।
*तत्र-तथा सति । नैयायिकमते दोषमाह *मन इति । *ज्ञानाश्रयः-
चेतनो जीवः । *संयोगानुपपत्तेरिति । 'मनो जानाति' इत्यनुपपत्तिः
स्पष्टैवेति शेषः । ज्ञानाश्रय इत्यनेन ज्ञानाश्रयेणापि न तदुपपत्ति-
रिति सूचितम् । तद् ध्वनयन्नाह *तदभ्युपेति । गुणपदनेकज्ञानानु-
त्पत्त्या मनसो ऽणुरूपत्वम्, न विभुत्वम्, एवं च विभुद्वयसंयोगान-
ङ्गीकारेऽपि तदङ्गीकारे न बाधकम्, तस्याव्याप्यवृत्तित्वं तु बाह्यपदा-
र्थसंयोगविषयमिति तदाकृतम् । *उपयन्निति । उत्पत्तिविनाशशा-
लीत्यर्थः । *विकरोति-तन्नाशं बोधयति । मनसस्तत्त्वस्येष्टत्वादाह
*आत्मेति । तथाच स्वसिद्धान्तस्यैव भङ्ग इति भावः । आकाशङ्ग-
च्छतीत्यादिप्रयोगाय प्रसङ्गादाह *एवमिति । अन्तःकरणमनसो-
रिवेत्यर्थः । सर्वत्र संमतिमाह *तदुक्तमिति । श्रीहर्षेणेत्यर्थः ।
*अव्याप्येति । अवच्छेदकभेदेन स्वाभावसमानाधिकरणत्वादि-
त्यर्थः । *संमत इत्यनेन तस्य निर्विवादत्वं सूचितम् । *तदेकेति
यदेकदेशे ऽस्ति तदेकदेशरूपसंयोगीयदेशविषयकप्रश्ने इत्यर्थः
एव पूर्वपक्षे । प्रागुक्तस्थले ऽग्रिमा सिद्धान्तोक्तिरिति सूचयन् चूर्णि-
कामाह *तस्मादिति । कथमिदं प्रकृतसाधकम् अत आह *निरंशोऽ
पीति । नितरामित्यस्याग्रेऽन्वय इत्याह *सर्वथेति । एवेन प-
रसंमतनित्यत्वनिरासः । ननु निरंशोऽप्यणौ कल्पित इति यथा-
श्रुतप्रतीयमानार्थमपहाय किमर्थं संयोगेति शेषपूरणेन व्याख्यातम्,
तथाच नेष्टासिद्धिरत आह *कणाद् इति । परिमाण्डल्यम्, परमाणुः।
एवं च सर्वेषां साध्यवत्त्वेन प्रागुक्तसिद्धिः । एतेन तत्तद्दिगवच्छिन्न-
परमाणुद्वयसंयोगात्सृष्टिरिति नैयायिकोक्तमपास्तम् । उक्तयुक्तेः।
आद्यसृष्टौ दिशोऽप्यभावाच्चेति दिक् ॥ १४ ॥

यत्तु-आवरणभङ्गो विषयता वा फलम् । विषय-
ताया यथा फलत्वं तथा कारके निरूपयिष्यामः ।
व्यापारस्तु ज्ञानमेवेति ।

तन्न । कर्मस्थक्रियकत्वापत्तेः । तद्व्यवस्था चेत्थ-
मुक्ता हरिणा—

विशेषदर्शनं यत्र क्रिया तत्र व्यवस्थिता ।

क्रियाव्यवस्था त्वन्येषां शब्दैरेव प्रकल्पिता ॥ इति ।
अस्यार्थः—यत्र कर्मणि कर्त्तरि वा क्रियाकृतो विशेषः
कश्चिद् दृश्यते तत्र क्रिया व्यवस्थितेति । उच्यते
इति शेषः ।

नन्वेवं पच्यादिकर्त्तर्यपि श्रमादिरूपविशेषस्य दर्शनादिदमयुक्तम् । किञ्च चिन्तयति—पश्यतीत्यादीनां कर्त्तृस्थभावकत्वानुपपत्तिः । कर्त्तरि क्रियाकृतविशेषाभावादतो ऽन्येषामिति । मते इति शेषः । यत्र कर्त्तृकर्मसाधारणधर्मरूपं फलं शब्देन प्रतिपाद्यते स कर्त्तृस्थभावकः । यथा—पश्यति घटम्, ग्रामं गच्छति, हसति इत्यादौ । तत्र विषयतासमवायाभ्यां ज्ञानमुभयनिष्ठं संयोगश्चोभयनिष्ठः । एवं हासोऽपि । नच विषयताऽऽवरणभङ्गावेवम् । यत्र तु कर्त्तृवृत्तिधर्मरूपं फलं स कर्मस्थभावकः, यथा—भिनत्तीत्यादौ । नहि द्विधाभवनादि कथमपि कर्त्तृनिष्ठं प्रतियन्तीति हेलाराजः ।

अत एव “कर्मवद्” इति सूत्रे भाष्ये उक्तम्—
“नच कर्त्तृस्थभावकानां कर्मणि क्रियायाः प्रवृत्तिरस्ति” इति । तेषां धातूनां वाच्यायाः फलरूपक्रियायाः कर्ममात्रे प्रवृत्तिर्नास्तीत्यर्थः । कारिकापूर्वार्धोक्तार्थपरत्वे ज्ञानादिकर्त्तर्यपि क्रियाकृतविशेषानुपलम्भेन “चिन्तयति, गच्छति” इत्याद्युपक्रम्य “कर्त्तृस्थभावकानाम्” इत्युक्त्यसङ्गतेः ॥ १५ ॥

(कुं० टी०) *कर्मस्थक्रियकत्वापत्तेरिति । विषयतादिरूपफलस्य कर्तृकर्मसाधारणत्वाभावादिति भावः । *यत्रेति । कर्मणि कर्त्तरि वेत्यर्थः । *क्रियातत्रेति । यत्र कर्मणि क्रियाकृतो विशेषस्तत्र कर्मस्थक्रियत्वम्, यत्र कर्मकर्त्तरि तत्र कर्त्तृस्थक्रियत्वमित्यर्थः । *तत्र व्यवस्थिता-तन्निष्ठा । *क्रियाव्यवस्थात्विति । अन्येषां मते क्रियाव्यवस्था शब्दैरेव प्रकाश्यते ।

अयं भावः—ये ऽपि कर्मस्थभावकाः पच्यादयः तत्रापि श्रमादिको विशेषः कर्त्तर्यपि दृश्यते । तथाच विशेषदर्शनं यत्रेति लक्षणेन नास्ति निर्वाहः । तस्माद्यत्र शब्दैरेव विशेषः तत्रैव क्रिया स्थिता । तद्यथा—घटं पश्यतीत्यादौ शब्दो दृशिक्रियाविषयं किञ्चिद्विशेषविशिष्टं न अभिधत्ते इति तद्वशेन कर्तृस्थभावकत्वाद् ‘दृश्यते स्वयमेव’ इति न भवतीति । काष्ठं भिनत्तीत्यादौ तु भिदिक्रियाविषयं सविशेषमभिधत्ते इति तद्वशेन कर्मस्थभावकत्वाद् ‘भिद्यते काष्ठं स्वयमेव’ इति भवति ।

ग्रन्थकारस्तु कर्ममात्रनिष्ठफलकत्वं कर्मस्थक्रियत्वमित्यर्थं वक्ष्यति । यत्रेयस्य विवरणम् *कर्मणिकर्त्तरिवेति । तत्रेत्यादेस्तन्निष्ठेत्यर्थः । *विषयताऽऽवरणभङ्गावेवमिति । कर्तृकर्मसाधारणत्वाभावाद्विषयताऽऽवरणभङ्गयोः फलयोः कर्मस्थक्रियत्वापत्तिरित्यर्थः । *कारिकापूर्वाद्धिति । ‘विशेषदर्शनं यत्र’ इति लक्षणस्याश्रयणे इत्यर्थः ॥ १५ ॥

(क० टी०) भूषणाद्युक्तिं खण्डयति । *नन्वावरणभङ्गस्योक्तफललक्षणाक्रान्तत्वेन तत्त्वेऽपि कथं विषयतायास्तत्त्वं तदभावाद् त आह *विषयतायाश्चेति । व्यवस्थाचेति चो ह्यर्थे । *अस्यार्थ

इत्यस्य व्यवस्थितेति घटकेतावन्वयः । यत्रेत्युभयार्थकमित्याह
 *कर्मणीति । असिद्धान्तत्वादाह *इत्युच्यत इतीति ।
 अत आह उत्तरार्द्धे तुरुक्तवैलक्षण्येन सिद्धान्तत्वद्योतकः ।
 शब्देरेवेत्येवेन दर्शनव्यवच्छेदः । अत एवाह *मते इतीति । *यत्र-
 आख्याते । *सः-तद्घटको धातुः । एवमग्रेऽपि । *तत्र-तेषां मध्ये ।
 *एवमिति । सम्बन्धभेदेनोभयनिष्ठ इत्यर्थः । *न च-नहि । *एवम्-उ-
 भयनिष्ठौ । *कथमपि-तदवच्छेदकसम्बन्धेन । नयन्तीति पाठः । अत्र
 भाष्यसंमतिमाह *अतएवेति । द्वितीयार्थोक्तमतस्य सिद्धान्तत्वादे-
 वेत्यर्थः । *तेषाम्-कर्तृस्थभावकानाम् । अन्यपदार्थो धातुरित्याह
 *धातूनामिति । वाच्यवाचकभावः षष्ठ्यर्थ इत्याह *वाच्यायाइति ।
 क्रियायाः परिनिष्पत्तिरिति वृत्तप्रयोग इत्याह *फलरूपेति । तस्या-
 पि नत्वं प्रागुपपादितम् । उक्तरित्या तत्रापि सत्त्वाद्यथाश्रुतासङ्गतेः
 सर्वं वाक्यमिति न्यायेनाह *कर्ममात्रे इति । कर्मण्येवेत्यर्थः । ननु य-
 थाश्रुतभाष्यस्य साधारणत्वेन पूर्वार्द्धोक्तार्थपरतैव कुतो न, अत
 आह *कारिकेति । ज्ञानादीत्यादिना भिदादिकर्तृसमुच्चयः । तस्मा-
 त्सोऽसिद्धान्त एवेति, तथाभूषणाद्युक्तमयुक्तमेवेति बोध्यम् ॥१६॥

एवमिच्छतेरिच्छानुकूलं ज्ञानमर्थः । अतीताना-
 गतयोरपि बुद्ध्युपारोहात्फलशालित्वम् । 'आत्मानं
 जानाति' इत्यादौ अन्तःकरणावच्छिन्नः कर्त्ता, शरी-
 रावच्छिन्नं कर्मेति कर्मवत्—सूत्रे भाष्ये स्पष्टम् ।
 ब्रह्म जानाति, सविता प्रकाशते, इत्यादौ विषयोप-
 हितज्ञानस्य तदुपहितप्रकाशस्य च जन्यत्वात्कर्तृत्वं
 ब्रह्मसवित्रोः ।

पतिर्गमिवत् सकर्मकः । नरकं पतित इत्यादिप्रयो-
 गात् । विभागजन्यसंयोगमात्रपरत्वेऽकर्मकत्वं वाच्य-
 म् । कृञ् उत्पत्तिव्यधिकरणस्तदनुकूलव्यापारो ऽर्थः ।
 यन्नमात्रार्थकत्वेऽकर्मकत्वापत्तिः यतिवत् ।

किञ्च कर्मस्थभावकत्वाभावात् कर्मकर्त्तरि कर्म-
वद्भावानापत्त्या यगाद्यनापत्तिः । कृतिरित्यादौ
धातूनामनेकार्थत्वाद्यन्नमात्रे ऽपि वृत्तिः ।

यद्वा कृतियत्नशब्दयोरपि व्यापारसामान्यवाचि-
तैव । अतएव “स्थालीस्थे यत्ने कथ्यमाने” इति
“कारके” इति सूत्रे भाष्ये प्रयुक्तमित्यलम् ॥ १६ ॥

(कुं० टी०) ननु नित्यज्ञानरूपस्य ब्रह्मणो ज्ञानकर्तृत्वं
कथमत आह *ब्रह्मजानातीति । ननु विततौष्ण्यप्रकाशस्यैव सवि-
तृपदार्थत्वात्तत्र कथं फलत्वम्, अत आह *तदुपहितेति । विषयोप-
हितेत्यर्थः । ‘भूमौ पतति’ इत्यादौ भूमेः कर्मत्ववारणायश्रयानव-
च्छिन्नत्वं फले विशेषणमिति तार्किकमतं दूषयति *पतिरिति ।
कथं तर्हि पातयामास भूतले इत्यादिप्रयोग इत्यत आह *वि-
भागजन्येति ॥ १६ ॥

(क० टी०) *एवमिति । जानातिवदित्यर्थः । नन्वतीतादौ
तदाश्रयत्वस्य दुर्वचत्वेन कथं तत्त्वमत आह *अतीतेति । एवमेव
घटं करोतीत्यादावपि बोध्यम् । सत्कार्यवादे तु न काचिद्दोषाशङ्क्य ।
नन्वेवमप्यात्मन एव कथं तत्र तत्त्वमत आह *आत्मानमिति । *क-
र्मेतीति । तथाच कल्पितात्मभेदेन फलव्यापारयोर्भिन्ननिष्ठत्वाक्ष-
त्या सकर्मकत्वादिति भावः । *कर्मवदिति । “द्वावात्मानौ शरीरा-
त्माऽन्तरात्मा च । शरीरात्मा तत्कर्म करोति येनान्तरात्मा सु-
खदुःखे अनुभवति, अन्तरात्मा तत्कर्म करोति येन शरीरात्मा सुख-
दुःखे अनुभवति” इति हि तत्रोक्तम् । एतेन “आत्मानमात्मना हन्ति
सृजत्यात्मानमात्मना” इत्यपि व्याख्यातम् । ननु विषयतासम्बन्धाव-
च्छिन्नज्ञानरूपफलानुकूलात्ममनःसंयोगरूपव्यापारस्योक्तेषु सम्भवेन
तदुपपत्तावपि ब्रह्म जानातीत्यादौ स्वस्वरूपातिरिक्तज्ञानाभावात्तस्य
चाजन्यत्वादात्ममनःसंयोगस्य चाभावात्कथं तत्त्वमत आह *ब्रह्मो-

ति । स्पष्टं चेदम् “ईक्षतेर्नाशब्दम्” इति सूत्रे भाष्यभामत्योः । एवमेव “स ऐक्षत” इत्यादेरुपपत्तिः । तत्र प्रथमतो ऽव्याकृतनामरूपेक्षणम्, ततः सामान्येन तद्व्याचिकीर्षा, ततो विशेषाकारेण सा, ततस्तदभिव्यक्तिरिति सिद्धान्त इति बोध्यम् । उत्तरदेशसंयोगरूपफलभेदेन धात्वर्थभेदे ऽपि तद्व्याधिकरणत्वस्य तत्र तुल्यत्वेन सकर्मकत्वं तुल्यमित्याह *सकर्मक इति । “द्वितीयाश्रित” इति सूत्रोदाहरणमाह *नरकमिति । वृक्षात्पर्णं पततीत्याद्यर्थमाह *विभागजन्यसंयोगमात्रेति । मात्रपदेन तदनुकूलव्यापारव्यवच्छेदः । तस्य तत्रोक्तफलत्वाभावेऽप्युक्तरीत्या क्रियात्वान्नानुपपत्तिः । एतेन व्यापारमात्रपरत्वेनाकर्मकत्वमित्यपास्तम् । जनिवन्नोत्पत्तिसमानाधिकरणव्यापारार्थकत्वमिति सूचयन्नाह *उत्पत्तिव्यधीति । नैयायिकादिमतं खण्डयति । *यत्नमात्रेति । तथा च घटं करोतीत्यादि न स्यात् । दोषान्तरमाह *किञ्चेति । यगादीत्यादिना तडादि । नन्वेवं कृतिरित्यत्र कथं यत्नप्रतीतिरत आह *कृतिरिति । आदिना करणादि । एतेन तत्र लक्षणेत्यपास्तम् । इदमपि पररीत्योक्तमिति सूचयन् सिद्धान्तमाह *यद्वेति । कृतियत्नशब्दयोरपीति पाठः । अन्यथा पाठे तु यत्नश्च कृतिशब्दश्चेति द्वन्द्वो बोध्यः । *कथ्यमाने इति । सा कर्त्रीति शेषः । जनेरुत्पत्तिसमानाधिकरणव्यापारो ऽर्थः । तत्रोत्पत्तिस्वरूपं प्रागुक्तमेव । संसादेर्जीवत्यादिवदकर्मकत्वं धात्यादेस्त्वतथात्वात्सकर्मकत्वं तदाह *इत्यलमिति ॥ १६ ॥

अनुभूयते सुखम्, साक्षात्क्रियते गुरुरित्यादौ निपातानां द्योतकत्वेनानुभवसाक्षात्काररूपफलयोर्धात्वर्थत्वेन सकर्मकत्वम् ।

एतेन निपातस्यैव तदर्थकत्वमित्यपास्तम् ।

कर्मसंज्ञकार्थान्वय्यर्थकत्वं सकर्मकत्वमिति मते ऽपि फलाश्रयतया कर्मसंज्ञकस्य धात्वर्थफले एवान्वयौचित्येन द्योतकत्वमेवावश्यकम् ।

द्योतकत्वं च समभिव्याहृतगतवृत्त्युद्बोधकत्वं प्रा-

येन ।

क्वचित्तु क्रियाविशेषाक्षेपकत्वं तत् । यथा प्रादेशं विलिखनीत्यादौ विविमानक्रियाऽऽक्षेपकः । प्रादेशं विभाय लिखतीत्यर्थावगमात् ।

क्वचित्तु सम्बन्धपरिच्छेदकत्वम्, यथा-कर्मप्रवचनीयानाम् । “अथ शब्दानुशासनम्” इत्यत्राथशब्दस्य प्रारम्भक्रियाऽऽक्षेपकत्वं कैयटादायुक्तम् । एवमन्वदप्युह्यम् ।

विशिष्टस्य तु न धातुत्वम्, अपाठात्, अडाद्यव्यवस्थापत्तेश्च ।

एतेनोपसर्गाणां द्योतकत्वं तदितरनिपातानां वाचकत्वम् । साक्षात्प्रत्यक्षतुल्ययोरिति कोशात् । नमः-पदेन नमस्कारार्थत्वस्य लोकसिद्धत्वाच्च । सकर्मकत्वं च स्वस्वयुक्तनिपातान्यतरार्थफलव्यधिकरणव्यापारवाचकत्वम् । कर्मत्वमपि एतादृशफलाश्रयत्वमेवेति न कर्मणि लकारानुपपत्तिरित्यपास्तम् । वैषम्ये बीजाभावात् । ‘अनुभूयते’ इत्यस्य ‘साक्षात्क्रियते’ इत्यनेन समत्वात् ।

कर्मसंज्ञकार्थान्वयर्थकत्वं तत्त्वमिति निष्कृष्टमते उक्तरित्या द्योतकतां विना गत्यभावाच्च । “लः कर्मणि” इत्यादौ तेन रूपेण बोधस्य दुर्लभत्वाच्च । अन्यतरत्वस्यातिशुरुत्वाद् दुर्ज्ञेयत्वाच्च ॥ १७ ॥

(कुं० टी०) *समभिव्याहतेति । भूधातुगतानुभवबोधकशक्तेरुद्बोधको ऽनुरित्यर्थः । *प्रादेशमिति । अत्र कारकवि-

भक्तेर्लिखतीतिक्रियायोग्यताऽभावाद्विना मानक्रियाऽऽक्षिप्यते ।
 *संबन्धेति । जपमनु प्रावर्षदित्यत्र । शैषिकी इयं विभक्तिर्न क्रि-
 यामाक्षिपति क्रियाकारकयोः परस्परमवच्छेद्यावच्छेदकभावात्,
 किन्तु जपवर्षणयोर्हेतुहेतुमद्भावं संबन्धम् । स नियतक्रियाजनित
 इत्यनुनाऽऽवेद्यते । *स्वस्वयुक्तेति । स्वस्य, स्वयुक्तनिपातस्य वा
 ऽर्थो यत् फलमित्यर्थः । *अन्यतरत्वस्येति । तद्भिन्नत्वे सति
 तद्भिन्नो यः तद्भिन्नत्वं हि तत् ॥ १७ ॥

(क० टी०) एवं सामान्यतो विशेषतश्च केषांचित्तदर्थमर्थान्
 शुद्धान् निरूप्य मिश्रिते तद्विशेषे परप्राचीनोभयोक्तनिपातवि-
 षयकमतनिरासार्थमर्थान्निरूपयति *अनुभूयते इत्यादि । वक्ष्य-
 माणसमत्वोपपत्तये आह *साक्षादिति । आदिना 'अलं क्रियते'
 इत्यादिपरिग्रहः । उभयसाधारण्येनाह *निपातानामिति । *साक्षा-
 त्कारेति । तदादीत्यर्थः । प्रकृतानुरोधेन तु तावन्मात्रमुक्तम् । *स-
 कर्मकत्वमिति । तथाच तद्रूपकर्माणि लादिसिद्धिः । *एतेन-एषां
 सकर्मकत्वं न स्यादनुभवादिफलस्य निपातार्थत्वे ऽपि इति शेषः ।
 *घातवर्थफले एवेति । प्रत्यासत्तेः । अन्यथा 'वनं त्यजति' इत्यादौ
 ग्रामादिनाऽपि सकर्मकत्वापत्तेरिति भावः । अथ प्रसङ्गात्तदर्थं
 तन्निरूपयति *द्योतकत्वं चेति ।

अत्र केचित्—तत्तद्धातोस्तत्र तत्रार्थे लक्षणा निपातास्तात्प-
 र्यग्राहकाः, एतदेव द्योतकत्वमित्याहुः ।

अन्येतु—अनेकार्थत्वाद्धातूनां तत्राप्यर्थे शक्तिः, उपसर्गसमभिव्या-
 हारस्तु तादृशशक्त्युद्बोधकः । शक्त्युद्बोधकत्वमेव च द्योतकत्वम् ।
 इदमेव शक्त्याधायकत्वपदेनोच्यते व्यतिसे इत्यादावित्याहुः । *वृत्त्यु-
 द्बोधेति । एतेन जये क्लृप्तशक्तेः प्रकर्षे शक्तौ तेषां शक्त्यवच्छेदकत्वम् ।
 शक्ततावच्छेदके विशेषणत्वमात्रमेव तत्त्वम् । एवञ्च प्रोत्तरजित्वेन
 प्रकर्षे शक्तिः । नच जिपूर्वप्रत्वेन शक्तिः । अधिककल्पनापत्तेः, आख्या-
 तार्थानन्वयप्रसङ्गाच्च । शक्त्यवच्छेदकत्वमेव च द्योतकत्वमिति—तद-
 र्थं विशेषमाह *प्रायेणेति । तत्फलमाह *कचिदिति । ननु 'लिखन्ना-

स्ते भूमिम्' इतिवदत्र कुतो न,अन आह *प्रादेशमिति । *विमाय-
परिच्छिद्य । वि-प्रादेशपदोपादानेन वक्तुस्तथैव तात्पर्यात् । अन्यथा
तदुक्त्यसङ्गतिः स्पष्टैव । लिखधातोर्जिवित्यादिवदकर्मकत्वात् । अ-
क्षररूपकर्मणा धात्वर्थेनोपसंग्रहात् । नचैवं कथं दृष्टान्ते इति वा-
च्यम् । तत्र बहुदिनव्यापिमानवर्ती प्रति सखीवाक्ये-त्वत्प्राणवद-
स्माकं रक्षणीयोऽपि-भूमिं नतु भूमौ,तेनाकाङ्क्षितकर्मणः अनुद्देश्यत्वं
ध्वन्यते । लिखन् नतु लिखतीति, तेन लिखनस्यावुद्धिपूर्वकत्वरूपम-
प्राधान्यं ध्वन्यते । बहिर्नतु मध्ये, तेन नायकस्यात्युद्वेगः । आस्ते न
त्वासीत्, तेनैवमवस्थानस्य प्रसादपर्यन्तता ध्वन्यते-इत्यर्थेन धातू-
नामनेकार्थतया रेखाऽनुकूलव्यापारार्थकत्वेनादोषात् । तृतीयमा-
ह *क्वचित्त्विति । सम्बन्धविशेषेत्यर्थः । इदं च "कर्मप्रवचनीया"
इत्यत्र भाष्ये स्पष्टम् । तत्र हि-"कर्म प्रोक्तवन्तः कर्मप्रवचनीयाः ।
के पुनस्तथा ये सम्प्रति क्रिबान्नाहुः । ये अप्रयुज्यमानस्य क्रिया-
माहुस्ते कर्मप्रवचनीया" इत्यन्वर्थसंज्ञात्वमुक्तम् ।

तत्र हरिः—

क्रियाया द्योतको नायं सम्बन्धस्य न वाचकः ।

नापि क्रियापदाक्षेपी सम्बन्धस्य तु भेदकः ॥ इति ।

तथाच भाष्ये क्रियापदम् अग्रे तत्सम्बन्धपरमिति भावः । द्वितीयस्यो-
दाहरणान्तरमाह *अथेति । अनेकक्रियाविषयस्यापि शब्दानुशास-
नस्य आरम्भ्यमाणताऽथशब्दसंनिधाने प्रतीयते इति कैयटः । आ-
दिना मिश्राद्युक्त्यादि । सर्वथा तदनियमायाह *एवमिति । ननु लो-
के तत्राधिलक्षणत्वादाह *अडादीति । आदिना द्विवचनम् । नै-
यायिकमतं खण्डयति *एतेनेति ।

इत्थं हि तदाकृतम्—प्रजयतीत्यादौ प्रकृष्टजयादिर्नोप-
सर्गवाच्यः । एवं हि तस्याप्रकृत्यर्थतया ऽऽख्यातार्थकृतावन-
न्वयापत्तेः । "प्रत्ययानाम्" इति व्युत्पत्तेः । नच जयो
धात्वर्थः, प्रकर्षः प्रशब्दार्थः । नामार्थधात्वर्थयोर्विभक्त्यर्थमद्वारी-
कृत्य साक्षाद्भेदसम्बन्धेन नान्वय इति व्युत्पत्त्या तस्य तथाऽपि धा-
त्वर्थे ऽन्वयासम्भवात् । नच विशिष्टजयो धात्वर्थः । अर्थान्तरस्ये-
वोपसर्गं विनाऽप्येतदर्थप्रत्ययापत्तेः । तस्मात् 'जये क्लृप्तशक्तेरित्या-
दितत्त्वम् इत्यन्तं' प्रागुक्तं बोध्यम् ।

किञ्चानुभूयते सुखमित्यत्र तस्य तद्वाचकत्वे धातो-
रकर्मकत्वात् कर्मणि लाघनापत्तिः । स्वार्थफलव्यधिकर-
णव्यापारवाचकत्वस्यैव सकर्मकत्वाद् । अन्यथा यत्कि-
ञ्चित्फलवैयधिकरणस्य सर्वत्र सत्त्वेनातिप्रसङ्गात् । तस्मा-
दुपसर्गाणां द्योतकत्वम्, चादयस्तु वाचका एव । 'साक्षात्क्रियते'
इत्यादौ विषयतासम्बन्धेन प्रत्यक्षादिरूपतत्फलवाचकत्वस्य
साक्षात्पदादेः सम्भवात् तदुत्पत्त्यनुकूलो व्यापारो धात्वर्थः । त-
थाच 'साक्षात् क्रियते गुरुः' इत्यादौ गुर्वभिन्नाश्रयनिष्ठो विषय-
तासम्बन्धेन यः साक्षात्कारस्तदुत्पत्त्यनुकूलो व्यापार इत्यादि-
बोध इति । तदाह *तदितरेति । तस्य तत्त्वे मानमाह
*साक्षादिति ।

अलम्भूपणपर्याप्तशक्तिवारणवाचकः ।

उर्यूरी चोररीच विस्तारेऽङ्गीकृतौ त्रयम् ॥—

इत्यपि बोध्यम् । नन्वर्थविशेषान्तर्भावोणाकर्मकत्वादिविभजना-
दत्र प्रत्यक्षायुक्तं कथं कर्मणि लः ? । फलव्यधिकरणव्यापारवाचित्व-
मेव सकर्मकत्वमिति तु न युक्तम् । अनुपदं किञ्चेत्याहुक्तदोषापत्तेः ।
तथाच तस्य धात्वर्थत्वादर्थ्यादेशं द्योतकत्वमेवावश्यकमिति कथं
तत्त्वमत आह *सकर्मकत्वञ्चेति । नन्वेवमप्यनतिप्रसङ्गाय धा-
त्वर्थफलाश्रयत्वस्यैव कर्मत्वेनात्र तदभावात्कर्मत्वमेव तस्य
कथमत आह *कर्मत्वमपीति । *एतादृशेति । स्वस्वयुक्तनिपा-
तान्यतरार्थफलेत्यर्थः । एतेनेत्यस्यार्थमाह *वैषम्येइति । "नामा-
र्थधात्वर्थयोः" इत्याहुक्तरीत्या तत्र तथात्वे अत्रापि तथा । एतदनुरो-
धेन तद्व्युत्पत्तेर्निपातातिरिक्तविषयत्वम् । तत्राऽपि वाचकत्वमवो-
चितम् । स्तोकं पचतीति तुल्यता तु द्योतकत्वं विनाऽनुपपन्नेति
भावः, तदाह *अनुभूयते इति । सिद्धान्तमतेन दोषमाह *कर्मैति ।
*बोधस्येति । ततः शब्दमर्यादयाऽप्रतीतेरिति भावः । अतिगुरु-
त्वं दुर्ज्ञेयत्वे हेतुः । तस्य च भेदघटितत्वेनैतदुभयभिन्नानेकज्ञा-
नसापेक्षत्वेन, यावत्तस्य ज्ञानासम्भवेन च तत्त्वात्तत्वाच्चे-
त्यर्थः ॥ १७ ॥

यत्तु-उपसर्गो द्योतकः उपसर्गत्वादित्यनुमानेन

परेणोपसर्गाणां तत्त्वसाधने, शक्तिसंबन्धेन निपातपदवत्त्वरूपमश्वण्डं वा निपातत्वं पक्षतावच्छेदकीकृत्य निपातत्वेनैव हेतुना वाचकत्वाभावसाधनं युक्तम्, प्रमाणानां सामान्ये पक्षपातादिति ।

तन्न । ततो ऽपि सामान्यधर्मव्ययत्वावच्छेदेनैव तत्सिद्ध्यापत्तेः ।

निपातत्वं द्योतकताग्रहे ऽवच्छेदकमिति तु न युक्तम् ।

तत्तदर्थनिरूपितद्योतकत्वस्य तत्तन्निपातवृत्तितया तद्वृत्त्यसाधारणधर्मस्यावच्छेदकत्वावश्यकतया सामान्यधर्मस्यावच्छेदकत्वे मानाभावात् । निपातत्वाद्यजानतोपि बोधाच्च ।

यदपि निपातानां वाचकत्वे 'शोभनः समुच्चय' इतिवत् 'शोभनः च' इत्यस्यापत्तिः । 'घटस्य समुच्चय' इत्यस्य स्थाने 'घटस्य च' इत्यस्याप्यापात्तिरिति ।

तन्न । शब्दशक्तिस्वाभाव्येन नित्यपरतन्त्रतया निपातैः स्वार्थस्य विशेषणत्वेनैव बोधेन विशेषणान्वयाप्रसङ्गात्, षष्ठ्यप्राप्तेश्च ।

किञ्च 'घटं पटं च' इत्यादौ घटमित्यस्य क्रियायामेवान्वयः । अत एव ततो द्वितीया । 'घटं समुच्चयवन्तं पटं पश्य' इति बोधः ।

तत्र समुच्चयस्य प्रतियोग्याकाङ्क्षायां सन्निहितत्वात् घटस्य प्रतियोगित्वम् । पटे तु समुच्चयस्य भेदेनान्वयो न तु पटस्य समुच्चये इति क षष्ठ्यापादनम् ।

नामार्थयोरभेदान्वयव्युत्पत्तिस्तु निपातातिरिक्त-
विषया ।

वस्तुतो ऽव्ययेषु नामत्वमेव नेत्यग्रे वक्ष्यामः ।
अत एव समुच्चयानन्तरं चादिप्रयोग इति वृद्धाः ।

यद्वा समुचितश्चार्थः । स्वभावतश्चाद्युपस्थाप्यस्या-
सत्त्वभूतत्वम् ।

तदुक्तम्—

समुचिताभिधाने च व्यतिरेको न विद्यते । इति ।

धर्म्यंशे शाक्तिकल्पनागौरवं प्रामाणिकत्वान्न दो-
षाय १८ ॥

(कुं० टी०) *उपसर्गत्वादिति । नन्वेवं पक्षतावच्छेदकहे-
त्वोरैक्ये सिद्धसाधनमिति चेत्। सत्यम् । संज्ञारूपोपसर्गत्वं पक्षताऽ-
वच्छेदकम्, द्योतकोपसर्गसजातीयत्वं च हेतुः । *परेण—तार्किकेण ।
*तत्त्वसाधने—द्योतकत्वसाधने । *वाचकत्वाभावेति । अनर्थ-
कनिपातानां द्योतकत्वाभावादिदमुक्तम् । *तत्तदर्थेति । नि-
पातविशेषणार्थविशेषस्यैव द्योतनान्न सामान्यधर्मोऽवच्छेदक
इत्यर्थः । *तद्वृत्तीति । एकैकमन्यत्रावृत्तीत्यर्थः । *शब्दश-
क्तीति । यथाहि एकैव पचिक्रिया पाक इत्यनेन सत्त्वभूता
ऽभिधीयते, पचतीत्यनेन चासत्त्वभूता एवं शब्दशक्तिस्वभावा-
न्निपातानामपि नित्यपरतन्त्रत्वमेवेति न षष्ठी, नापि विशेष-
णयोग इत्यर्थः । *नामत्वमेवनेति । “चत्वारि पदजातानि” इति
निरुक्ते नामनिपातयोः पृथगुपादानात् । तथाच नामार्थयोरभेद
इत्यादेर्नायं विषयः । *अत एव—घटमित्यादेः पश्येत्यादावन्व-
यादेव । चादीनां समुच्चयाद्यर्थत्वे एव षष्ठ्यापत्तिः । सा तु ना-

स्तीत्याह *यद्वेति । ननु समुच्चिताभिधायकत्वे लिङ्गसंख्या-
योगापत्तिरत आह *स्वभावत इति । अतएव 'शोभनश्च
वृक्ष' इत्यपि न प्रयोगः । ननु समुच्चिताभिधाने द्रव्यवाचित्वा-
न्निपातसंज्ञानापत्तिरिति चेन्न । असच्चभूतस्यैवाभिधानात् ।
*व्यतिरेकः—पृथगर्थोपस्थापकता । तेन न पूर्वोक्तदोषः । त-
दुक्तं हरिणा—

समुच्चिताभिधाने ऽपि विशिष्टार्थाभिधायिनाम् ।

गुणैः पदानां सम्बन्धः परतन्त्रास्तु चादयः ॥ इति ।

गुणैर्विशेषणैः पदानां विशिष्टार्थाभिधायिनां सम्बन्धो
भवति, निपातानां तु शब्दशक्तिस्वाभाव्यात्परतन्त्रत्वमेवेति-
तदर्थः ॥ १८ ॥

(क० टी०) कौस्तुभाशुक्तिं खण्डयति *यत्त्विति । *उपसर्ग-
स्तत्पदवाच्यः । नातो हेतुपक्षनाऽवच्छेदकयोरैक्यम् । *अनुमानेन ।
व्यतिरेकिणा । *परेण—नैयायिकेन । साध्ये इत्यस्य—दोषादुक्ते
इति शेषः । चतुष्टयीपक्षे आह *शक्तीति । त्रयीपक्षे आह *अख-
ण्डं वेति । उपाधिरूपं जातिरूपं वेत्यर्थकत्वे सति चादिगणादिप-
ठितत्वरूपं सखण्डमपि सम्भवति, तथाऽपि तस्य चादिगणादि-
भेदेनाननुगतत्वमिति तस्यागः । *निपातत्वेनैव—निपातपदवाच्यत्वे-
नैव । एतेन सामान्यावच्छेदेन तत्साधकहेतोरुभयवादिसंमतस्या-
भावादिदमयुक्तमित्यपास्तम् । अत्र पक्षे तद्वत् द्योतकत्वं न
साध्यम्, अनर्थकनिपातेषु तादृशनिपातत्ववत्सु द्योतकत्वाभावेन
व्यभिचारादत आह *वाचकत्वाभावेति । एवञ्च सम्भवे द्योतकत्व-
मार्थसमाजग्रस्तमिति भावः । युक्तत्वे हेतुमाह *प्रमाणानामिति ।
प्रमाकरणानां व्यापकधर्मग्रहादित्यर्थः । व्याप्यत्वेन गृहीतधर्मो-
पस्थितौ व्यापकधर्मोपस्थितेरावश्यकत्वादिति भावः । प्रमा-
णस्य सामान्यावच्छेदेन प्रवृत्तौ बाधकाभावसहकृतं लाघवं
बीजमिति तत्त्वम् । *तत्सिद्ध्यापत्तेरिति । नचेष्टापत्तिः । स्वरादीना-
मपि स्वातन्त्र्येण प्रयोगानापत्तेः । अतएव अन्यथा भूषणाशुक्तिः-

ण्डयति *निपातत्वमिति । तद्रूपमित्यर्थः । व्यापकत्वेन उक्तन्यायादि-
 ति भावः । एवञ्च नोक्तदोष इति तात्पर्यम् । सामान्यग्रहस्यानुपयोगा-
 दाह *तत्तदिति । *तद्वृत्तीति । तत्तद्वृत्तीत्यर्थः । ननु “यद्विशेषयोः”
 इतिन्यायेन तस्याप्युपयोग एव, अत आह *निपातत्वादीति । तथा
 चासति बाधके तथाऽङ्गीकारेपि प्रकृते बाधकसत्त्वान्न तथेति भावः ।
 कौस्तुभाद्युक्तिमेवान्यां खण्डयति *यदपीति । घातुघञाद्युपस्थाप्य-
 क्रिययोस्त्वि, रामावित्यादौ द्वित्वादेः परविशेषणत्वे एव साधकप्र-
 त्ययानामितिभ्युत्पत्तिवदत्र गमकाभावात्स्वातन्त्र्येण पदादुपस्थि-
 तिसत्त्वादिदं दुर्वारमितिभूषणासाङ्गत्यायाह *शब्दशक्तीति । “प-
 दार्थः” इति न्यायात्, तस्य तत्र प्रतियोगितयाऽनन्वयाच्चेति भावः ।
 षष्ठीप्राप्तिमभ्युपेत्यान्त्ये वारितम् । वस्तुतः सैव नेत्याह
 *किञ्चेति । *द्वितीया-द्वितीयादि । अनतिप्रसङ्गायार्थिका-
 र्थमाह *तत्रेति । विशेषणे इत्यर्थः । *घटस्य—तस्यैव ।
 एवं च तत्र तस्य शाब्दान्वयाभावान्न तदापत्तिरिति भावः । तदाह
 *केति । ‘नन्वेवमपि’ “नामार्थयोः” इति प्राचां मतमभ्युपेत्येदम् ।
 वस्तुतो ऽयुक्तमेतदित्याह *वस्तुत इति । *अग्रे-अत्रैव प्रकरणे
 ऽनुपदमेव । *अत एव—तेषां नित्यपरतन्त्रतया विशेषणत्वेन घटादे-
 स्तत्र शाब्दान्वयाभावेन तस्यैव तत्र शाब्दान्वयेन । द्वन्द्वादौ तु मिथः-
 समुच्चयार्थमनेकचप्रयोग इति बोध्यम् । एतेन निपातानां वाचकत्वे
 ऽभेदान्वयापत्तिर्निपातातिरिक्तत्वविशेषणदाने मानाभावश्चेति कौ-
 स्तुभभूषणाद्युक्तदोषो ऽपि परास्तः । शब्दशक्तिस्वभावादराविशे-
 षात् । पररीत्या परमतेनैव तदभावप्रयुक्तलाघवादाह *यद्वेति । ‘स-
 मुच्चितः स घट’ इत्यभेदेनैवान्वयाच्च भेदनिबन्धना षष्ठी, नापि तद्वि-
 शेषणांशदानम्, नापि शोभनाग्रन्वयः, एकदेशत्वादिति भावः । नन्वे-
 वं सत्त्वार्थकत्वाद्विभक्तिश्चवणापत्तिरत आह *स्वभावत इति । शब्दश-
 क्तीत्यादिः । *चादीति । समुच्चितानभिधाने निपातेभ्यो विभक्ति-
 रेव न स्यात्तावत्तैषामर्थवत्त्वाभावेन प्रातिपदिकसंज्ञाया अभावात् ।
 किञ्च नञ्समासादावुत्तरपदार्थः प्रधानमिति व्यवस्था न स्यात्,
 पूर्वपदस्य नञादेरनर्थकत्वादिति चाद्युपस्थाप्यत्वं तस्य आवश्यकं
 किन्तु तस्य तत्रासत्त्वभूतत्वम् । समुच्चितपदोपस्थाप्यत्वे तु तस्य
 सत्त्वभूतत्वमेव । अत्र हरिसंमतिमाह *तदुक्तमिति । *समुच्चितेति ।

प्रत्ययो वाचकत्वे ऽपि केवलो न प्रयुज्यते ।

इत्यस्यादिः । यद्यपि प्रत्ययपरत्ववदेषां परत्वं न स्मर्यते, तद्वेध्याथेभ्य विना सम्बन्धिनमनन्वयात्केवलाप्रयोगः, चोऽप्यर्थः । तेन पूर्वमनसमुच्चयः । अतएव तेनैवोक्तम्—

समुच्चिताभिधानेऽपि विशिष्टार्थाभिधायिनाम् ।

गुणैः पदानां सम्बन्धः परतन्त्रास्तु चादयः ॥ इति,

तथाऽपि विशेषतस्तयोरुपस्थितिं विना प्रतीतेरपर्यवसाना-
दित्यपरतन्त्रतैवेति न भिन्नप्रयोग इति भावः । इदं
पूर्वमतेऽप्यावश्यकम् । एवञ्च पूर्वत्र स्वभावद्वयाश्रयणमत्रतु एकस्यै-
वेति लाघवतरमिति गूढाकृतम् । *धर्म्यशे—समुच्चिते । घट
स्यचेति विना विभक्त्यर्थं तयोर्भेदान्वयायोगादन्यथाऽतिप्रसेङ्गा-
पत्तेरन्यथाऽन्वयायोगादिति भावः । घटादेर्विशिष्टशक्तिवदिति
भावः ॥ १८ ॥

निपातानामर्थवत्त्वमपि द्योत्यार्थमादायैव । श-
किलक्षणाद्योतकताऽन्यतमसंबन्धेन बोधकत्वस्यैवा-
र्थवत्त्वात् ।

नञ्समासे उत्तरपदार्थप्राधान्यमपि द्योत्यार्थापे-
क्षयैव ।

प्रतिष्ठत इत्यत्र तिष्ठतिरेव धातूनामनेकार्थत्वा-
द्भतिवाची । प्रशब्दस्तु तदर्थकत्वस्य, तद्भुतादित्वस्य
च बोधक इति सूवादिसूत्रे भाष्ये स्पष्टम् ।

यद्यपि लोके विशिष्टादेव विशिष्टबोध इति
विशिष्ट एव क्रियावाची, तथाप्यडादिव्यवस्थार्थं
धातूपसर्गयोः पृथक् कल्पनम् ।

एवञ्चान्तरङ्ग उपसर्गयोगः । अत एव 'उपा-
स्यते गुरुः' इति कर्माणि लकारः । एतन्मूलक एव
“पूर्वं धातुरूपसर्गेण युज्यते” इति प्रवादः । बाह्यश्च

साधनयोगः । अत एव संचस्कार इत्यादौ पूर्वं सुद्, ततः साधनप्रयुक्तकार्यम् । अध्ययनमित्यादौ 'प्रत्यय' इत्यादिनिर्देशेन कचित्प्रत्ययनिमित्तकार्यात् प्राग् उपसर्गनिमित्तकार्याप्रवृत्तेर्ज्ञापनेनादोषः । एतन्मूलकमेव पठ्यते "पूर्वं धातुः साधनेन युज्यते पश्चादुपसर्गेणेति" इति नव्याः ॥ १९ ॥

(कु० टी०) *साधनयोगइति । साध्यतेऽनेनेति साधनकारकम् । तद्वाची च प्रत्ययः साधनशब्देनोच्यते । *अध्ययनमिति । अत्र धातूपसर्गयोः सवर्णदीर्घः प्राप्तः ॥ १९ ॥

(क० टी०) एवं वाचकत्वे तेषां परोक्तदूषणानि संखण्ड्य प्रागुक्तयुक्त्याऽऽवश्यके तेषां द्योतकत्वे सिद्धान्तमादाय परोक्तदूषणद्वयमुद्धरति *निपातानामित्यादि । *आदायैवेत्यस्य बोध्यमिति शेषः । एतेन साक्षादित्याद्यनुशासनादेरप्येवमेवोपपत्तिरिति सूचितम् ।

ननु शकिलक्षणाऽन्यतरूपवृत्त्यर्थबोधजनकत्वरूपार्थवत्त्वम् अर्थवत्-सूत्रे ऽनतिप्रसङ्गाय निविष्टमिति कथं ततो निर्वाहः ।

यत्तु भूषणादौ-संख्यान्वयाभावाद्वा एकाज्द्विर्वचनन्यायाद्वा, तथाऽपि लुकाऽदोषाद्वा, राम इत्यादे राजपुरुषादिवत्समासत्वाद्वा, यद्यपि नातिप्रसङ्गः तथापि आद्ये निपातानामपि संख्याद्यभावाद्भिभक्तिर्न स्याद् औसर्गिकैकवचनाङ्गीकारे राम इत्यादावपि ततस्तदापत्तिः, एकाज्द्विर्वचनन्यायस्यापि मायं विषयः, समुदायकार्येणावयवानामननुग्रहाद्, एवं च तथा कैयटाद्युक्तं चिन्त्यम्; तृतीये प्रातिपदिकानवयवत्वाल्लुको ऽप्राप्त्या विभक्तिश्रवणापत्तिर्धनमित्यादौ जडत्वनलोपापत्तिरिति । अतश्चतुर्थपक्षोऽप्यसङ्गतः । तस्मात् "अव्ययादाप्सुपः" इति ज्ञापकादेव न विभक्त्युत्पत्तिरिति केचित् ।

"निपातस्य" इति वार्त्तिकादित्यन्ये । तस्य "अधिपरी" इति ज्ञापकेन प्रत्याख्यानपक्षे तस्य सामान्यापेक्षत्वाश्रयणेन सिद्धिरित्यपरे

“कृत्तद्धित” इत्यत्रानुक्तसमुच्चयार्थचेन तेषां संग्रह इति दी-
क्षिता इति तत्त्वमित्याहुः, तत्र ।

औत्सर्गिकैकवचनस्य गमके सत्येवाङ्गीकारात् । अत एव
जज्ञ्वाद्यापत्तिर्न । “सुपो धातु” इति लुको धातुसाहचर्येण सुव-
न्यानेकघटितप्रातिपदिकावयवस्यैव सुपोऽङ्गीकारात् । वार्त्तिकस्य
प्रत्याख्यानात् । तस्य सामान्यापेक्षत्वे मानाभावात् । चकारस्यान-
र्थकसंग्राहकत्वस्य भाष्यादावुक्तत्वाच्च ।

तदेतद् ध्वनयन्नाह *शक्तीति । तादृशार्थवत्त्वस्यैव तत्सूत्रे
निविष्टत्वादित्यर्थः । एतदर्थमेव व्यञ्जनावृत्तिस्वीकार इत्युक्तं प्राक् ।

एतेन विषयतापर्याप्त्यधिकरणत्वस्य निवेशेन तत्रादोषः । वि-
शिष्टे एव तत्सत्त्वात् । प्रकृते तु प्रादेरेव तात्पर्यग्राहकत्वादुक्तरीत्या-
ऽर्थधीप्रयोजकतया तत्प्रयोजकधीविषयतापर्याप्त्यधिकरणत्वस्यैव
सत्त्वेनादोष इत्यपास्तम् ।

क्लिष्टत्वात्, व्यतिलुनन इत्यादौ दोषापत्तेश्च ।

नन्वेवं प्रातिपदिकत्वेऽपि संख्याद्यभावात्कथं विभक्तिरिति चेन्ना
“अव्ययादाब्” इति ज्ञापकात् “तद्धितश्च” इति सूत्रभाष्योक्त्या
सर्वविभक्त्येकवचनाङ्गीकारात् ।

एवमुपसर्गान्यनिपातानां द्योतकत्वे वाचकत्वे च व्यवस्थितत्वे-
नोक्ते ऽप्युपसर्गाणां सर्वथा द्योतकत्वमेव, अन्यथा प्रतिष्ठत इत्यत्र
गमनत्वेन रूपेण बोधानापत्तेः । ग्राधातोर्गतिनिवृत्त्यर्थकत्वे ऽभावस्य
प्रशब्दार्थत्वे गत्यभावो नास्तीत्येव प्रत्ययापत्तेः । न चात्र तथा-
बोधसम्भावनाऽपि गत्यभावसम्बन्धित्वेनानुपस्थितेः, अन्यथा घट
अभाव इत्यत्रापि तथाबोधापत्तेः । नञ्समभिव्याहारे चानादिसिद्ध-
तथाव्युत्पत्तिस्वीकारान्न दोषः । नापि तथाबोधानुभवः । अतस्तेषां
द्योतकत्वमेव ।

तदेतद् ध्वनयन् तत्र भाष्यसंमतिमप्याह *प्रतिष्ठत इति ।
इत्यत्रापीत्यर्थः । *तदर्थेति । धातोरित्यादिः । *तद्गतादित्वे-
ति । गतिनिष्ठादित्वेत्यर्थः । आदिकर्मैति यावत् । *भूवादीति ।

तत्रहि “क्रियावचने धातावुपसर्गप्रत्यययोः प्रतिषेधः”
इति वार्त्तिकखण्डनावसरे “प्रकृतिः प्रकृत्यर्थे वर्तते प्रत्ययः
प्रत्ययार्थे” इति प्रतिपाद्य, “क्रियाविशेषक उपसर्गः, पञ्चती-

त्यत्र क्रिया गम्यते, तां प्रो विशिनष्टि” इत्युक्त्वा, तत्र धातोरुप-
सर्गव्यभिचारवदध्येतीत्यादौ उपसर्गस्य धातुव्यभिचारेण नि-
र्वाहं कृत्वा, “इह तर्हि व्यक्तमर्थान्तरं गम्यते, तिष्ठति प्रतिष्ठते”
इति, आद्ये व्रजिक्रियानिवृत्तिरन्त्ये व्रजिक्रिया अतः “मन्यामहे
उपसर्गकृतमेतद् येनात्र व्रजिक्रिया गम्यत इति । प्रोऽयं दृष्टापचारः
आदिकर्मणि वर्त्तते । नचेदं नास्ति बह्वर्था अपि धातवो भवन्ति” इति ।
वप्यादौ यथेदं तथाऽत्रापि “तिष्ठतिरेव व्रजिक्रियां तन्निवृत्तिं चाह” इ-
त्युक्तम् । प्रोऽयमिति, अन्यत्रापि प्रयोगात् । ततश्चान्यत्रास्य योऽर्थो
द्योत्यः स एवेहापीत्यनुमीयते । अनकार्थत्वाद्भातूनां तिष्ठतिरेव
गतिवाचीति निर्णय इति कैयटः ।

विशेषं वक्तुं तत्र प्रागुक्तमपि शङ्कापूर्वं भाष्यतात्पर्यत्वेनाह
*यद्यपीत्यादि । *पृथगिति ।

तदुक्तं हरिणा—

अडादीनां व्यवस्थार्थं पृथक्त्वेन प्रकल्पनम् ।

धातूपसर्गयोः शास्त्रे धातुरेव तु तादृशः ॥ इति ।

तादृशोऽखण्डः । तदेवाह *एवं चेति । लोके विशिष्टादेव वि-
शिष्टबोधेन भेदस्य कार्यार्थं कल्पितत्वेन चेत्यर्थः । *अतएव—अन्त-
रङ्गत्वेन तदर्थकत्वादेव । *इतीति । इत्यादौ । तेनानुभूयते सुखमि-
त्यादिपरिग्रहः । एतेन परिभाषेयं स्वतन्त्रेति सीरदंवाङ्मुक्तिनिरा-
सः । *प्रवाद इत्यनेनानार्थत्वं सूचितम् । उपस्थितिक्रमादेव तत्त्व-
मित्याह *वाह्यश्चेति । *अतएव—तयोर्यथाक्रममन्तरङ्गत्ववहिरङ्गत्वा-
भ्यामेव । एवञ्च “अभ्यासव्यवायेऽपि” इति न कार्यमिति भावः । नन्वे-
वमध्ययनमित्याद्यासिद्धिः । पूर्वमुपसर्गयोगे तन्निमित्तदीर्घः ततो
ल्युटि गुणे अध्ययनमित्यापत्तेरत आह *अध्ययनमिति । आदिना
“णेरध्ययने” इत्यादिपरिग्रहः । अनतिप्रसङ्गायाह *काचिदिति । एवः
प्राग्वत् । एवंच द्योतकत्वमपि प्रक्रियादशायां तन्निर्वाहार्थं का-
ल्पनिकमेवेति तच्चात्पर्यम् । *नव्याः—दीक्षितादयः ॥ १९ ॥

वस्तुतस्तु “सुद् कात्पूर्वः” “गतिर्गतौ” इत्यत्र भाष्ये
उक्तम्—“धातूपसर्गयोः कार्यमन्तरङ्गम् । कुत एतत् ।
पूर्वं हि धातुः उपसर्गेण युज्यते पश्चात्साधनेनेति” ।

उपसर्गेण तत्संज्ञकेन, साधनेन तत्प्रयुक्तकार्येणेति तदर्थः ।

इतर आह—“नैतत्सारम् । पूर्वं हि धातुः साधनेन युज्यते पश्चादुपसर्गेण । साधनं हि क्रियां निर्वर्त्तयति तामुपसर्गो विशिनष्टि” इति ।

साधनेन तत्प्रयुक्तकार्येण । हि यतः साधनं क्रियान्निर्वर्त्तयति साध्यत्ववैशिष्ट्येन बोधयति, अतः पूर्वं तत्प्रयुक्तकार्यमिति भावः । तदुक्तं भूवादिसूत्रे कैयटेन—“साधनसम्बन्धेनावसीयमानसाध्यरूपा” इति । निश्चीयमानसाध्यतेत्यर्थः । ताम्, तेनरूपेण बुद्ध्याम् । उपसर्गः, तत्संज्ञकः शब्दः । विशिनष्टि, स्वद्योत्यविशेषणवैशिष्ट्येन बोधयति । साध्यत्वेन ज्ञानं विना क्रियायोगे विहितोपसर्गसंज्ञकशब्दैर्योगाज्ञानादिति तदर्थः । क्रियायोगश्च क्रियाविशेषणीभूतार्थद्योतकत्वमेव ।

इतर आह “सत्यमेवमेतत् । यस्त्वसौ धातूपसर्गयोरभिसम्बन्धस्तमभ्यन्तरं कृत्वा धातुः साधनेन युज्यते । अवश्यं च एतदेवं विज्ञेयम् । यो हि मन्यते पूर्वं धातुः साधनेन युज्यते पश्चादुपसर्गेणेति, तस्य ‘आस्यते गुरुणा’ इत्यकर्मकः ‘उपास्यते गुरुः’ इति केन सकर्मकः स्याद्” इति ।

एवमेतत्, ‘पूर्वं धातुः साधनेन युज्यते’ इति यदुक्तं तत्सत्यमेव । तत्सम्बन्धं विना साध्यत्वेन प्रतीतेरपर्यवसानात् । कथं तर्हि उपसर्गकार्यस्यान्तरङ्गत्वं तच्चाह—“यस्त्वसौ” इति । यस्तव धातू-

पसर्गसम्बन्धकृतत्वेनाभिमतो ऽर्थस्तमुपसर्गसंज्ञकसम्बन्धमन्तरेणापि धातुरभ्यन्तरं कृत्वाऽर्थत्वेनाङ्गीकृत्य साधनेन युज्यत इत्यर्थः ।

अयं भावः—वक्ता धातोरेव विशिष्टमर्थं बुद्धौ कृत्वा साधनसम्बन्धकार्यप्रत्यययोगेन तत्र साध्यत्वावगतौ श्रोतृबोधाय क्रियायोगनिमित्तोपसर्गसंज्ञकशब्दयोगं करोति । अन्यथा केवलधातुतः सर्वत्राप्रतीयमानतया श्रोतुस्तद्वोधो न स्यादिति ।

तदुक्तं “भूवादयः” इति सूत्रे कैयटेन—अनेकार्थत्वाद्धातूनां विशिष्टो ऽर्थो धातोरेव, उपसर्गस्तु बोद्धारं प्रति तदर्थद्योतक इति ।

एवञ्च पूर्वमुपसर्गेण योगो नाम तदर्थसम्बन्धः तत उपसर्गयोगात्पूर्वं साधनकार्ययोगः ततः उपसर्गशब्दयोग इति परिभाषाद्वयार्थः ।

तदुक्तं हरिणा—

धातोः साधनयोगस्य भाविनः प्रक्रमाद् यथा ।

धातुत्वं कर्मभावश्च तथाऽन्यदपि दृश्यताम् ॥

बुद्धिस्थादभिसम्बन्धात्तथा धातूपसर्गयोः ।

अभ्यन्तरीकृतो भेदः पदकाले प्रकाशते ॥ इति ।

अस्यार्थः—यथा भाविसाधनसम्बन्धाश्रयणेन क्रियावाचित्वमाश्रित्य धातुसंज्ञोच्यते, यथा च भावीषिकर्मत्वमाश्रित्योपक्रमे एवेषिकर्मत्वमुक्तम्, तथा भाव्युपसर्गसंबन्धादुपक्रम एव विशिष्टक्रियावचनत्वं दृश्यताम् । धातूपसर्गयोः सम्बन्धं बुद्धिविषयीकृत्यो-

अर्थानुकरणमेतद् ।

पसर्गार्थकृतो विशेषो धातुनैवाभ्यन्तरीकृतः पदप्रयोगकाले उपसर्गसम्बन्धे सति प्रकाशते । ओतृणामिति शेषः ।

तथा—

प्रयोगार्हेषु सिद्धः सन् भेत्तव्यो ऽर्थो विशेषणैः ।

प्राक् तु साधनसम्बन्धात् क्रिया नैवोपजायते ॥ इति च ।

प्रयोगार्हत्वं च प्रत्ययोत्पत्त्यनन्तरम् । तेषु शब्देषु सिद्धः सन्नेव विशेषणैर्भेत्तव्यः विशेष्यः । ओतृबोधार्थमिति शेषः ॥ २० ॥

(कुं० टी०) *पूर्वं हि धातुरूपसर्गेणेति । विशिष्टा हि क्रिया 'उपास्यते गुरुः' इत्यादौ कार्यलाभाय सम्बन्धते । एवञ्चान्तरङ्गत्वात्सुष्टि सञ्चस्करतुरित्यत्र गुणः सिद्धः इति भावः । *तत्संज्ञकेनेति । उपसर्गार्थमभ्यन्तरं कृत्वा पूर्वं साधनेन योग इत्यस्याग्रे व्याख्यास्यमानतया इहोपसर्गसंज्ञकशब्दयोग एव विवक्षित इति भावः । ननु "विष्वग्देवयोः" इत्यत्राप्रत्ययग्रहणेन तदादिविधेर्ज्ञापितत्वात् कथं धातूपसर्गकार्यस्यान्तरङ्गत्वमिति अत आह *नैतत्सारमिति । साधनसम्भवाद्धि धात्वर्थस्य साध्यत्वं प्रतीयते, क्रियायामेव चोपसर्गो विशेषं द्योतयति । *साध्यत्ववैशिष्ट्येनेति । साध्यत्वस्य साधननिरूप्यत्वात् । *सत्यमेतदिति । उपसर्गयोगात्पूर्वं साधनयोग इति सत्यम्, परं तु धातूपसर्गसम्बन्धकृतो योऽर्थस्तमभ्यन्तरं कृत्वा स्वबोध्यं कृत्वा साधनयोगे क्रियात्वावगतौ उपसर्गयोगः । नहि केवलधातुना सोऽर्थः प्रतीयते । *पूर्वमुपसर्गेणेति । उपसर्गार्थसंबन्धं विना उपसर्गार्थान्तर्भावेण धातोः

सकर्मकत्वासम्भवादिति भावः । *तदर्थसंबन्धइति । उपसर्गार्थसंबन्धात् पूर्वबुद्धिस्थ इत्यर्थः । *परिभाषाद्वयेति । “पूर्व धा-
रूपसर्गेण” इति “पूर्व धातुः साधनेन” इति च । *धातोरिति ।
क्रियावाचिनो धातव इत्युक्तं साधनसंबन्धाच्च प्राक् क्रियानिर्वृत्ते-
रसम्भवात् यथा भाविताधनसंबन्धाश्रयेणोपक्रमे एव धातु-
संज्ञा, यथा वा “धातोः कर्मण” इत्यत्र भावीपिकर्मत्वमुक्तम्, तथा
भाविसंबन्धादुपक्रमे एव विशिष्टक्रियावचनत्वं तदाह *अन्य-
दपीति । दाष्टान्तिके योजयति *तथेति । भेदो विशेषः । *पद-
प्रयोगकाले-प्रतिष्ठते इत्यादिप्रयोगकाले । “पूर्व धातुः साधनेन”
इति पक्षेणाह *प्रयोगार्हेष्विति । प्रयोगार्हेषु धातुषु प्रसिद्धो-
ऽर्थो विशेष्यो भवत्युपसर्गादिभिः ॥ २० ॥

(क० टी०) सर्वथैकवाक्यत्वे सम्भवति तथा व्यवस्था न गु-
क्तेत्याद्याशयेन सिद्धान्तमाह *वस्तुतस्त्वित्यादि । अस्य बोध्य-
मित्यत्रान्वयः । *उक्तमित्यस्यादावित्यादिः । इतीत्यत्रान्वयः । “किम-
न्तरङ्गं वहिरङ्गम्” इति प्रदने “यद्युक्तं तदवाश्रयणीयम्” इत्युक्ता युक्तं
दर्शनमेवाह *धातूपेति । एवञ्च सुटोऽन्तरङ्गत्वेनासिद्धत्वाभावाल्लघु-
त्वाभावेन न दीर्घप्रसङ्गः । संयोगादित्वाच्च गुणसिद्धिरिति भावः ।
*हि-यतः । ‘उपास्यते गुरुः’ इत्यादिसिद्ध्यर्थमावश्यकमिदमिति तात्प-
र्यम् । वक्ष्यमाणार्थकत्वे दोषासङ्गतेरन्तरङ्गत्वासिद्धेश्चान्यथाऽर्थमाह
*उपेति । अर्थकृतवहिरङ्गत्वादेरभावादिति भावः । उपसर्गत्वं विशे-
षणं न तूपलक्षणमित्याह *तत्संज्ञकेनेति । *आहेति “वर्त्तमानसा-
मीप्ये” इति लट् । एवमग्रे अपि । *नैतदिनि । वक्ष्यमाणोऽभिप्रायः ।
अत्र हेतुमाह *पूर्वहीति । हि यतः । तस्यासारतां दर्शयन्-“पूर्व हि
धातुः” इत्यस्य युक्तत्वं दर्शयति *साधनंहीति । साधनयोगेन हि
साध्यत्वेन धात्वर्थप्रतीतिः, साध्यत्वस्य साधननिरूप्यत्वात् । क्रिया-
योगे चोपसर्गत्वमिति भावः । तदाह *तामिति । स्थितिम् । *करोतीति ।
एवञ्च संकृतीत्यवस्थायामन्तरङ्गतरार्थकसंशब्दनिमित्तत्वात् द्वित्वा-
द्यपेक्षयाऽप्यन्तरङ्गः सुडादिरित्यर्थः । एवञ्च प्रकूप्यतयाऽऽद्यर्थकधा-

- (१५) शिवस्तोत्रावली । उट्पलदेवविरचिता । श्रीक्षेमराजविरचितवृत्तिसमेता (वेदान्तः) २
- (१६) मीमांसाबालप्रकाशः । जैमिनीयद्वादशाध्यायार्थसंग्रहः । श्रीभट्टनारायणात्मज-भट्टशङ्करविरचितः । (मीमांसा) २
- (१७) प्रकरणपञ्चिका प्रभाकरमतानुसारि-मीमांसादर्शनम् । महामहोपाध्यायश्रीशालिकनाथमिश्रविरचितम् । श्रीशङ्करभट्टकृतो मीमांसासारसंग्रहश्च सम्पूर्णः (मीमांसा) ३
- (१८) अद्वैतसिद्धिसिद्धान्तसारः । पण्डितप्रवर-श्रीसदानन्दव्यासप्रणीतस्तत्कृतव्याख्यासमलङ्कृतः । (वेदान्तः) ३
- (१९) कान्यायनश्रौतसूत्रम् । महामहोपाध्याय-श्रीकर्काचार्यविरचितभाष्यसहितम् । १३
- (२०) ब्रह्मसूत्रभाष्यम् । श्रीभास्कराचार्यविरचितं संपूर्णम् (वेदान्तः) ३
- (२१) श्रीहर्षप्रणीतं खण्डनखण्डखाणम् । आनन्दपूर्णविरचितया खण्डनफल्किाविभजनाख्यया व्याख्यया विद्यासागरीति प्रसिद्धया समेतम् । (वेदान्तः) १४
- (२२) आख्यातचन्द्रिका श्रीभट्टमल्लविरचिता १
- (२३) श्रीलक्ष्मीसहस्रम् — बालबोधिनीव्याख्ययाऽवतरणिकया च सहितम् । ८
- (२४) ब्रह्मसूत्रवृत्तिः मरौचिका श्रीवज्रनाथभट्टकृता (वेदान्तः) ... २
- (२५) क्रोडपत्रसंग्रहः । अत्र श्रीकालीशङ्करसिद्धान्तवागीशविरचितानि अनुमानजागदीव्याः प्रत्यचानुमानगादाध्याः प्रत्यचानुमानमाधुर्या व्युत्पत्तिवादस्य शक्तिवादस्य मुक्तिवादस्य शब्दशक्तिप्रकाशिकायाः कुसुमाञ्जलेश्च क्रोडपत्राणि २
- (२६) ब्रह्मसूत्रम्, द्वैतद्वैतदर्शनम् । श्रीसुन्दरभट्टरचितसिद्धान्तसेतुकाऽभिधौकासहित-श्रीदेवाचार्यप्रणीतसिद्धान्तजाह्नवीयुतम् २
- (२७) षड्दर्शनसमुच्चयः । बौद्धनैयायिककपिलजैनवैशेषिकजैमिनीयदर्शनसंचेपः । मणिभट्टकृतटीकया सहितः । हरिभट्टसूरिकृतः । ... १
- (२८) शुद्धद्वैतमार्तण्डप्रकाशव्याख्यासहितः ।

- प्रमेयरत्नार्णवश्च ... १
- (२९) अनुमानचिन्तामणिव्याख्यायाः शिरोमणिकृतदीधित्या जागदीशी टीका । १३
- (३०) वीरमित्रोदयः । महामहोपाध्यायश्रीमिश्रमिश्रविरचितः परिभाषा — संस्कारप्रकाश-शात्मकः । सापिण्डादीपकश्च ... ११
- (३१) वीरमित्रोदयः । महामहोपाध्यायश्रीमिश्रमिश्रविरचितः आह्निकप्रकाशः ६
- (३२) स्मृतिसारोद्धारः । विद्वद्भारविश्वम्भरविपाठिसंकाशितः । ... ४
- (३३) वेदान्ततन्त्रमञ्जुषा । श्रीभगवत्पुरुषोत्तमाचार्यकृता । ... १
- (३४) प्रस्थानतन्त्राकरः । गोस्वामिश्रीपुरुषोत्तमजीमहाराजविरचितः ... २
- (३५) वेदान्तपरिजातसौरभं नाम ब्रह्ममीमांसाभाष्यं श्रीनिम्बाचार्यविरचितम् । १
- (३६) योगदर्शनम् । परमहंसपरिव्राजकाचार्यनारायणतीर्थविरचित-योगसिद्धान्तचन्द्रिकासमाख्यया व्याख्यया संवलितम् । २
- (३७) वेदान्तदर्शनम् । परमहंसपरिव्राजकाचार्यश्रीरामानन्दसरस्वतीस्वामिकृतब्रह्माऽमृतकर्षिणीसमाख्यव्याख्यासंवलितम् । ४
- (३८) विश्वप्रकाशः । कोशः । विद्वद्भारविश्वम्भरविरचितः । ... २
- (३९) श्रीसुबोधिनी । श्रीवल्गाचार्यविनिर्मिता श्रीमद्भागवतव्याख्या गोस्वामीश्रीविठ्ठलनाथदीक्षितविरचितटिप्पणीसहिता । १
- (४०) वीरमित्रोदयः । महामहोपाध्यायश्रीमिश्रमिश्रविरचितः पूजाप्रकाशः । ... ४
- (४१) वेदान्तसिद्धान्तसंग्रहः । भुतिसिद्धान्तपरनामकः । श्रीब्रह्मचारिवनमालेमिश्रविरचितः । वेदान्तकारिकावली श्रीपुरुषोत्तमप्रसाद, शर्मकृता अध्यात्मसुधातरङ्गव्याख्य टीकया सहिता । ३
- (४२) स्वानुभवाददर्शः । श्रीमत्परमहंसपरिव्राजकाचार्यनारायणाश्रमश्रीष्यमाधवाश्रमविरचितः । स्वकृतटीकाविश्रुतश्च । १
- (४३) याज्ञवल्क्यस्मृतिः । बालम्भट्टीसमाख्यव्याख्यासमलङ्कृतमिताक्षरासहिता । व्य-वहाराध्यायः ... ११

- (४४) गादाधरी । श्रीगदाधरभट्टाचार्यचक्रव-
 र्तिकृता । श्रीगङ्गेशोपाध्यायविरचित-
 तत्त्वचिन्तामण्या श्रीरघुनाथनार्किकशिरो-
 मणिविरचितदीधित्या च गर्भिता । ३
- (४५) शास्त्रदीपिका । श्रीपार्थसारथिमिश्र प्राणि-
 ता । रागकृष्णविरचितयुक्तिजिह्वमपुरण्या-
 ख्यव्याख्ययाराध्यासोमनाथकृतया मयुख-
 मालिकया च व्याख्यया समलङ्कृता ! ३
- (४६) वैयाकरणसिद्धान्तमञ्जूषा । श्रीमदुपा-
 ध्यायप्रणामक श्रीनागेशभट्टविरचिता ।

पत्रादिप्रेषणस्थानम्

}

